

درسی کتاب

تجرباتی ایڈیشن

5

# اسلامیات

جماعت پنجم

نصاب 2020 کے مطابق

**NOT FOR SALE**  
Free From Government

PERFECT24U.COM

خیبر پختونخوا ٹیکسٹ بک بورڈ، پشاور



perfect24u.com



بِسْمِ اللّٰهِ الرَّحْمٰنِ الرَّحِیْمِ  
شروع اللہ کے نام سے جو بڑا مہربان نہایت رحم والا ہے۔

# اسلامیات

جماعت پنجم

PERFECT24U.COM

نصاب 2020 کے مطابق



خیبر پختونخوا ٹیکسٹ بک بورڈ، پشاور



# فہرست

نمبر شمار	سبق	صفحہ نمبر	نمبر شمار	سبق	صفحہ نمبر
	<b>باب - قرآن مجید و حدیث نبوی ﷺ</b>				
الف	ناظرہ قرآن مجید	1	6	یثاقِ مدینہ	56
ب	حفظ قرآن مجید	2	7	غزواتِ نبوی ﷺ	60
ج	حفظ و ترجمہ	5	<b>باب چہارم - اخلاق و آداب</b>		
د	حدیث نبوی ﷺ	8	1	رواداری	65
ہ	دعائیں (زبانی)	10	2	عفو و درگزر اور رحم دلی	69
			3	کفایت شعاری	73
	<b>باب دوم - ایمانیات و عبادات</b>				
	<b>الف: ایمانیات</b>				
1	آخرت	12	1	ایمانی عہد	77
2	ختم نبوت اور اطاعتِ رسول ﷺ	16	2	اسلامی اخوت	81
			3	چغل خوری	85
	<b>ب: عبادات</b>				
1	زکوٰۃ	21	<b>باب ششم - ہدایت کے سرچشمے اور مشاہیر اسلام</b>		
2	جمعۃ المبارک کی فضیلت	25	1	حضرت داؤد علیہ السلام	89
3	عیدین	30	2	حضرت عیسیٰ ابن مریم علیہ السلام	93
			3	حضرت علی المرتضیٰ رضی اللہ تعالیٰ عنہ	97
	<b>باب سوم - سیرت طیبہ ﷺ</b>				
1	معراج النبی ﷺ	34	4	صوفیائے کرام رحمۃ اللہ علیہم	102
2	بیعت عقبہ اولی و ثانیہ	40	<b>باب ہفتم - اسلامی تعلیمات اور عصر حاضر کے تقاضے</b>		
3	ہجرت مدینہ	44	1	حادثات سے بچنے کی تدابیر	106
4	مواخاتِ مدینہ	48	2	پودوں اور درختوں کی اہمیت	110
5	مسجد نبوی ﷺ	52		فرہنگ	114



# قرآن مجید و حدیث نبوی

صَلَّى اللّٰهُ عَلَيْهِ وَعَلَىٰ آلِهِ وَاصْحَابِهِ وَسَلَّمَ

## الف: ناظرہ قرآن مجید

حاصلاتِ تعلیم:

اس سبق کی تکمیل پر آپ اس قابل ہو جائیں گے کہ:

✿ قرآن مجید کے پارہ 19 تا 30 کی تجوید کے ساتھ تلاوت کر سکیں۔  
✿ دورانِ تلاوت مخارج اور رموز اوقاف کا خیال رکھ سکیں۔

قرآن مجید بہت بابرکت کتاب ہے۔ قرآن مجید پڑھنا، سمجھنا اور اس پر عمل کرنا ہر مسلمان کے لیے ضروری ہے۔ قرآن مجید پڑھتے وقت آدابِ تلاوت کا خاص خیال رکھیں۔ ناظرہ قرآن مجید پارہ نمبر 19 تا 30 درست تلفظ اور قواعدِ تجوید کے مطابق پڑھیں۔

مزید جانئے!

حضرت محمد رسول اللہ خاتم النبیین ﷺ علیہ السلام نے فرمایا: قرآن پڑھا کرو، اس لیے کہ قیامت کے دن یہ اپنے پڑھنے والوں کے لیے سفارش کرے گا۔ (صحیح مسلم حدیث نمبر: 1874)

21 اَنْتُمْ مَّا اَوْحٰی

20 اَمْنَ خَلَقَ

19 وَقَالَ الدِّیْنِ

24 فَمَنْ اَنْتُمْ

23 وَمَالِی

22 وَمَنْ یَّقْنُثُ

27 قَالَ فَمَا خَطْبُكُمْ

26 حَمَ

25 اِلَیْهِ یُرَدُّ

30 عَمَّ

29 تَبٰرَكَ الَّذِی

28 قَدْ سَبَّحَ اللّٰهُ



سرگرمیاں



- اساتذہ کرام / والدین کی زیر نگرانی پارہ 19 تا پارہ 30 قواعدِ تجوید سے پڑھیں۔
- مکرہ جماعت میں منعقد ہونے والے مقابلہِ سخنِ قرأت میں حصہ لیں۔
- پارہ 30 میں موجود سورتوں کے نام اور نمبر ترتیب سے اپنی کاپی میں لکھیں۔

برائے اساتذہ کرام • جماعت میں مقابلہِ حسنِ قرأت کا اہتمام کریں۔ بہترین قرأت کرنے والے طلبہ کی حوصلہ افزائی کریں۔

• نصاب میں شامل قرآن مجید کی چند آیات روزانہ درست مخارج، رموز اوقاف اور قواعدِ تجوید کے مطابق پڑھائیں۔

• ناظرہ قرآن کا حصہ ”ناظرہ قرآن آسان تجوید کے ساتھ“ (5) سے پڑھایا جائے۔



# ب: حفظ قرآن مجید

حاصلاتِ تعلیم:

اس سبق کی تکمیل پر آپ اس قابل ہو جائیں گے کہ:

- ✱ سبق میں دی گئی سورتیں سورۃ الفیل، سورۃ قریش اور آیت الکرسی درست تلفظ اور روانی کے ساتھ حفظ کر سکیں۔
- ✱ ان سورتوں کو نماز اور نماز کے علاوہ زبانی پڑھ سکیں۔
- ✱ آیتہ الکرسی کی اہمیت و فضیلت جان سکیں۔

قرآن مجید کو حفظ کرنا بہت فضیلت والا عمل ہے۔ آئیں چند سورتیں اور آیت الکرسی پڑھیں اور زبانی یاد کریں۔

## سُورَةُ الْفِيلِ

بِسْمِ اللَّهِ الرَّحْمَنِ الرَّحِيمِ

اَلَمْ تَرَ كَيْفَ فَعَلَ رَبُّكَ بِاَصْحَابِ الْفِيلِ ﴿١﴾ اَلَمْ يَجْعَلْ كَيْدَهُمْ فِي  
تَضْلِيلٍ ﴿٢﴾ وَاَرْسَلَ عَلَيْهِمْ طَيْرًا اَبَابِيلَ ﴿٣﴾ تَرْمِيهِمْ بِحِجَارَةٍ مِّنْ  
سِجِّيلٍ ﴿٤﴾ فَجَعَلَهُمْ كَعَصِفٍ مَّا كُوِيَ ﴿٥﴾

## سُورَةُ قُرَيْشٍ

بِسْمِ اللَّهِ الرَّحْمَنِ الرَّحِيمِ

لَا يَلْفُ قُرَيْشٍ ﴿١﴾ اِلْفِهِمْ رِحْلَةَ الشِّتَاءِ وَالصَّيْفِ ﴿٢﴾ فَلْيَعْبُدُوا رَبَّ  
هَذَا الْبَيْتِ ﴿٣﴾ الَّذِي اَطْعَمَهُمْ مِّنْ جُوعٍ ۖ وَآمَنَهُمْ مِّنْ خَوْفٍ ﴿٤﴾



## آیۃ الکرسی

بِسْمِ اللّٰهِ الرَّحْمٰنِ الرَّحِیْمِ

اَللّٰهُ لَا اِلٰهَ اِلَّا هُوَ ۚ اَلْحَيُّ الْقَيُّوْمُ ۚ لَا تَاْخُذُهٗ سِنَةٌ وَّ لَا نَوْمٌ ۚ لَهٗ مَا فِی السَّمٰوٰتِ  
وَمَا فِی الْاَرْضِ ۚ مَنْ ذَا الَّذِیْ یَشْفَعُ عِنْدَهٗ اِلَّا بِاِذْنِهٖ ۚ یَعْلَمُ مَا بَیْنَ  
اَیْدِیْهِمْ وَمَا خَلْفَهُمْ ۚ وَلَا یُحِیْطُوْنَ بِشَیْءٍ مِّنْ عِلْمِهٖ اِلَّا بِمَا شَاءَ ۚ وَسِعَ  
کُرْسِیُّہُ السَّمٰوٰتِ وَالْاَرْضَ ۚ وَلَا یَـُٔوْدُهٗ حِفْظُهُمَا ۚ وَهُوَ الْعَلِیُّ الْعَظِیْمُ ۝

(سورۃ البقرۃ، آیت: 255)

آیۃ الکرسی قرآن مجید کی تمام آیتوں کی سردار ہے۔ اسے پڑھنے سے انسان اللہ تعالیٰ کی حفاظت میں آجاتا ہے اور شیطان کے شر سے محفوظ ہو جاتا ہے۔ نبی اکرم صلی اللہ علیہ وسلم نے فرمایا:

جو شخص ہر فرض نماز کے بعد آیۃ الکرسی پڑھے گا، اُسے جنت سے کوئی چیز روکنے والی نہیں ہے، سوائے موت کے۔

(سنن نسائی حدیث نمبر: 100)

فرمان نبوی صلی اللہ علیہ وسلم

جب تم رات کو اپنے بستر پر سونے کے لیے جاؤ تو آیۃ الکرسی پڑھ لیا کرو، پھر صبح تک اللہ تعالیٰ کی طرف سے ایک فرشتہ تمہاری حفاظت پر مقرر ہو جائے گا اور شیطان تمہارے پاس بھی نہ آسکے گا۔ (صحیح بخاری حدیث نمبر: 2311)



## سرگرمیاں



اسکول میں منعقد ہونے والے مقابلہٴ احسن قرأت میں حصہ لیں۔

درج ذیل سورتوں کے بارے میں معلومات مکمل کریں۔

سورت کا نام	مکی / مدنی سورت	پارہ نمبر	سورت نمبر	آیات کی تعداد
سُورَةُ الْبَقَرَةِ				
سُورَةُ الْفِيلِ				
سُورَةُ قُرَيْشٍ				

PERFECT24U.COM



• طلبہ کو اسباب الفیل کا واقعہ تفصیل سے سنائیں۔

• طلبہ کو ہدایت دیں کہ قرآن مجید کی تلاوت باقاعدگی سے کریں۔ قرآن مجید کی چھوٹی سورتوں کو حفظ کریں اور نماز میں پڑھیں۔ نیز ہر فرض نماز ادا کرنے

کے بعد اور رات کو سونے سے پہلے آیہ الکرسی پڑھیں۔

برائے اساتذہ کرام





## ج: حفظ و ترجمہ

حاصلاتِ تعلم:

اس سبق کی تکمیل پر آپ اس قابل ہو جائیں گے کہ:

- ✽ سُورَةُ الْفَاتِحَةِ، التَّحِيَّاتُ، درود ابراہیمی اور دعائے قنوت مع ترجمہ حفظ کر سکیں۔
- ✽ سبق میں شامل سورت اور مسنون دعاؤں کو یاد کر سکیں، ان کے معنی و مفہوم کو جان سکیں اور ان دعاؤں کو اپنی روزمرہ زندگی، بالخصوص نماز میں پڑھ سکیں۔

### سُورَةُ الْفَاتِحَةِ

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ ۝ الرَّحْمَنِ الرَّحِيمِ ۝ مَلِكِ يَوْمِ الدِّينِ ۝ إِيَّاكَ  
نَعْبُدُ وَإِيَّاكَ نَسْتَعِينُ ۝ اهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ  
عَلَيْهِمْ ۝ غَيْرِ الْمَغْضُوبِ عَلَيْهِمْ وَلَا الضَّالِّينَ ۝

ترجمہ: تمام تعریفیں اللہ تعالیٰ ہی کے لیے ہیں۔ جو ساری کائنات کا رب ہے۔ بہت مہربان اور رحم کرنے والا ہے۔ روزِ جزا کا مالک ہے۔ ہم تیری ہی عبادت کرتے ہیں اور تجھ ہی سے مدد مانگتے ہیں۔ ہمیں سیدھی راہ دکھا۔ اُن لوگوں کی راہ جن پر تُو نے انعام کیا، نہ کہ ان لوگوں کی راہ، جن سے تُو ناراض ہو اور جو گمراہ ہوئے۔

مزید جانے!

سُورَةُ الْفَاتِحَةِ ایک دعا ہے۔

اس کے مزید نام بھی ہیں:

اُمُّ الْکِتَابِ  
اُمُّ الْقُرْآنِ  
سُورَةُ الْحَمْدِ  
سَبَّحُ الْمَشَانِي

دعائے قنوت

حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم وتر میں دعائے قنوت پڑھتے تھے۔



## التَّحِيَّاتُ

التَّحِيَّاتُ لِلَّهِ وَالصَّلَوَاتُ وَالطَّيِّبَاتُ السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ السَّلَامُ عَلَيْنَا  
وَعَلَى عِبَادِ اللَّهِ الصَّالِحِينَ أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

ترجمہ: تمام قوی، فعلی اور مالی عبادتیں اللہ تعالیٰ ہی کے لیے ہیں، اے نبی (صَلَّى اللَّهُ عَلَيْهِ وَسَلَّمَ) آپ (صَلَّى اللَّهُ عَلَيْهِ وَسَلَّمَ) اہم  
و اَصْحَابِهِ وَسَلَّمَ) پر سلام ہو اور اللہ تعالیٰ کی رحمت اور اس کی برکتیں ہوں، ہم پر اور اللہ تعالیٰ کے تمام نیک بندوں پر بھی۔ میں گواہی دیتا  
ہوں کہ اللہ تعالیٰ کے سوا کوئی عبادت کے لائق نہیں اور میں گواہی دیتا ہوں کہ محمد (رسول اللہ خاتم النبیین صَلَّى اللَّهُ عَلَيْهِ وَسَلَّمَ) اہم  
اس کے بندے اور اس کے رسول ہیں۔

## درود ابراہیمی

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَبِيدٌ مَّجِيدٌ  
اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَبِيدٌ مَّجِيدٌ

ترجمہ: اے اللہ تعالیٰ! رحمتیں نازل فرما محمد (رسول اللہ خاتم النبیین صَلَّى اللَّهُ عَلَيْهِ وَسَلَّمَ) پر اور محمد (رسول اللہ خاتم النبیین  
صَلَّى اللَّهُ عَلَيْهِ وَسَلَّمَ) کی آل پر، جس طرح تو نے رحمتیں نازل کیں، ابراہیم (علیہ السلام) پر اور ابراہیم (علیہ السلام)  
کی آل پر، بے شک تو تعریف کا مستحق بڑی بزرگی والا ہے۔

اے اللہ تعالیٰ! برکتیں نازل فرما محمد (رسول اللہ خاتم النبیین صَلَّى اللَّهُ عَلَيْهِ وَسَلَّمَ) پر اور محمد (رسول اللہ خاتم النبیین  
صَلَّى اللَّهُ عَلَيْهِ وَسَلَّمَ) کی آل پر، جس طرح تو نے برکتیں نازل کیں، ابراہیم (علیہ السلام) پر اور ابراہیم (علیہ السلام)  
کی آل پر، بے شک تو تعریف کا مستحق بڑی بزرگی والا ہے۔

## حضرت ابراہیم علیہ السلام کی دعا

رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي ۖ رَبَّنَا وَتَقَبَّلْ دُعَاءِ ۝ رَبَّنَا اغْفِرْ لِي  
وَلِوَالِدَيَّ وَلِلْمُؤْمِنِينَ يَوْمَ يَقُومُ الْحِسَابُ ۝ (سورة ابراہیم، آیت: 40-41)



ترجمہ: اے میرے رب! مجھے نماز قائم رکھنے والا بنا اور میری اولاد میں سے بھی، اے ہمارے رب! اور میری دعا قبول فرما لے۔ اے ہمارے رب! مجھے بخش دے اور میرے ماں باپ کو اور ایمان والوں کو، جس دن حساب قائم ہوگا۔

## دعائے قنوت

اللَّهُمَّ إِنَّا نَسْتَغْفِرُكَ وَنُؤْمِنُ بِكَ وَنَتَوَكَّلُ عَلَيْكَ وَنُشْنِي عَلَيْكَ الْخَيْرَ وَنَشْكُرُكَ  
وَلَا نَكْفُرُكَ وَنَخْلَعُ وَنَتْرُكُ مَنْ يَفْجُرُكَ اللَّهُمَّ إِيَّاكَ نَعْبُدُ وَلَكَ نُصَلِّي وَنَسْجُدُ وَإِلَيْكَ نَسْعَى  
وَنَحْفِدُ وَنَرْجُو أَرْحَمَتَكَ وَنَخْشَى عَذَابَكَ إِنَّ عَذَابَكَ بِالْكَفَّارِ مُلْحِقٌ

”اے اللہ! ہم تجھ سے مدد مانگتے ہیں اور تجھ سے بخشش چاہتے ہیں اور تجھ پر ایمان لاتے ہیں اور تجھ پر بھروسہ کرتے ہیں اور ہم تیری اچھی تعریف کرتے ہیں اور تیرا شکر ادا کرتے ہیں اور تیری ناشکری نہیں کرتے، اور جو تیری نافرمانی کرے اس سے علیحدگی اختیار کرتے ہیں اور اسے چھوڑتے ہیں۔ اے اللہ! ہم تیری ہی عبادت کرتے ہیں اور تیرے لیے ہی نماز پڑھتے اور تجھے ہی سجدہ کرتے ہیں اور تیری ہی طرف دوڑتے اور حاضری دیتے ہیں اور ہم تیری رحمت کے امیدوار ہیں اور تیرے عذاب سے ڈرتے ہیں۔ بے شک تیرا عذاب کافروں کو ہی پہنچے والا ہے۔“

## دنیا اور آخرت کی بھلائی کی دعا

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ ○ (سورة البقرة، آیت: 201)

ترجمہ: اے ہمارے رب! ہمیں دنیا اور آخرت میں بھلائی عطا فرما اور ہمیں دوزخ کے عذاب سے بچا۔

سنت نبوی ﷺ

حضرت محمد رسول اللہ خاتم النبیین ﷺ اور اہل بیت علیہم السلام کی دعا کو کثرت سے پڑھتے تھے۔

(صحیح بخاری حدیث نمبر: 1982)

سرگرمیاں



اپنے والدین اور اساتذہ کی مدد سے دعائے قنوت زبانی یاد کریں۔

چارٹ پر التَّحِيَّاتُ، درود ابراہیمی اور سبق میں شامل دونوں دعاؤں کو مع ترجمہ خوش خط لکھیں اور کمرہ جماعت میں آویزاں کریں۔

- کمرہ جماعت میں ناظرہ اور حفظ کے الگ الگ مقابلے منعقد کریں۔ اچھی قرأت کرنے پر طلبہ کی حوصلہ افزائی کریں۔
- سُورَةُ الْقَاتِحَةِ، التَّحِيَّاتُ، درود ابراہیمی اور دعاؤں کو مع ترجمہ درست تلفظ اور قواعد تجوید کے مطابق پڑھانے اور یاد کروانے کا اہتمام کریں اور دعائے قنوت زبانی سنیں۔





## (د) حدیث نبوی صَلَّی اللہُ عَلَیْہِ وَاٰلِہٖ وَسَلَّم

حاصلاتِ تعلیم:

اس سبق کی تکمیل پر آپ اس قابل ہو جائیں گے کہ:

✿ چھ مختصر صحیح احادیث سمجھ سکیں۔ ✿ ان احادیث کو سمجھ کر روزمرہ زندگی میں ان کی تعلیمات پر عمل کر سکیں۔

حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم کے قول، فعل اور تقریر ”یعنی جس کام پر رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم نے خاموشی اختیار کی“ کو حدیث کہتے ہیں۔

### إِذَا لَمْ تَسْتَخِيْ فَاصْنَعْ مَا شِئْتَ

ترجمہ: جب تم حیانہ کرو تو جو چاہے کرو۔ (صحیح بخاری حدیث نمبر: 6120)

PERFECT24U.COM

### لَا يُؤْمِنُ أَحَدُكُمْ حَتَّىٰ يُحِبَّ لِأَخِيهِ مَا يُحِبُّ لِنَفْسِهِ

ترجمہ: تم میں سے کوئی اس وقت تک مومن نہیں ہو سکتا جب تک اپنے بھائی کے لیے وہی پسند نہ کرے جو اپنے لیے کرتا ہے۔ (صحیح بخاری حدیث نمبر: 13)

### أَنَا خَاتَمُ النَّبِيِّينَ لَا نَبِيَّ بَعْدِي

ترجمہ: میں آخری نبی ہوں، میرے بعد کوئی نبی نہ ہوگا۔ (جامع ترمذی حدیث نمبر: 2219)



یاد رکھیں!

جو حدیث صحیح بخاری اور صحیح مسلم دونوں میں موجود ہو اسے متفق علیہ کہتے ہیں۔

## مَنْ غَشَّ فَلَيْسَ مِنِّي

ترجمہ: جو دھوکہ دہی کرے گا وہ مجھ میں سے نہیں ہے۔ (صحیح مسلم حدیث نمبر: 284)

## لَا يَدْخُلُ الْجَنَّةَ قَاطِعٌ

ترجمہ: رشتہ قطع کرنے والا جنت میں نہ جائے گا۔ (صحیح مسلم حدیث نمبر: 6521)

## مَنْ يُحَرِّمِ الرِّفْقَ يُحَرِّمِ الْخَيْرَ كُلَّهُ

ترجمہ: جو شخص نرم عادت سے محروم رہا، وہ ساری بھلائی سے محروم رہا۔ (صحیح مسلم حدیث نمبر: 6600)

سرگرمیاں



طلبہ سبق میں دی گئی احادیث کو یاد کر کے ایک دوسرے کو سنائیں اور ان کی تعلیمات پر عمل کریں۔

- طلبہ کو حدیث کی اہمیت بتائیں۔ سبق میں دی گئی احادیث کو درست تلفظ سے مع ترجمہ یاد کروائیں اور مفہوم واضح کریں۔
- طلبہ کو تاکید کریں کہ احادیث کو مع ترجمہ درست تلفظ سے یاد کریں اور روزانہ ان کو پڑھنے کا معمول بنائیں۔

برائے اساتذہ کرام





## (ہ) دعائیں (زبانی)

حاصلاتِ تعلیم:

اس سبق کی تکمیل پر آپ اس قابل ہو جائیں گے کہ:

✽ سفر کی دعا گھر میں داخل ہوتے وقت اور گھر سے نکلنے کے وقت کی دعا یاد کر سکیں۔ ✽ ان دعاؤں کو زبانی یاد کر کے اپنی روزمرہ زندگی میں پڑھنے کے عادی ہو سکیں۔

اللہ تعالیٰ نے قرآن مجید میں اپنے بندوں کو حکم دیا ہے کہ وہ اپنی ضرورت اور حاجت کے لیے اسی سے دعا کریں۔ ارشادِ ربانی ہے:

ترجمہ: جب کوئی پکارنے والا مجھے پکارتا ہے تو میں اس کی دعا قبول کرتا ہوں۔ (سورۃ البقرہ، آیت: 186)

### سفر کی دعا



سُبْحَنَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ ۝

وَإِنَّا إِلَىٰ رَبِّنَا لَمُنْقَلِبُونَ ۝ (سورۃ الزخرف، آیت: 13-14)

ترجمہ: وہ (ذات) پاک ہے جس نے اس کو ہمارے تابع کر

دیا اور ہم میں طاقت نہ تھی کہ اس کو پس میں کر لیتے۔ اور ہم اپنے

پروردگار کی طرف لوٹ کر جانے والے ہیں۔

### گھر میں داخل ہونے کی دعا



اَللّٰهُمَّ اِنِّیْ اَسْأَلُكَ خَیْرَ الْمَوْلَجِ وَخَیْرَ الْمَخْرَجِ بِسْمِ اللّٰهِ

وَلَجْنَا وَبِسْمِ اللّٰهِ خَرَجْنَا وَعَلٰی اللّٰهِ رَبِّنَا تَوَكَّلْنَا

(سنن ابوداؤد حدیث نمبر: 5096)

ترجمہ: اے اللہ تعالیٰ! میں تجھ سے گھر میں داخل ہونے اور

گھر سے نکلنے کی بہتری کا سوال کرتا ہوں، اللہ تعالیٰ کے نام

کے ساتھ ہم (گھر میں) داخل ہوئے اور اللہ تعالیٰ ہی کے


نام کے ساتھ ہم نکلے اور اپنے رب پر ہم نے بھروسہ کیا۔



## گھر سے نکلنے کی دعا

بِسْمِ اللّٰهِ تَوَكَّلْتُ عَلَى اللّٰهِ لَا حَوْلَ وَلَا قُوَّةَ إِلَّا بِاللّٰهِ (سنن ابوداؤد حدیث نمبر: 5095)

ترجمہ: اللہ تعالیٰ کے نام کے ساتھ (نکلتا ہوں) میں نے اللہ تعالیٰ پر بھروسہ کیا اور گناہوں سے بچنے اور نیکیاں کرنے کی طاقت اللہ تعالیٰ ہی کی طرف سے ہے۔



فرمان نبوی ﷺ

جو شخص گھر سے نکلتے وقت کی دعا پڑھے، تو اس سے کہا جائے گا: تمھاری کفایت کر دی گئی، اور تم (دشمن کے شر سے) بچا لیے گئے، اور شیطان تم سے دور ہو گیا۔ (جامع ترمذی: حدیث نمبر: 3426)

### سرگرمیاں



- دعاؤں کو یاد کریں اور کمرہ جماعت میں ایک دوسرے کو سنائیں۔
- دعا مانگنے کے آداب پر اپنے ہم جماعت ساتھیوں سے بات چیت کریں۔

- برائے اساتذہ کرام
- سبق میں دی گئی دعاؤں کو درست تلفظ سے یاد کروائیں۔
- طلبہ کو ہدایت دیں کہ ان دعاؤں کو اپنی عملی زندگی میں شامل کریں۔





## ایمانیات و عبادات

## الف: ایمانیات

## (1) آخرت

## حاصلاتِ تعلم:

اس سبق کی تکمیل پر آپ اس قابل ہو جائیں گے کہ قرآن و سنت کی روشنی میں:

- ✱ عقیدہ آخرت کے معنی و مفہوم کو سمجھ سکیں۔
- ✱ عقیدہ آخرت کی اہمیت سے آگاہی حاصل کر سکیں۔
- ✱ آخرت اور قیامت کے تصور کو سمجھ کر دنیا اور آخرت کا باہمی تعلق سمجھ سکیں۔
- ✱ عقیدہ آخرت کے اثرات سے آگاہی حاصل کر سکیں۔
- ✱ آخرت میں جواب دہی کا احساس اپناتے ہوئے نیک عمل کرنے کی طرف راغب ہو سکیں۔

دین اسلام میں جن باتوں پر ایمان رکھنا ضروری ہے، اُن میں سے ایک آخرت ہے۔

آخرت کا مطلب ہے کہ اس بات پر یقین رکھا جائے کہ دنیا کی زندگی عارضی ہے اور یہ زندگی ایک دن ختم ہو جائے گی۔ پھر اللہ تعالیٰ تمام لوگوں کو دوبارہ زندہ کرے گا اور ایک جگہ جمع کرے گا۔ اس دن ان کے اعمال کا پورا پورا بدلہ دے گا۔

قرآن مجید میں آخرت کے اور بھی نام ہیں جیسے:

یوم القیامۃ	یوم الحاقة
یوم الحساب	یوم الدین

اُن کے اچھے، بُرے کاموں کے بارے میں پوچھے گا۔ اُس دن جس کے اچھے عمل زیادہ ہوں گے۔ اللہ تعالیٰ اُسے انعام دیں گے اور جنت میں داخل کریں گے۔ جہاں اسے ہر طرح کی نعمتیں میسر ہوں گی۔ اور جس کے بُرے عمل زیادہ ہوں گے۔ اُسے سزا ملے گی اور جہنم میں ڈالا جائے گا۔ قرآن مجید میں ارشاد ہے:

ترجمہ: تو جس نے ذرہ بھر نیکی کی ہوگی وہ اس کو دیکھ لے گا۔ اور جس نے ذرہ بھر برائی کی ہوگی وہ اسے دیکھ لے گا۔

(سورۃ الزلزال، آیت: 7، 8)

ان باتوں پر ایمان رکھنے کو عقیدہ آخرت کہتے ہیں۔ عقیدہ آخرت پر ایمان لائے بغیر کوئی شخص مسلمان نہیں ہو سکتا ہے۔ قرآن مجید میں ایمان لانے والوں کے بارے میں ارشاد ہے:

وَبِالْآخِرَةِ هُمْ يُوقِنُونَ ﴿٤﴾ (سورۃ البقرۃ، آیت: 4)

ترجمہ: اور آخرت پر وہی یقین رکھتے ہیں۔



دنیا کی مختصر اور آخرت کی ابدی زندگی کے بارے میں حضرت محمد رسول اللہ خاتم النبیین ﷺ نے فرمایا:

دنیا میں اس طرح زندگی بسر کرو جس طرح اجنبی یا راہ چلتا مسافر۔ (جامع ترمذی: حدیث نمبر: 6416)

دنیا عمل کی جگہ اور آخرت بدلے کی جگہ ہے۔ انسان کو دنیا میں آزمائش کے لیے بھیجا گیا ہے۔ اور اسے آخرت میں اپنے ہر عمل کا حساب دینا ہے۔ جو لوگ دنیا میں نیک عمل کریں گے وہ آخرت کی زندگی میں کامیاب ہوں گے اور جو لوگ دنیا میں بُرے عمل کرتے ہیں، وہ ناکام ہوں گے۔

## عقیدہ آخرت کے انسانی زندگی پر اثرات

- انسان کے اندر نیک کام کرنے کا جذبہ پیدا ہوتا ہے۔
- انسان جھوٹ بولنے اور دیگر بُرائیوں سے رک جاتا ہے۔
- انسان اللہ تعالیٰ کی نافرمانی سے بچ جاتا ہے۔
- عقیدہ آخرت سے انسان میں اچھے اخلاق پیدا ہوتے ہیں۔
- عقیدہ آخرت سے انسان میں جواب دہی کا احساس پیدا ہوتا ہے۔

ہمیں چاہیے کہ ہم دنیا کی زندگی بہتر سے بہتر طریقے کے مطابق بسر کرنے کی کوشش کریں۔ اللہ تعالیٰ اور اُس کے رسول ﷺ نے جن کاموں کو کرنے کا حکم دیا ہے اُن پر عمل کریں اور جن کاموں سے روکا ہے اُن سے رک جائیں۔ جھوٹ اور دوسرے بُرے کاموں سے اجتناب کریں۔ ماں باپ کا کہنا مانیں۔ دوسروں کے ساتھ اچھا سلوک کریں۔ تاکہ جب ہم اللہ تعالیٰ کے سامنے حاضر ہوں تو اللہ تعالیٰ ہم سے خوش ہو جائے اور ہمیں معاف کر دے۔



## مشق

1- درست جواب پر (✓) نشان لگائیں۔

- الف۔ یہ دنیا ہے  
ب۔ عارضی جگہ  
ج۔ مستقل جگہ  
د۔ کھیل کود کی جگہ
- ب۔ نیک لوگوں کو انعام میں ملے گی  
الف۔ جنت  
ج۔ انسان کو دنیا میں بھیجا گیا ہے  
الف۔ کھیل کود کے لیے
- د۔ حدیث کے مطابق دنیا میں زندگی بسر کرو  
الف۔ مسافر کی طرح  
ب۔ فقیر کی طرح  
ج۔ رئیس کی طرح  
د۔ بادشاہ کی طرح
- د۔ آخرت پر یقین رکھتے ہیں  
الف۔ منافق  
ب۔ کافر  
ج۔ مشرک  
د۔ مومن

2- خالی جگہیں پُر کریں۔

- الف۔ عقیدہ آخرت پر ایمان لائے بغیر کوئی شخص \_\_\_\_\_ نہیں ہو سکتا۔
- ب۔ آخرت کی زندگی \_\_\_\_\_ ہے۔
- ج۔ دنیا عمل کی جگہ اور آخرت \_\_\_\_\_ کی جگہ ہے۔
- د۔ نیک لوگوں کو جنت میں ہر طرح کی \_\_\_\_\_ میسر ہوں گی۔
- د۔ آخرت پر ایمان رکھنے سے انسان کی زندگی \_\_\_\_\_ ہو جاتی ہے۔

3- مختصر جوابات لکھیں۔

- الف۔ آخرت پر ایمان رکھنے کا کیا مطلب ہے؟
- ب۔ حدیث مبارک کی روشنی میں دنیا کی حقیقت کیا ہے؟



ج۔ قرآن مجید میں موجود آخرت کے کوئی سے تین نام لکھیں۔

د۔ آخرت میں کامیابی کا انحصار کس بات پر ہے؟

4۔ تفصیلی جوابات لکھیں۔

الف۔ قرآن وحدیث کی روشنی میں آخرت کی اہمیت واضح کریں۔

ب۔ عقیدہ آخرت کے انسانی زندگی پر کیا اثرات مرتب ہوتے ہیں؟

سرگرمیاں



الف۔ کمرہ جماعت میں ”دنیا اور آخرت کی زندگی کا فرق“ کے موضوع پر ساتھیوں سے بات چیت کریں۔

ب۔ آخرت میں کامیابی حاصل کرنے کے لیے کیا کرنا چاہیے؟ دی ہوئی مثال کے مطابق جدول مکمل کریں۔

کن کاموں سے گریز کرنا چاہیے

جھوٹ بولنا

کون سے کام کرنے چاہئیں

ماں باپ کا کہنا ماننا

• عقیدہ آخرت کی اہمیت اور اعمال کی جواب دہی کے تصور کی وضاحت کریں۔

• طلبہ پر جزا اور سزا کا تصور مثالوں کے ذریعے واضح کریں۔

برائے اساتذہ کرام





## (2) ختم نبوت اور اطاعت رسول ﷺ

### حاصلاتِ تعلیم:

اس سبق کی تکمیل پر آپ اس قابل ہو جائیں گے کہ قرآن و سنت کی روشنی میں:

- ❖ عقیدہ ختم نبوت کے معنی و مفہوم اور اہمیت کو سمجھ سکیں۔
- ❖ حضرت محمد رسول اللہ خاتم النبیین ﷺ کو ہمیشہ کے لیے آخری نبی اور رسول جانتے اور مانتے ہوئے یہ سمجھ لیں کہ آپ ﷺ علیہ وعلیٰ آلہ و أصحابہ وسلم کے بعد قیامت تک کوئی نبی یا رسول مبعوث نہیں ہوگا۔
- ❖ اطاعت رسول ﷺ علیہ وعلیٰ آلہ و أصحابہ وسلم اور سنت نبوی ﷺ علیہ وعلیٰ آلہ و أصحابہ وسلم کے مفہوم سے واقف ہو جائیں۔
- ❖ اللہ تعالیٰ کے احکامات کی عملی صورت کو آپ ﷺ علیہ وعلیٰ آلہ و أصحابہ وسلم کے اسوہ حسنہ کی مثالوں سے سمجھ سکیں۔
- ❖ سنت نبوی ﷺ علیہ وعلیٰ آلہ و أصحابہ وسلم کی اہمیت اور شرعی حیثیت کو جان سکیں۔
- ❖ حضرت محمد رسول اللہ خاتم النبیین ﷺ علیہ وعلیٰ آلہ و أصحابہ وسلم کے اسوہ حسنہ کے مطابق اپنی زندگیاں ڈھال سکیں۔

اللہ تعالیٰ نے انسانوں کی ہدایت کے لیے بہت سے نبی اور رسول بھیجے۔ سب انبیاء کرام علیہم السلام نے لوگوں کو اللہ تعالیٰ کی طرف بلایا۔ سب سے آخر میں حضرت محمد رسول اللہ خاتم النبیین ﷺ علیہ وعلیٰ آلہ و أصحابہ وسلم تشریف لائے۔ آپ ﷺ علیہ وعلیٰ آلہ و أصحابہ وسلم

کے بعد کوئی نبی یا رسول نہیں آئے گا۔ اسی لیے آپ ﷺ علیہ وعلیٰ آلہ و أصحابہ وسلم خاتم النبیین ہیں۔ جو شخص آپ ﷺ علیہ وعلیٰ آلہ و أصحابہ وسلم کے بعد کسی رسالت یا نبوت کا دعویٰ کرے گا، وہ جھوٹا اور دائرۃ اسلام سے خارج ہے۔ اس کو عقیدہ ختم نبوت کہتے ہیں۔ اللہ تعالیٰ نے قرآن مجید میں ارشاد فرمایا ہے:

### مزید جانئے!

نبی اکرم ﷺ علیہ وعلیٰ آلہ و أصحابہ وسلم نے فرمایا: میں آخری نبی ہوں اور تم آخری امت ہو۔  
(سنن ابن ماجہ: کتاب الفتن)

مَا كَانَ مُحَمَّدٌ أَبَا أَحَدٍ مِّنْ رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ

وَكَانَ اللَّهُ بِكُلِّ شَيْءٍ عَلِيمًا ۝ (سورة الاحزاب، آیت: 40)

ترجمہ: محمد (رسول اللہ خاتم النبیین ﷺ علیہ وعلیٰ آلہ و أصحابہ وسلم) تمہارے مردوں میں سے کسی کے والد نہیں ہیں بلکہ اللہ تعالیٰ کے پیغمبر اور نبیوں (کی نبوت) کی مہر (یعنی اس کو ختم کر دینے والے) ہیں اور اللہ تعالیٰ ہر چیز سے واقف ہے۔



حضرت محمد رسول اللہ خاتم النبیین ﷺ نے فرمایا:

میری اور مجھ سے پہلے کے تمام انبیاء کرام علیہم السلام کی مثال ایسی ہے جیسے ایک شخص نے ایک گھر بنایا اور اس میں ہر طرح کی زینت پیدا کی، لیکن ایک کونے میں ایک اینٹ کی جگہ چھوٹ گئی۔ اب تمام لوگ آتے ہیں اور مکان کو چاروں طرف سے گھوم کر دیکھتے ہیں اور تعجب میں پڑ جاتے ہیں لیکن یہ بھی کہتے جاتے ہیں کہ یہاں پر ایک اینٹ کیوں نہ رکھی گئی؟ تو میں ہی وہ اینٹ ہوں اور میں خاتم النبیین ہوں۔ (صحیح بخاری حدیث نمبر: 3535)

نبی اکرم ﷺ آپ ﷺ آخر الزمان ہیں۔ آپ ﷺ پر آخری کتاب قرآن مجید نازل کی گئی۔ آپ ﷺ کی سیرت مبارکہ قرآن مجید کی عملی تفسیر ہے۔ اللہ تعالیٰ نے قرآن و سنت کو محفوظ فرمایا۔ اب قیامت تک کسی اور نبی یا رسول کی ضرورت نہیں۔ آپ ﷺ پر دین اسلام کی تعلیمات کو مکمل کر دیا گیا ہے۔ اس لیے مسلمانوں کی کامیابی اور نجات کا واحد راستہ قرآن پر عمل اور آپ ﷺ کی اطاعت ہے۔

### اطاعتِ رسول ﷺ وَاَصْحَابِهِ وَسَلَّمَ

اطاعت کے لفظی معنی ہیں پیروی کرنا ہے۔ اطاعت رسول ﷺ وَاَصْحَابِهِ وَسَلَّمَ سے مراد نبی کریم ﷺ وَاَصْحَابِهِ وَسَلَّمَ کے احکام کی پیروی کرنا۔

اللہ تعالیٰ کا ارشاد ہے:

فرمان الہی!

اور جو کچھ تم کو پیغمبر (ﷺ) وَاَصْحَابِهِ وَسَلَّمَ دیں پس وہ لے لو اور جس چیز سے تمہیں منع کریں پس اس سے باز رہو۔ (سورۃ الحشر، آیت: 7)

مَنْ يُطِيعِ الرَّسُولَ فَقَدْ أَطَاعَ اللَّهَ (سورۃ النساء، آیت: 80)

ترجمہ: جس نے رسول کی اطاعت کی پس بے شک اُس نے اللہ تعالیٰ کی اطاعت کی۔

قرآن مجید کی ان آیات سے واضح ہوتا ہے کہ جو شخص اللہ تعالیٰ کی خوشنودی اور رضا چاہتا ہے اس کے لیے آپ ﷺ وَاَصْحَابِهِ وَسَلَّمَ کی پیروی ناگزیر ہے۔ یعنی آپ ﷺ نے جن کاموں کا حکم دیا ہے، ان پر عمل کرے اور جن کاموں سے منع کیا ہے، ان سے رک جائے۔ قرآن مجید میں نبی اکرم ﷺ کے اُسوہ کو بہترین نمونہ قرار دیا گیا ہے۔ ارشاد ربانی ہے:

ترجمہ: یقیناً تمہارے لیے اللہ تعالیٰ کے رسول کی زندگی میں بہترین نمونہ ہے۔ (سورۃ الاحزاب، آیت: 21)



## سنت نبوی ﷺ کی اہمیت

سنت کے معنی طریقے کے ہیں۔ سنت نبوی سے مراد نبی اکرم ﷺ کی زندگی گزارنے کا طریقہ ہے۔

فرمان نبوی ﷺ

جس نے میری سنت سے منہ موڑا  
اس کا مجھ سے کوئی تعلق نہیں۔

(صحیح بخاری حدیث نمبر: 5063)

آپ ﷺ نے اپنی زندگی میں کھانے پینے، اٹھنے بیٹھنے، گفتگو کرنے، لین دین اور عبادت میں جو طریقہ اختیار کیا ہے، وہ سنت میں شامل ہے۔ دین میں سنت کی بنیادی حیثیت ہے اور یہ اسلامی شریعت کا اہم ماخذ ہے۔ سنت کو جانے بغیر قرآن مجید کی تعلیمات پر عمل کرنا ممکن نہیں۔ جیسے کہ قرآن مجید میں نماز، روزہ، زکوٰۃ اور جہاد کی فرضیت کا ذکر ہے۔ لیکن ان کی تفصیل اور طریقہ سنت نبوی ﷺ سے معلوم

ہوتا ہے۔ اس لیے رسول اکرم ﷺ کے اُسوۂ حسنہ کو تمام اہل ایمان کے لیے نمونہ قرار دیا گیا ہے۔ ہمیں عملی زندگی میں نبی اکرم ﷺ کی اطاعت و فرماں برداری کرنی چاہیے۔ ہر کام کی انجام دہی میں سنت نبوی ﷺ سے راہ نمائی لینی چاہیے۔ تاکہ ہمیں اللہ تعالیٰ کی رضا اور دنیا و آخرت میں کامیابی حاصل ہو۔

مسجد نبوی ﷺ

PERFECT24U.COM







1- درست بیان پر (✓) کا نشان لگائیں۔

الف۔ قرآن مجید میں نبی اکرم صلی اللہ علیہ وسلم کو کہا گیا ہے

- الف۔ خاتم النبیین  
ب۔ کلمۃ اللہ  
ج۔ خلیل اللہ  
د۔ خلیفۃ الارض

ب۔ حدیث کے مطابق نبوت کو مانند قرار دیا ہے

- الف۔ مکان  
ب۔ درخت  
ج۔ پل  
د۔ دروازہ

ج۔ سنت کے لفظی معنی ہیں:

- الف۔ پیروی  
ب۔ محبت  
ج۔ اطاعت  
د۔ طریقہ

د۔ ختم نبوت کے بارے میں آیت میں موجود ہے

- الف۔ سُورَةُ الْبَقَرَةِ میں  
ب۔ سُورَةُ آلِ عِمْرَانَ میں  
ج۔ سُورَةُ الْأَحْزَابِ میں  
د۔ سُورَةُ الْقَلَمِ میں

ہ۔ اللہ تعالیٰ نے آپ صلی اللہ علیہ وسلم پر کتاب نازل کی

- الف۔ تورات مقدس  
ب۔ زبور مقدس  
ج۔ انجیل مقدس  
د۔ قرآن مجید

2- خالی جگہیں پُر کریں۔

الف۔ اطاعت کے لفظی معنی \_\_\_\_\_ کے ہیں۔

ب۔ نجات اور کامیابی کے لیے آپ صلی اللہ علیہ وسلم کی \_\_\_\_\_ ضروری ہے۔



- ج۔ نبی اکرم صلی اللہ علیہ وعلیٰ آلہ و أصحابہ وسلم کے بعد قیامت تک کسی \_\_\_\_\_ کی ضرورت نہیں ہے۔
- د۔ زندگی کے تمام معاملات میں \_\_\_\_\_ سنت نبوی صلی اللہ علیہ وعلیٰ آلہ و أصحابہ وسلم سے ملتی ہے۔
- ہ۔ سیرت مبارکہ \_\_\_\_\_ کی عملی تفسیر ہے۔

### 3۔ مختصر جوابات لکھیں۔

- الف۔ عقیدہ ختم نبوت کے بارے میں ایک آیت کا ترجمہ لکھیں۔
- ب۔ سنت نبوی صلی اللہ علیہ وعلیٰ آلہ و أصحابہ وسلم کا مفہوم بیان کریں۔
- ج۔ اطاعت رسول صلی اللہ علیہ وعلیٰ آلہ و أصحابہ وسلم ہم سے کیا تقاضا کرتی ہے؟
- د۔ سنت نبوی صلی اللہ علیہ وعلیٰ آلہ و أصحابہ وسلم کی پیروی کیوں ضروری ہے؟

### 4۔ تفصیلی جواب لکھیں۔

- الف۔ قرآن و سنت کی روشنی میں عقیدہ ختم نبوت کا مفہوم اور اہمیت بیان کریں۔
- ب۔ سنت نبوی عبادات اور معاملات میں ہماری کس طرح رہنمائی کرتی ہے؟

### سرگرمیاں



- عقیدہ ختم نبوت سے متعلق ایک آیت کریمہ اور حدیث مبارکہ چارٹ پر تحریر کریں۔
- اپنا جائزہ لیں کہ آپ اپنے روزمرہ معاملات میں کون کون سی سنتوں پر عمل کرتے ہیں؟ ایک فہرست تیار کریں۔

- برائے اساتذہ کرام
- طلبہ کو اتباع سنت اور اطاعت رسول صلی اللہ علیہ وعلیٰ آلہ و أصحابہ وسلم کے بارے میں تفصیل سے بتائیں۔
  - طلبہ کو نبی اکرم صلی اللہ علیہ وعلیٰ آلہ و أصحابہ وسلم کی دیگر سنتوں کے بارے میں آگاہ کریں اور سنت کے مطابق اپنی زندگی گزارنے کی تلقین کریں۔





## ب: عبادات

### (1) زکوٰۃ

#### حاصلاتِ تعلیم:

اس سبق کی تکمیل پر آپ اس قابل ہو جائیں گے کہ قرآن و سنت کی روشنی میں:

- ✿ زکوٰۃ کا معنی و مفہوم جان سکیں۔
- ✿ زکوٰۃ کی اہمیت اور فضیلت کے متعلق آگاہی حاصل کر سکیں۔
- ✿ زکوٰۃ کی فرضیت و احکام سے واقف ہو سکیں۔
- ✿ زکوٰۃ کے معاشرے پر اثرات سمجھ سکیں۔
- ✿ اسلامی نظام معیشت میں زکوٰۃ کی اہمیت کو اجمالی طور پر جان سکیں۔

#### زکوٰۃ کا تعارف

زکوٰۃ کے معنی ہیں پاک ہونا اور بڑھنا۔ زکوٰۃ سے مراد سال میں ایک مرتبہ اپنے مال کا مقررہ حصہ اللہ تعالیٰ کی راہ میں خرچ کرنا

ہے۔ زکوٰۃ ادا کرنا ہر صاحبِ نصاب مسلمان پر فرض ہے۔

#### مزید جانئے!

صاحبِ نصاب اس شخص کو کہتے ہیں جس کے پاس ایک خاص مقدار میں مال جمع ہو اور اس پر ایک سال گزر جائے۔

مصارف زکوٰۃ سے مراد وہ مستحق لوگ ہیں، جنہیں زکوٰۃ دینے کا حکم ہے۔ مصارف زکوٰۃ آٹھ ہیں۔

نصاب زکوٰۃ سے مراد مال کی وہ مقدار ہے جس پر زکوٰۃ فرض ہو جاتی ہے۔ اسلام کا مقرر کردہ نصاب زکوٰۃ درج ذیل ہے:

ساڑھے سات تولہ سونایا ساڑھے باون تولہ چاندی یا ان کی قیمت کے برابر نقد رقم۔

#### زکوٰۃ کی اہمیت اور فضیلت

زکوٰۃ اسلام کا تیسرا رکن ہے۔ زکوٰۃ ایک مالی عبادت ہے۔ اللہ تعالیٰ نے قرآن مجید میں بہت سے مقامات پر نماز کے ساتھ زکوٰۃ

کی ادائیگی کا حکم دیا ہے۔ ارشادِ باری ہے:

وَاتُوا الزَّكَاةَ وَأَقْرِضُوا اللَّهَ قَرْضًا حَسَنًا (سورة المزمل، آیت: 20)

ترجمہ: اور زکوٰۃ ادا کرو اور اللہ تعالیٰ کو نیک (اور خلوص نیت سے) قرض دیتے رہو۔

اللہ تعالیٰ کی راہ میں خرچ کرنا ایک افضل عبادت ہے۔ یہ اللہ تعالیٰ کے ساتھ بہترین تجارت بھی ہے جس میں انسان کے لیے

بے شمار نفع ہے۔ جب نبی اکرم صَلَّی اللہُ عَلَیْہِ وَاٰلِہٖ وَسَلَّم لوگوں کو دین کی تعلیم دیتے تو سب سے پہلے نماز اور زکوٰۃ کا حکم دیتے تھے۔

قرآن مجید میں اللہ تعالیٰ نے نبی اکرم صَلَّی اللہُ عَلَیْہِ وَاٰلِہٖ وَسَلَّم سے فرمایا:

ترجمہ: ان کے مال میں سے زکوٰۃ قبول کر لو کہ اس سے تم ان کو (ظاہر میں بھی) پاک اور (باطن میں بھی) پاکیزہ کرتے ہو۔

(سورة التوبہ، آیت: 103)



اللہ تعالیٰ کی راہ میں مال خرچ کرنے والے کو بہت زیادہ اجر و ثواب ملتا ہے۔ نبی کریم ﷺ نے فرمایا:



جو شخص اللہ تعالیٰ کی راہ میں کوئی چیز خرچ کرے اس کے لیے وہ چیز سات سو گنا بڑھا کر لکھ دی جاتی ہے۔

(جامع ترمذی: کتاب فضائل الجہاد: 1625)

زکوٰۃ


## زکوٰۃ کے فوائد اور معاشرتی اثرات

- زکوٰۃ ادا کرنے سے اللہ تعالیٰ کی رضا اور قرب حاصل ہوتا ہے۔
- زکوٰۃ ادا کرنے سے مال پاک ہو جاتا ہے۔
- زکوٰۃ ادا کرنے سے مال میں کمی نہیں آتی بلکہ اللہ تعالیٰ کی طرف سے برکت شامل ہوتی ہے۔
- زکوٰۃ کی ادائیگی سے انسان کا دل مال کی محبت سے پاک ہو جاتا ہے۔
- زکوٰۃ ادا کرنے سے آپس میں محبت بڑھتی ہے۔
- زکوٰۃ ادا کرنے سے معاشرے سے غربت کا خاتمہ ہو جاتا ہے۔

فرمان نبوی ﷺ: مَنْ مَنَعَ الْمَغْنَمَ عَنْ الْيَتَامَىٰ وَالْأَسْفَافِ وَالْمَسْكِينِ وَالْمُعْتَمِرِينَ...

صدقہ گناہوں کو ایسے منادیتا ہے جیسے پانی آگ کو بجھا دیتا ہے۔  
(جامع ترمذی: 2616)

زکوٰۃ ادا کرتے ہوئے اس بات کا خیال رکھنا چاہیے کہ یہ صرف اصل حق دار ہی کو ملے۔ جب معاشرے میں موجود تمام افراد کی بنیادی ضرورتیں پوری ہوں گی تو وہ باعزت شہری کے طور پر معاشرتی ترقی، خوش حالی اور امن کے لیے کام کریں گے۔ یوں پورا معاشرہ خوشحال اور مستحکم ہوگا۔





## مشق

1۔ درست بیان پر (✓) کا نشان لگائیں۔

الف۔ زکوٰۃ اسلام کا رکن ہے

الف۔ پہلا      ب۔ دوسرا

ج۔ تیسرا      د۔ چوتھا

ب۔ زکوٰۃ کے معنی ہیں

الف۔ جمع کرنا      ب۔ خرچ کرنا

ج۔ بڑھنا اور پاک ہونا      د۔ کم ہونا

ج۔ قرآن مجید میں نماز کے ساتھ ذکر ہے

الف۔ زکوٰۃ کا      ب۔ روزہ کا

ج۔ حج کا      د۔ جہاد کا

د۔ قرآن مجید میں مصارف زکوٰۃ کی تعداد ہے

الف۔ چار      ب۔ چھ

ج۔ آٹھ      د۔ دس

ہ۔ حدیث کے مطابق جو شخص اللہ تعالیٰ کی راہ میں کوئی چیز خرچ کرے اس کے لیے وہ چیز بڑھا کر لکھ دی جاتی ہے

الف۔ چار سو گنا      ب۔ پانچ سو گنا

ج۔ چھ سو گنا      د۔ سات سو گنا



## 2- مختصر جوابات لکھیں۔

الف۔ زکوٰۃ کی فرضیت کے بارے میں ایک آیت کریمہ کا ترجمہ لکھیں۔

ب۔ زکوٰۃ کے بارے میں ایک حدیث مبارک کا ترجمہ لکھیں۔

ج۔ صاحب نصاب کے کہتے ہیں؟

د۔ معاشرے میں غربت کا خاتمہ کیسے ممکن ہے؟

## 3- تفصیلی جوابات لکھیں۔

الف۔ قرآن و سنت کی روشنی میں زکوٰۃ کی اہمیت اور احکام واضح کریں۔

ب۔ زکوٰۃ کے چند فوائد اور معاشرتی اثرات تحریر کریں۔

## سرگرمیاں



اپنے جیب خرچ میں سے کچھ پیسے بچا کر جمع کریں اور اس سے کسی غریب کی مدد کریں۔

مصارف زکوٰۃ کا چارٹ بنا کر کمرہ جماعت میں آویزاں کریں۔

برائے اساتذہ کرام • طلبہ کو زکوٰۃ کے نصاب اور مصارف کے بارے میں مزید بتائیں۔

• طلبہ کو زکوٰۃ اور صدقے کے فرق کے بارے میں تفصیل سے بتائیں۔





## (2) جمعۃ المبارک کی فضیلت

حاصلاتِ تعلیم:

اس سبق کی تکمیل پر آپ اس قابل ہو جائیں گے کہ قرآن و سنت کی روشنی میں:

- ✽ یوم جمعہ اور نماز جمعہ کی اہمیت سے آگاہ ہو سکیں۔
- ✽ نماز جمعہ کے احکام و آداب جان سکیں۔
- ✽ اتحاد و یکجہتی کے حوالے سے جمعہ کی اہمیت کو جان سکیں۔
- ✽ نماز جمعہ اور جمعہ کے دن کے فضائل سے واقف ہو سکیں۔
- ✽ نماز جمعہ سے حاصل ہونے والے معاشرتی فوائد سے آگاہ ہو سکیں۔

### جمعۃ المبارک کی اہمیت و فضیلت

مزید جانئے!

نماز جمعہ صرف جمعہ کے دن نماز ظہر کی جگہ ادا کی جاتی ہے۔

جمعہ سب سے اہم اور افضل دن ہے۔ حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم نے جمعہ کو سید الايام یعنی تمام دنوں کا سردار قرار دیا ہے۔ اس دن اللہ تعالیٰ کی خصوصی رحمتیں اور برکتیں نازل ہوتی ہیں۔


اللہ تعالیٰ نے قرآن مجید میں مسلمانوں کو حکم دیا ہے کہ جب جمعہ کی اذان دی جائے تو نماز کے لیے جلدی چلے آئیں۔  
اللہ تعالیٰ نے ارشاد فرمایا:

يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ

اللَّهِ وَذَرُوا الْبَيْعَ ۚ ذَٰلِكُمْ خَيْرٌ لَّكُمْ إِن كُنْتُمْ تَعْلَمُونَ ○ (سورة الجمعة، آیت: 9)

ترجمہ: مومنو! جب جمعہ کے دن نماز کے لیے اذان دی جائے تو اللہ تعالیٰ کی یاد (یعنی نماز)

کے لیے جلدی کرو اور (خرید و فروخت ترک کر دو۔ اگر سمجھو تو یہ تمہارے حق میں بہتر ہے۔



بھونگ مسجد



## یومِ جمعہ اور نمازِ جمعہ کے فضائل

جمعہ کا دن سب سے بہترین دن ہے۔ جمعہ کے دن کی فضیلت کے بارے میں نبی اکرم ﷺ نے فرمایا:

جاننے کی بات!

جمعہ کے دن سُورَةُ الْكَهْفِ کی تلاوت کرنے کی بہت فضیلت ہے۔ (المستدرک للحاکم)

جمعہ کے دن میں ایک ایسی گھڑی ہوتی ہے جس میں کی گئی دعا

اللہ تعالیٰ قبول فرماتا ہے۔ (صحیح بخاری حدیث نمبر: 5294)

حضرت محمد رسول اللہ خاتم النبیین ﷺ نے فرمایا:

جس نے جمعہ کے دن اچھی طرح وضو کیا پھر وہ نماز پڑھنے آیا اور خاموشی سے

جمعہ کا خطبہ سنا تو اس کے ایک جمعہ سے دوسرے جمعہ تک کے اور مزید تین

دنوں کے گناہ معاف کر دیے جاتے ہیں۔ (صحیح بخاری حدیث نمبر: 1988)

## نمازِ جمعہ کے احکام و آداب

جمعہ کی نماز میں دو رکعت فرض ادا کیے جاتے ہیں اور نماز سے پہلے امام خطبہ دیتے ہیں۔

نمازِ جمعہ باجماعت ادا کرنا ہر مسلمان پر فرض ہے۔

جان بوجھ کر نمازِ جمعہ ادا نہ کرنا بہت بڑا گناہ ہے۔ نبی اکرم ﷺ نے فرمایا:

یاد رکھیں!

جمعہ کے دن کثرت سے درود پڑھنا چاہیے۔

اس لیے کہ درود آپ ﷺ نے فرمایا:

پر پیش کیا جاتا ہے۔ (سنن ابی داؤد حدیث نمبر: 1531)

لوگ نمازِ جمعہ چھوڑنے سے باز آجائیں، ورنہ اللہ تعالیٰ ان کے

دلوں پر مہر لگا دے گا اور وہ غافلوں میں شامل ہو جائیں گے۔

(صحیح بخاری حدیث نمبر: 2002)

نمازِ جمعہ کے کچھ آداب ہیں جن کا خیال رکھنا ہر مسلمان پر فرض ہے۔

جمعہ کے دن غسل کرنا، ناخن کاٹنا، صاف ستھرے کپڑے پہننا، سرمہ اور خوشبو لگانا سنت ہے۔

نمازِ جمعہ کے لیے مسجد میں جلدی پہنچنے اور پہلی صف میں بیٹھنے کی بہت فضیلت ہے۔

جمعہ کا خطبہ خاموشی اور توجہ سے سننا چاہیے۔

مسجد میں جہاں جگہ ملے خاموشی سے بیٹھ جائیں۔



## نماز جمعہ کے معاشرتی فوائد

فرمانِ نبوی صَلَّی اللہُ عَلَیْہِ وَاٰلِہٖ وَسَلَّم

جس نے جمعہ کے دن (اگلی صفوں میں جگہ حاصل کرنے کے لیے) لوگوں کی گردنیں پھلانگیں، اُس نے جہنم کی طرف پُل بنایا۔ (جامع ترمذی حدیث نمبر: 513)

✿ نماز جمعہ کی ادائیگی سے محبت، اتفاق و اتحاد کی فضا پروان چڑھتی ہے۔

✿ ایک دوسرے کے حالات سے آگاہی ہوتی ہے۔

✿ مسلمانوں کے باہمی تعلقات مضبوط ہوتے ہیں۔

✿ نماز جمعہ کے خطبے میں دینی تعلیمات دی جاتی ہیں۔

✿ نماز جمعہ مسلمانوں کی اصلاح اور تربیت کا ایک اہم ذریعہ ہے۔

ہر مسلمان کو چاہیے کہ وہ جمعہ کے دن نماز جمعہ کے لیے اچھی طرح تیاری کرے۔ تمام آداب کا خیال رکھے۔ زیادہ سے زیادہ درود شریف پڑھے اور نماز جمعہ کو کسی صورت ترک نہ کرے۔

جامع مسجد بحریہ ٹاؤن لاہور

PERFECT24U.COM







1- درست بیان پر (✓) کا نشان لگائیں۔

الف۔ نماز جمعہ ادا کی جاتی ہے

ب۔ ظہر کے وقت

الف۔ فجر کے وقت

ج۔ عصر کے وقت

د۔ مغرب کے بعد

ب۔ اللہ تعالیٰ نے مسلمانوں کو نماز جمعہ کے لیے جلدی کرنے کا حکم دیا ہے

الف۔ سُورَةُ الْبَقَرَةِ میں

ب۔ سُورَةُ آلِ عِمْرَانَ میں

ج۔ سُورَةُ التَّوْبَةِ میں

د۔ سُورَةُ الْجُمُعَةِ میں

ج۔ جمعہ کی نماز جماعت کے ساتھ ادا کرنا ہے

الف۔ فرض

ب۔ واجب

ج۔ سنت

د۔ مستحب

د۔ جمعہ کے دن تلاوت کی فضیلت ہے:

الف۔ سُورَةُ الْبَقَرَةِ کی

ب۔ سُورَةُ الْفَاتِحَةِ کی

ج۔ سُورَةُ الْكَهْفِ کی

د۔ سُورَةُ الْأَحْقَافِ کی

ہ۔ حدیث کے مطابق صحیح طریقے سے جمعہ کی نماز ادا کرنے سے مسلمان کے گناہ معاف ہو جاتے ہیں

الف۔ ایک دن کے

ب۔ دس دن کے

ج۔ ایک مہینے کے

د۔ ایک سال کے

2- خالی جگہیں پُر کریں۔

الف۔ نماز جمعہ ادا کرنا ہر \_\_\_\_\_ پر فرض ہے۔

ب۔ نماز جمعہ سے پہلے امام \_\_\_\_\_ دیتے ہیں۔



- ج۔ نماز جمعہ مسلمانوں کی اصلاح اور \_\_\_\_\_ کا ایک اہم ذریعہ ہے۔
- د۔ نماز جمعہ کے لیے مسجد میں \_\_\_\_\_ صف میں بیٹھنے کی کوشش کرنی چاہیے۔
- ہ۔ جمعہ کے دن کثرت سے \_\_\_\_\_ پڑھیں۔

### 3- مختصر جوابات لکھیں۔

- الف۔ نماز جمعہ کے بارے میں قرآن مجید کی ایک آیت کا ترجمہ لکھیں۔
- ب۔ نماز جمعہ کے دو آداب لکھیں۔
- ج۔ یوم جمعہ کی فضیلت کے بارے میں ایک حدیث کا ترجمہ لکھیں۔
- د۔ جمعہ کے دن درود پاک پڑھنے کی کیا اہمیت بیان کی گئی ہے؟

### 4- تفصیلی جوابات لکھیں۔

- الف۔ جمعہ کے دن کو باقی ایام پر کیا فضیلت حاصل ہے؟
- ب۔ نماز جمعہ کے معاشرتی فوائد تحریر کریں۔

### سرگرمیاں



- جمعہ کے دن کے مسنون کاموں کی فہرست بنائیں اور اپنا جائزہ لیں کہ کیا آپ ان پر عمل کرتے ہیں۔
- جمعہ کے دن سُورَةُ الْكَهْفِ کی تلاوت کو اپنا معمول بنائیں۔

- برائے اساتذہ کرام
- طلبہ کو جمعہ کے آداب سے آگاہ کریں نیز انھیں آداب کا خیال رکھتے ہوئے نماز جمعہ ادا کرنے کی ترغیب دیں۔
  - سبق کے علاوہ یوم جمعہ کی فضیلت مستند احادیث کی روشنی میں تفصیل سے بتائیں۔





## (3) عیدین

### حاصلاتِ تعلیم:

اس سبق کی تکمیل پر آپ اس قابل ہو جائیں گے کہ قرآن و سنت کی روشنی میں:

- ✽ عیدین کا تعارف و اہمیت جان سکیں۔
- ✽ عیدین کی نماز کے احکام و آداب جان سکیں۔
- ✽ فطرانہ و قربانی کی روح سے آگاہ ہو سکیں۔
- ✽ عیدین کو اسلامی تہوار کی اصل روح کے مطابق مناسکیں۔
- ✽ عیدین سے حاصل ہونے والے معاشرتی فوائد سے آگاہ ہو سکیں۔

عیدین سے مراد دو عیدیں ہیں عید کے معنی ہیں۔ بار بار آنے والی اصطلاح میں عید کا دن مذہبی طور پر خوشی منانے کا دن ہے۔ یہ دن اللہ تعالیٰ نے مسلمانوں کے لئے مقرر کیا ہے۔ عیدیں دو ہی ہیں، عید الفطر اور عید الاضحیٰ۔

فرمانِ نبوی ﷺ

نبی اکرم ﷺ عقیلہ و اَصْحَابہ و سَلَمَہ نے دو

دن کے روزوں سے منع فرمایا ہے، ایک عید الاضحیٰ اور دوسرا عید الفطر۔ (صحیح بخاری حدیث نمبر: 2674)

### عید الفطر

مسلمان رمضان المبارک کے روزے مکمل ہونے کی خوشی میں یکم شوال کو عید الفطر

مناتے ہیں۔ عید الفطر رمضان المبارک کے روزوں کا انعام ہے۔ نماز عید سے قبل مسلمان

فطرانہ ادا کرتے ہیں۔ عید الفطر کے موقع پر کچھ غلہ یا رقم بطور صدقہ غریبوں کو دی جاتی ہے، اسے فطرانہ کہتے ہیں۔ یکم رمضان المبارک سے

عید کی نماز تک کسی بھی وقت فطرانہ ادا کیا جاسکتا ہے۔ اس کی وجہ سے غریب، مسکین اور نادار لوگ بھی عید کی خوشیوں میں شریک ہو جاتے ہیں۔

### عید الاضحیٰ

عید الاضحیٰ کو عید قربان بھی کہتے ہیں۔ یہ عید 10 ذوالحجہ کو منائی جاتی ہے۔ اس دن حضرت ابراہیم علیہ السلام اپنے بیٹے

حضرت اسماعیل علیہ السلام کو اللہ تعالیٰ کے حکم سے قربان کرنے کے لیے تیار ہو گئے تھے۔ اللہ تعالیٰ نے ان کے خلوص کو قبول کیا

اور جنت سے ایک مینڈھا بھیجا، جو حضرت اسماعیل علیہ السلام کی جگہ قربان کیا گیا۔ مسلمان عید الاضحیٰ کے دن جانور قربان کر کے

حضرت ابراہیم علیہ السلام کی اسی سنت پر عمل کرتے ہیں۔ قربانی بے حد اجر و ثواب والا عمل ہے۔ یہ مسلمانوں کے دلوں میں ایسا

جذبہ پیدا کرتی ہے کہ اللہ تعالیٰ کی خاطر کسی قربانی سے دریغ نہیں کرنا چاہیے۔



## عیدین کے احکام و آداب

جاننے کی بات!

مسلمان ”عید الفطر“ اور ”عید الاضحیٰ“ نہایت گرم جوشی سے مناتے ہیں اور اللہ تعالیٰ کا شکر ادا کرتے ہیں۔ عید کی نماز کے لیے اذان اور اقامت نہیں کہی جاتی۔ عید کے دن سورج نکلنے کے تھوڑی دیر بعد، مسلمان عید گاہ میں جمع ہوتے ہیں اور دو رکعت نماز ادا کرتے ہیں۔ نماز عید میں عام نماز سے کچھ زائد تکبیرات کہی جاتی ہیں۔ نماز عید کے بعد امام صاحب خطبہ دیتے ہیں۔ اس خطبے میں مسلمانوں کو آپس میں پیار و محبت اور ہمدردی کا درس دیا جاتا ہے۔ انھیں قربانی اور فطرانے کے مقاصد سے آگاہ کیا جاتا ہے۔ مسلمانوں کو چاہیے کہ وہ اس خطبہ کو خاموشی اور توجہ سے سنیں۔ عید کے موقع پر چند آداب کا خیال رکھنا ضروری ہے:

- عید کے دن نہادھو کر نئے یا صاف ستھرے کپڑے پہنیں اور خوشبو لگائیں۔
- عید الفطر کے دن عید گاہ جانے سے پہلے میٹھی چیز کھانا جبکہ عید الاضحیٰ کے دن کچھ کھائے بغیر جانا سنت ہے۔
- نماز عید کے لیے جاتے ہوئے اور واپس گھر لوٹتے ہوئے الگ الگ راستہ اختیار کرنا سنت ہے۔
- عید گاہ کی طرف جاتے ہوئے اور واپس آتے ہوئے بلند آواز سے تکبیرات پڑھنی چاہیں۔
- ان تہواروں کے علاوہ مسلمان میلاد النبی ﷺ اور عید الفطر و عید الاضحیٰ کا احترام سے مناتے ہیں۔

یاد رکھیں!

اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ  
وَاللَّهُ أَكْبَرُ اللَّهُ أَكْبَرُ وَاللَّهُ أَكْبَرُ وَاللَّهُ أَكْبَرُ

## عیدین کے معاشرتی فوائد

- مسلمان ایک دوسرے کی خوشیوں میں شریک ہوتے ہیں۔
- معاشرے میں بھائی چارے اور غم خواری کا جذبہ پیدا ہوتا ہے۔
- عیدین غریبوں اور مسکینوں کی امداد کا ذریعہ بھی ہیں۔
- عید کے خطبہ میں لوگوں کو مختلف دینی مسائل کی تعلیم دی جاتی ہے اور ان کی معاشرتی اصلاح کی جاتی ہے۔
- دین اسلام عیدین کے موقع پر نمود و نمائش اور اسراف سے پرہیز کا درس دیتا ہے۔ ہمیں چاہیے کہ ہم عیدین کو اللہ تعالیٰ اور اس کے پیارے نبی ﷺ کے احکامات کے مطابق منائیں اور مستحق لوگوں کو اپنی خوشیوں میں شریک کریں۔





1- درست بیان پر (✓) کا نشان لگائیں۔

الف- عید الفطر منائی جاتی ہے

الف- یکم رمضان المبارک ☐ ب- یکم شوال ☐

ج- یکم شعبان ☐ د- یکم ذوالعقد ☐

ب- عید الاضحیٰ منائی جاتی ہے

الف- دس رجب ☐ ب- دس شعبان ☐

ج- دس ربیع الاول ☐ د- دس ذوالحجہ ☐

ج- عید الاضحیٰ کے موقع پر قربانی کرنا سنت ہے

الف- حضرت ابراہیم علیہ السلام کی ☐ ب- حضرت موسیٰ علیہ السلام کی ☐

ج- حضرت داؤد علیہ السلام کی ☐ د- حضرت عیسیٰ علیہ السلام کی ☐

د- عید کی نماز باجماعت ادا کی جاتی ہے

الف- دو رکعت ☐ ب- چار رکعت ☐

ج- چھ رکعت ☐ د- آٹھ رکعت ☐

د- عید گاہ کی طرف جاتے ہوئے پڑھی جاتی ہیں

الف- تکبیرات ☐ ب- معوذتین ☐

ج- تسبیحات ☐ د- مسنون دعائیں ☐

2- خالی جگہیں پُر کریں۔

الف- دین اسلام نے مسلمانوں کو ایک سال میں \_\_\_\_\_ منانے کے مواقع فراہم کیے ہیں۔

ب- عید الفطر رمضان المبارک کے روزوں کا \_\_\_\_\_ ہے۔

ج- عید کے لیے \_\_\_\_\_ نہیں دی جاتی۔



- د۔ عید کے خطبے کو \_\_\_\_\_ سے سننا چاہیے۔  
 د۔ قربانی کے جانور کے \_\_\_\_\_ کے بدلے میں ایک نیکی ملے گی۔

### 3۔ مختصر جوابات لکھیں۔

- الف۔ عیدین سے کیا مراد ہے؟  
 ب۔ فطرانہ کسے کہتے ہیں؟  
 ج۔ عیدین کے موقع پر ہمیں غرباء اور مساکین کے ساتھ کیسے پیش آنا چاہیے؟  
 د۔ عید کی نماز کے خطبہ میں مسلمانوں کو کن باتوں کا درس دیا جاتا ہے؟

### 4۔ تفصیلی جوابات لکھیں۔

الف۔ عیدین کی اہمیت اور احکام لکھیں۔

ب۔ عیدین کے معاشرتی فوائد و اثرات بیان کریں۔

PERFECT24U.COM

### سرگرمیاں



- عیدین کے اثرات اور مصروفیات کے بارے میں ایک رپورٹ تیار کریں۔  
 ایک چارٹ پر تکبیرات خوش خط لکھیں اور کمرۂ جماعت میں آویزاں کریں۔

- طلبہ کے درمیان ایک مذاکرہ کروائیں جس سے عید الاضحیٰ کی قربانی کی اہمیت اور فلسفہ واضح ہو۔
- عیدین کی بدولت حاصل ہونے والے معاشرتی فوائد کے بارے میں واضح کریں۔





## سیرت طیبہ صَلَّی اللہُ عَلَیْہِ وَاٰلِہٖ وَسَلَّم

## (1) معراج النبی صَلَّی اللہُ عَلَیْہِ وَاٰلِہٖ وَسَلَّم

## حاصلاتِ تعلیم:

- اس سبق کی تکمیل پر آپ اس قابل ہو جائیں گے کہ قرآن و سنت کی روشنی میں:
- ✽ اسرار اور معراج کا معنی و مفہوم سمجھ سکیں۔
  - ✽ سفر معراج کے واقعہ سے اجمالی طور پر آگاہ ہو سکیں۔
  - ✽ مسجد اقصیٰ میں حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم کی امامت انبیاء کرام علیہم السلام کے بارے میں جان سکیں۔
  - ✽ بیت المعمور، سدرة المنتہی اور عرش معلیٰ کا مطلب سمجھ سکیں۔
  - ✽ حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم کے عظیم معجزہ معراج اور اس کے اثرات سے آگاہ ہو سکیں۔

معراج سے مراد وہ سفر ہے جس میں حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم نے مسجد حرام سے مسجد اقصیٰ اور پھر آسمانوں کی سیر کی۔ قرآن مجید میں ہے:

سُبْحٰنَ الَّذِیْ اَسْرٰی بِعَبْدِہٖ لَیْلًا مِّنَ الْمَسْجِدِ الْحَرَامِ اِلَی الْمَسْجِدِ

الْاَقْصَا الَّذِیْ بَرَكْنَا حَوْلَہٗ لِنُرِیْہٗ مِنْ اٰیٰتِنَا ۚ اِنَّہٗ هُوَ السَّبِیْعُ الْبَصِیْرُ ۝

(سورۃ بنی اسرائیل، آیت: 1)

ترجمہ: وہ (ذات) پاک ہے جو ایک رات اپنے بندے کو مسجد الحرام یعنی (خانہ کعبہ) سے مسجد اقصیٰ (یعنی بیت المقدس) تک جس کے ارد گرد ہم نے برکتیں رکھی ہیں، لے گیا تاکہ ہم اسے اپنی (قدرت کی) نشانیاں دکھائیں۔ بے شک وہ سننے والا (اور) دیکھنے والا ہے۔

## مزید جانئے!

سفر معراج کے دو حصے ہیں: پہلا حصہ بیت اللہ سے مسجد اقصیٰ تک کا سفر ہے، جسے اسراء کہا جاتا ہے، جب کہ دوسرا حصہ بیت المقدس سے سدرة المنتہی تک کا سفر ہے، جسے معراج کہتے ہیں۔ معراج کے معنی بلندی اور اسراء کے معنی ہیں: چلنا یا سیر کرنا

نبی اکرم صَلَّی اللہُ عَلَیْہِ وَاٰلِہٖ وَسَلَّم اپنے چچا ابوطالب اور زوجہ حضرت خدیجہ رضی اللہ تعالیٰ عنہا کے انتقال کے بعد بہت افسردہ تھے۔ اللہ تعالیٰ نے حضرت جبریل علیہ السلام کے ذریعے سے آپ صَلَّی اللہُ عَلَیْہِ وَاٰلِہٖ وَسَلَّم کو عرش پر بلایا تاکہ آپ صَلَّی اللہُ عَلَیْہِ وَاٰلِہٖ وَسَلَّم اللہ تعالیٰ کی نشانیوں کا مشاہدہ کر سکیں۔



ایک رات حضرت محمد رسول اللہ خاتم النبیین ﷺ اور آپ ﷺ کے پاس تشریف لائے اور آپ ﷺ کے دل کو زم زم کے پانی سے دھویا۔ پھر جنت سے لائی گئی ایک سواری (براق) پیش کی گئی۔ آپ ﷺ اس پر سوار ہو کر بیت المقدس پہنچے۔ وہاں پر موجود تمام انبیاء کرام علیہم السلام نے آپ ﷺ کی امامت میں نماز ادا کی۔ اس کے بعد آپ ﷺ دوبارہ براق پر سوار ہوئے اور آسمانوں کی طرف سفر شروع کیا۔

آسمانوں پر آپ ﷺ کی ملاقات درج ذیل انبیاء کرام علیہم السلام سے ہوئی:

پہلے آسمان پر	حضرت آدم علیہ السلام
دوسرے آسمان پر	حضرت یحییٰ علیہ السلام اور حضرت عیسیٰ علیہ السلام
تیسرے آسمان پر	حضرت یوسف علیہ السلام
چوتھے آسمان پر	حضرت ادریس علیہ السلام
پانچویں آسمان پر	حضرت ہارون علیہ السلام
چھٹے آسمان پر	حضرت موسیٰ علیہ السلام
ساتویں آسمان پر	حضرت ابراہیم علیہ السلام

یاد رکھیں!

عرش کا مطلب ”تخت“ ہے  
عرش معلیٰ سے مراد عرش الہی  
ہے جو آسمانوں سے اوپر ہے۔

ساتویں آسمان پر آپ ﷺ کے لیے بیت المعمور ظاہر کیا گیا۔ بیت المعمور عین خانہ کعبہ کے اوپر ہے، ہر روز ستر ہزار فرشتے بیت المعمور کا طواف کرتے ہیں۔ اور جو فرشتہ ایک بار طواف کر لیتا ہے پھر قیامت تک اس کی باری نہیں آئے گی۔ اس کے بعد آپ ﷺ نے سدرۃ المنتہیٰ کی جانب سفر شروع کیا۔ سدرۃ المنتہیٰ ساتویں آسمان پر بیری کا ایک درخت ہے۔ اس مقام سے آگے فرشتے بھی نہیں جاسکتے۔ یہاں سے آپ ﷺ نے عرش معلیٰ تک کا سفر اکیلے طے کیا۔ عرش معلیٰ پر آپ ﷺ کو اللہ تعالیٰ سے ملاقات کا شرف حاصل ہوا۔ اسی موقع پر پانچ نمازوں کا تحفہ بھی دیا گیا۔ اللہ تعالیٰ سے ملاقات کے بعد آپ ﷺ کو واپسی کے راستے میں جنت اور جہنم دکھائی گئیں۔

اگلی صبح حضرت محمد رسول اللہ خاتم النبیین ﷺ اور آپ ﷺ نے اس سفر کا ذکر لوگوں سے کیا، تو کفار نے آپ ﷺ کو ہجو کیا اور کہا کہ تمہارے دوست حضرت محمد رسول اللہ خاتم النبیین ﷺ کا یقین نہیں کیا۔ کچھ لوگ حضرت ابوبکر صدیق رضی اللہ تعالیٰ عنہ کے پاس آئے اور کہا کہ تمہارے دوست حضرت محمد رسول اللہ خاتم النبیین ﷺ کی سیر (معراج) کا ذکر کر رہے ہیں۔ اس پر حضرت ابوبکر رضی اللہ تعالیٰ عنہ نے ان سے کہا کہ



اگر یہ الفاظ آپ صَلَّی اللہُ عَلَیْہِ وَاٰلِہٖ وَسَلَّم کی زبان مبارک سے ادا ہوئے ہیں تو میں ان کی تصدیق کرتا ہوں۔ اسی لیے حضرت ابو بکر رضی اللہ تعالیٰ عنہ کو صدیق کہا جاتا ہے۔

معراج النبی صَلَّی اللہُ عَلَیْہِ وَاٰلِہٖ وَسَلَّم کا واقعہ آپ صَلَّی اللہُ عَلَیْہِ وَاٰلِہٖ وَسَلَّم کا بہت بڑا معجزہ ہے۔ اس واقعہ سے ہمیں آپ صَلَّی اللہُ عَلَیْہِ وَاٰلِہٖ وَسَلَّم کی عظمت و بزرگی کا پتہ چلتا ہے۔ اس واقعہ سے ہمیں یہ سبق بھی ملتا ہے کہ وقت کا چلنا اور فاصلوں کا سمٹنا سب اللہ تعالیٰ کی قدرت سے ہے۔ اللہ تعالیٰ جب چاہے وقت کی رفتار کو روک لے اور زمین و آسمان کے فاصلوں کو اپنی قدرت سے سمیٹ دے۔ ہمیں نمازوں کے تحفے کی قدر کرنی چاہیے اور نماز کو باقاعدگی سے ادا کرنا چاہیے۔

فرمان نبوی صَلَّی اللہُ عَلَیْہِ وَاٰلِہٖ وَسَلَّم

وَجُعِلَ قُرْبُیَّ عِنْدَی فی الصَّلَاةِ

اور میری آنکھوں کی ٹھنڈک نماز میں ہے۔

(سنن نسائی حدیث نمبر: 3391)

PERFECT24U.COM

بیت المقدس







1۔ درست بیان پر (✓) کا نشان لگائیں۔

الف۔ نبی کریم صَلَّی اللہُ عَلَیْہِ وَاٰلِہٖ وَسَلَّم نے تمام انبیاء کرام عَلَیْہِمُ السَّلَام کی امامت فرمائی

الف۔ بیت المقدس میں      ب۔ مسجد حرام میں

ج۔ مسجد نبوی میں      د۔ مسجد قبا میں

ب۔ حضرت جبریل علیہ السلام مقام سے آگے نہ جاسکے

الف۔ سدرۃ المنتہی سے      ب۔ بیت المعمور سے

ج۔ عرش معلیٰ سے      د۔ مسجد الحرام سے

ج۔ عرش معلیٰ موجود ہے

الف۔ پہلے آسمان پر      ب۔ چوتھے آسمان پر

ج۔ ساتویں آسمان پر      د۔ آسمانوں سے اوپر

د۔ نبی اکرم صَلَّی اللہُ عَلَیْہِ وَاٰلِہٖ وَسَلَّم نے آنکھوں کی ٹھنڈک قرار دیا ہے

الف۔ نماز کو      ب۔ روزے کو

ج۔ زکوٰۃ کو      د۔ جہاد کو

د۔ بیت المعمور عین اوپر ہے

الف۔ بیت المقدس کے      ب۔ خانہ کعبہ کے

ج۔ مسجد اقصیٰ کے      د۔ مسجد نبوی کے



## 2- کالم ملائیے۔

کالم ب	کالم الف
حضرت موسیٰ علیہ السلام	پہلے آسمان پر
حضرت عیسیٰ علیہ السلام اور حضرت یحییٰ علیہ السلام	دومرے آسمان پر
حضرت ادریس علیہ السلام	تیسرے آسمان پر
حضرت آدم علیہ السلام	چوتھے آسمان پر
حضرت ہارون علیہ السلام	پانچویں آسمان پر
حضرت یوسف علیہ السلام	چھٹے آسمان پر
حضرت ابراہیم علیہ السلام	ساتویں آسمان پر

## 3- مختصر جوابات لکھیں۔

- سفر معراج سے کیا مراد ہے؟
- سدرۃ المنتہی کیا ہے؟
- بیت المعمور کون سی جگہ ہے؟
- سفر معراج سے ہمیں کیا سبق ملتا ہے؟



## 4- تفصیلی جوابات لکھیں۔

الف۔ معراج النبی صَلَّی اللہُ عَلَیْہِ وَاٰلِہٖ وَسَلَّم کا پس منظر اپنے الفاظ میں لکھیں۔


ب۔ سفرِ معراج کے بارے میں جاننے کے بعد کفارِ مکہ کا کیا ردِ عمل تھا؟

## سرگرمیاں



سیرت النبی صَلَّی اللہُ عَلَیْہِ وَاٰلِہٖ وَسَلَّم کی کسی مستند کتاب سے سفرِ معراج کے واقعات تفصیل سے پڑھیں۔

نبی کریم صَلَّی اللہُ عَلَیْہِ وَاٰلِہٖ وَسَلَّم کو سفرِ معراج میں کون سی نشانیاں دکھائی گئیں؟



برائے اساتذہ کرام • طلبہ کو بتائیں کہ یہ ایک عظیم معجزہ ہے۔ طلبہ کو سفرِ معراج کی مزید تفصیل اور اغراض و مقاصد دل چسپ پیرائے میں بتائیں۔

سبق میں شامل اصطلاحات کی طلبہ کے سامنے وضاحت کریں۔





## (2) بیعت عقبہ اولیٰ و ثانیہ

### حاصلاتِ تعلیم:

اس سبق کی تکمیل پر آپ اس قابل ہو جائیں گے کہ:

- ✽ بیعت عقبہ اولیٰ و ثانیہ کے بارے میں جان سکیں۔
- ✽ فروغ اسلام میں بیعت عقبہ کے دور رس نتائج جان سکیں۔
- ✽ بیعت عقبہ کی شرائط سے آگاہ ہو سکیں۔

### تعارف

نبوت کے گیارہویں سال نبی اکرم صلی اللہ علیہ و علیٰ آلہ و أصحابہ وسلم منیٰ کے میدان میں تشریف لے جایا کرتے تھے۔ وہاں آپ صلی اللہ علیہ و علیٰ آلہ و أصحابہ وسلم حج کے لیے آنے والے قبائل کو دین حق کی طرف بلاتے تھے۔

#### مزید جانے!

بیعت کے معنی ہیں: اطاعت و وفاداری کا عہد کرنا۔

ایک روز عقبہ کے مقام پر آپ صلی اللہ علیہ و علیٰ آلہ و أصحابہ وسلم کی ملاقات یثرب

کے چھ افراد سے ہوئی۔ ان لوگوں نے نبی آخر الزمان صلی اللہ علیہ و علیٰ آلہ و أصحابہ وسلم کی آمد کے بارے میں مدینہ منورہ کے یہود سے سن رکھا تھا۔ جب آپ صلی اللہ علیہ و علیٰ آلہ و أصحابہ وسلم نے ادا کو اسلام کی دعوت دی تو انھوں نے فوراً قبول کر لی۔ اور مدینہ منورہ واپس جا کر اپنے خاندان اور رشتے داروں کو اسلام کی طرف بلایا۔

#### جاننے کی بات!

مکہ مکرمہ سے منیٰ آتے جاتے ہوئے منیٰ کے مغربی کنارے سے گزرنا پڑتا تھا۔ یہی گزرگاہ عقبہ کے نام سے مشہور ہے۔

### بیعت عقبہ اولیٰ

نبوت کے بارہویں سال حج کے موقع پر مدینہ منورہ کے بارہ اشخاص منیٰ کی

اسی گھاٹی میں مشرف بہ اسلام ہوئے اور نبی اکرم صلی اللہ علیہ و علیٰ آلہ و أصحابہ وسلم سے بیعت کی۔ تاریخ اسلام میں اس بیعت کا نام ”بیعت عقبہ اولیٰ“ ہے۔

یہ بیعت درج ذیل باتوں پر کی گئی:

- ہم اللہ تعالیٰ کے ساتھ کسی کو شریک نہیں ٹھہرائیں گے۔
- چوری نہیں کریں گے۔
- اپنی اولاد کو قتل نہیں کریں گے۔



کسی پر بہتان نہیں لگائیں گے۔

کیا آپ جانتے ہیں؟

بیعت عقبہ اولیٰ "بیعت نساء" کے نام سے مشہور ہوئی۔

بیعت عقبہ ثانیہ میں دو عورتیں اور تہتر مرد شامل تھے۔

نبی اکرم ﷺ کی اطاعت کریں گے۔

پھر نبی اکرم ﷺ نے فرمایا: تم میں سے جس نے اس بیعت کی پابندی کی تو اس کے لیے جنت ہے اور اگر کسی نے ان امور میں کوئی خیانت کی تو اس کا معاملہ اللہ تعالیٰ کے سپرد ہے۔

نبی اکرم ﷺ نے ان اشخاص کو رخصت کرتے وقت حضرت اسعد بن زرارہ رضی اللہ تعالیٰ عنہ کو مدینہ منورہ میں ان کا قائد اور امام مقرر فرمایا۔ اس موقع پر اہل یثرب نے آپ ﷺ سے یہ درخواست کی کہ آپ ﷺ کے ساتھ کوئی معلم بھیجیں جو ہمیں قرآن کی تعلیم دے۔ چنانچہ آپ ﷺ نے حضرت مصعب بن عمیر رضی اللہ تعالیٰ عنہ کو ان لوگوں کے ساتھ مدینہ منورہ بھیج دیا۔ وہ مدینہ منورہ میں حضرت اسعد بن زرارہ رضی اللہ تعالیٰ عنہ کے مہمان بنے۔ حضرت مصعب بن عمیر رضی اللہ تعالیٰ عنہ کی دعوت و تبلیغ بہت مؤثر ثابت ہوئی۔ آپ رضی اللہ تعالیٰ عنہ کی دعوت کے نتیجے میں کئی بااثر اور نامور شخصیات نے اسلام قبول کر لیا۔

بیعت عقبہ ثانیہ

بیعت عقبہ اولیٰ کے ایک سال بعد حج کے موقع پر مدینہ منورہ کے قریب 75 اشخاص نے منیٰ کی اسی گھاٹی میں نبی اکرم ﷺ کے ہاتھ پر بیعت کی۔ انھوں نے آپ ﷺ کو مدینہ منورہ آنے کی دعوت دی۔

اس موقع پر بھی نبی اکرم ﷺ نے آپ ﷺ کے چچا حضرت عباس رضی اللہ تعالیٰ عنہ نے آپ ﷺ سے وفاداری کا ثبوت دیا اور اہل یثرب سے کہا: اگر مرتے دم تک نبی اکرم ﷺ کا ساتھ دے سکتے ہو تو بہتر ورنہ ابھی سے کنارہ کش ہو جاؤ۔ انھوں نے یہ عہد کیا کہ ہم لوگ آپ ﷺ کی اور اسلام کی حفاظت کے لیے اپنی جان قربان کر دیں گے۔ نبی اکرم ﷺ نے مسکراتے ہوئے جواب دیا کہ: اے اہل یثرب! میرا جینا مرنا تمھارے ساتھ ہوگا۔ تمھارا خون میرا خون ہے اور تم میرے ہو، میں تمھارا ہوں۔ (الرحیق المختوم)

یاد رکھیں!

اس موقع پر آپ ﷺ نے انصار کے مطالبے پر بارہ یتیم بھی مقرر فرمائے۔ یہ بڑے بڑے خاندانوں کے سردار تھے۔

بیعت عقبہ ثانیہ ایک عظیم کامیابی ہے۔ یہ بیعت ہجرت مدینہ کا پیش خیمہ ثابت ہوئی۔ جس کے نتیجے میں مدینہ منورہ کی شکل میں ایک اسلامی ریاست وجود میں آئی۔



## مشق

1۔ درست بیان پر (✓) کا نشان لگائیں۔

نبوت کے گیارہویں سال قبیلہ خزرج کے افراد نے اسلام قبول کیا

الف۔ پانچ

ب۔ چھ

ج۔ سات

د۔ آٹھ

نبی اکرم صلی اللہ علیہ وعلی آلہ وَاَصْحَابہ وَسَلَّمَ کی طرف سے قائد اور امام مقرر فرمائے گئے:

الف۔ حضرت براء بن معرور رضی اللہ تعالیٰ عنہ

ب۔ حضرت ابوالہیثم رضی اللہ تعالیٰ عنہ

ج۔ حضرت مصعب بن عمیر رضی اللہ تعالیٰ عنہ

د۔ حضرت اسعد بن زرارہ رضی اللہ تعالیٰ عنہ

بیعت عقبہ ثانیہ کے موقع پر آپ صلی اللہ علیہ وعلی آلہ وَاَصْحَابہ وَسَلَّمَ نے انصار کے مطالبے پر نقیب مقرر فرمائے

الف۔ دس

ج۔ بارہ

بیعت عقبہ ثانیہ ہوئی

الف۔ نبوت کے گیارہویں سال

ب۔ نبوت کے بارہویں سال

ج۔ نبوت کے تیرہویں سال

د۔ نبوت کے چودھویں سال

بیعت عقبہ ثانیہ میں مدینہ منورہ کے افراد نے اسلام قبول کیا:

الف۔ بہتر (72)

ب۔ تہتر (73)

ج۔ چوبتر (74)

د۔ پچھتر (75)

2۔ خالی جگہیں پُر کریں۔

نبوت کے بارہویں سال مدینہ منورہ کے بارہ اشخاص نے \_\_\_\_\_ کے مقام پر اسلام قبول کیا۔

حضرت مصعب بن عمیر رضی اللہ تعالیٰ عنہ مدینہ منورہ میں \_\_\_\_\_ کے مہمان بنے۔



- بیعت عقبہ ثانیہ کے موقع پر آپ صَلَّی اللہُ عَلَیْہِ وَاٰلِہٖ وَسَلَّم کے چچا \_\_\_\_\_ بھی موجود تھے۔
- حضرت مصعب بن عمیر رضی اللہ تعالیٰ عنہ کی دعوت کے نتیجے میں کئی \_\_\_\_\_ نے اسلام قبول کیا۔
- جس نے بیعت کے امور میں \_\_\_\_\_ کی اس کا معاملہ اللہ تعالیٰ کے سپرد ہے۔

### 3- مختصر جوابات لکھیں۔

- الف۔ اہل مدینہ نبی اکرم صَلَّی اللہُ عَلَیْہِ وَاٰلِہٖ وَسَلَّم کی بیعت کے بارے میں کیسے جانتے تھے؟
- ب۔ نبی اکرم صَلَّی اللہُ عَلَیْہِ وَاٰلِہٖ وَسَلَّم نے نبوت کے بارہویں سال کس صحابی کو معلم بنا کر بھیجا اور کیوں؟
- ج۔ نبی اکرم صَلَّی اللہُ عَلَیْہِ وَاٰلِہٖ وَسَلَّم نے اہل مدینہ کو کن الفاظ میں تسلی دی؟
- د۔ نبی اکرم صَلَّی اللہُ عَلَیْہِ وَاٰلِہٖ وَسَلَّم نے کن باتوں پر بیعت لی؟

### 4- تفصیلی جوابات لکھیں۔

- الف۔ بیعت عقبہ اولیٰ و ثانیہ کے بارے میں آپ کیا جانتے ہیں؟
- ب۔ بیعت عقبہ اولیٰ و ثانیہ سے کیا نتائج حاصل ہوئے؟

### سرگرمیاں



- کمرہ جماعت میں بیعت عقبہ کی شرائط کو دہرائیں۔
- بیعت عقبہ میں شامل چھ صحابہ کرام رضی اللہ تعالیٰ عنہم کے ناموں کا چارٹ بنائیں۔

- برائے اساتذہ کرام
- طلبہ کو بیعت عقبہ اولیٰ و ثانیہ کے بارے میں تفصیل سے بتائیں۔ بیعت عقبہ کی شرائط واضح کریں اور مزید واقعات سنائیں۔
  - بیعت عقبہ اولیٰ و ثانیہ میں شامل اصحاب رضی اللہ تعالیٰ عنہم کے نام اور ان کے بارے میں معلومات فراہم کریں۔



### (3) ہجرت مدینہ

#### حاصلاتِ تعلیم:

اس سبق کی تکمیل پر آپ اس قابل ہو جائیں گے کہ:

- ✽ ہجرت کا معنی و مفہوم سمجھ سکیں۔
- ✽ ہجرت مدینہ کے تناظر میں حضرت علی رضی اللہ تعالیٰ عنہ کے کردار اور امتوں کی اہمیت سے آگاہ ہو سکیں۔
- ✽ ہجرت مدینہ منورہ کے واقعات، اسباب اور نتائج مختصر طور پر جان سکیں۔
- ✽ ہجرت مدینہ منورہ کے حوالے سے حضرت ابوبکر صدیق رضی اللہ تعالیٰ عنہ اور حضرت ابوالیوب انصاری رضی اللہ تعالیٰ عنہ کے کردار کے متعلق جان سکیں۔

#### مزید جانئے!

ہجرت کا لفظی معنی ہے:

اپنا علاقہ یا وطن چھوڑ کر دوسری جگہ پر آباد ہونا۔

دین اسلام میں ہجرت سے مراد اللہ تعالیٰ کی رضا کے لیے اپنے وطن کو چھوڑ

کر کسی دوسری جگہ منتقل ہونا ہے۔

نبوت کے اعلان کے بعد تیرہ سال تک حضرت محمد رسول اللہ خاتم النبیین صَلَّی اللہ

عَلَيْهِ وَاٰلِہٖ وَسَلَّم اور ان کے ساتھیوں کو مکہ مکرمہ میں بہت ستایا گیا۔ جب مدینہ منورہ

میں اسلام کی روشنی تیزی سے پھیلنے لگی تو اللہ تعالیٰ کے رسول نبی اکرم صَلَّی اللہ عَلَیْہِ وَاٰلِہٖ وَسَلَّم نے مکہ مکرمہ کے مسلمانوں کو مدینہ منورہ

کی طرف ہجرت کرنے کی اجازت دے دی۔ کفار مکہ کے لیے یہ صورت حال پریشان کن تھی۔

ان کی تمام تر مخالفت کے باوجود اسلام کی اشاعت میں اضافہ ہوتا جا رہا تھا۔ انھوں نے نبی اکرم صَلَّی اللہ عَلَیْہِ وَاٰلِہٖ وَسَلَّم

کے خلاف آخری قدم اٹھانے کا فیصلہ کیا۔ چنانچہ قریش کے سرکردہ لوگ دَارُ النَّدْوَةِ میں جمع ہوئے اور آپ صَلَّی اللہ عَلَیْہِ وَاٰلِہٖ وَسَلَّم کے

خلاف مختلف تدابیر سوچنے لگے۔ ابو جہل کی تجویز پر آپ صَلَّی اللہ عَلَیْہِ وَاٰلِہٖ وَسَلَّم کو (نعوذ باللہ) قتل کرنے کا منصوبہ بنایا گیا۔

رات کے وقت کافروں نے آپ صَلَّی اللہ عَلَیْہِ وَاٰلِہٖ وَسَلَّم کے گھر کا محاصرہ کر لیا۔ اللہ تعالیٰ نے آپ صَلَّی اللہ عَلَیْہِ وَاٰلِہٖ وَسَلَّم

وَسَلَّمَ کو کفار مکہ کی سازش کی اطلاع حضرت جبریل علیہ السلام کے ذریعے سے دی۔ ساتھ ہی آپ صَلَّی اللہ عَلَیْہِ وَاٰلِہٖ وَسَلَّم کو مدینہ منورہ

ہجرت کا حکم دیا۔ چنانچہ آپ صَلَّی اللہ عَلَیْہِ وَاٰلِہٖ وَسَلَّم نے اپنے رفیق حضرت ابوبکر صدیق رضی اللہ تعالیٰ عنہ کو رازداری سے آگاہ کیا۔

آپ رضی اللہ تعالیٰ عنہ نے سفر کی تیاری کے لیے سواری تیار کی۔



جاننے کی بات!

دَارُالْمَدِينَةِ قَرِيشِ مکہ کی پارلیمنٹ تھی جہاں وہ اکٹھے ہو کر اہم معاملات پر فیصلے کرتے تھے۔

آپ صَلَّی اللہُ عَلَیْہِ وَاٰلِہٖ وَسَلَّم کے پاس قریش کی کچھ امانتیں بھی تھیں۔

آپ صَلَّی اللہُ عَلَیْہِ وَاٰلِہٖ وَسَلَّم نے حضرت علی رضی اللہ تعالیٰ عنہ کو حکم دیا کہ میرے بستر پر لیٹ جائیں اور اگلی صبح لوگوں کی امانتیں واپس کر کے مدینہ منورہ چلے آئیں۔

آپ صَلَّی اللہُ عَلَیْہِ وَاٰلِہٖ وَسَلَّم سورۃ یٰس کی تلاوت کرتے ہوئے گھر سے نکلے، اپنے ساتھی حضرت ابو بکر صدیق رضی اللہ تعالیٰ عنہ کو ساتھ لے کر ہجرت کا سفر شروع کیا اور مکہ سے نکل کر غار ثور میں پناہ لی۔ آپ رضی اللہ تعالیٰ عنہ نے ہجرت کے راستے میں نبی اکرم صَلَّی اللہُ عَلَیْہِ وَاٰلِہٖ وَسَلَّم کا ہر طرح سے خیال رکھا۔

اسی دوران حضرت ابو بکر صدیق رضی اللہ تعالیٰ عنہ کے بیٹے قریش کی تمام نقل و حرکت کی خبر پہنچاتے رہے اور حضرت اسماء بنت

ابی بکر رضی اللہ تعالیٰ عنہا کھانا پہنچاتی رہیں۔ اس طرح آپ رضی اللہ تعالیٰ عنہ کا پورا گھرانہ ہجرت کے عمل میں معاون رہا۔

اگلی صبح کفار مکہ حضرت علی رضی اللہ تعالیٰ عنہ کو آپ صَلَّی اللہُ عَلَیْہِ وَاٰلِہٖ وَسَلَّم کے بستر پر دیکھ کر سخت برہم ہوئے۔ انھوں

نے آپ صَلَّی اللہُ عَلَیْہِ وَاٰلِہٖ وَسَلَّم کی تلاش شروع کر دی۔ ساتھ ہی اعلان بھی کر دیا کہ جو شخص آپ صَلَّی اللہُ عَلَیْہِ وَاٰلِہٖ وَسَلَّم

اور ان کے ساتھی کو گرفتار کر کے لائے گا، اسے سواونٹ انعام میں دیے جائیں گے۔ انعام کے لالچ میں بہت سے لوگ آپ صَلَّی اللہُ عَلَیْہِ وَاٰلِہٖ وَسَلَّم

آپ صَلَّی اللہُ عَلَیْہِ وَاٰلِہٖ وَسَلَّم کی تلاش میں نکل کھڑے ہوئے۔ چند لوگ آپ صَلَّی اللہُ عَلَیْہِ وَاٰلِہٖ وَسَلَّم کو تلاش کرتے کرتے غار کے دہانے پر پہنچ

گئے۔ حضرت ابو بکر صدیق رضی اللہ تعالیٰ عنہ نے نبی اکرم صَلَّی اللہُ عَلَیْہِ وَاٰلِہٖ وَسَلَّم سے اپنی بے چینی کا اظہار کیا۔ تو آپ صَلَّی اللہُ عَلَیْہِ

وَاٰلِہٖ وَسَلَّم نے ان کی بے چینی کو دور کرتے ہوئے اُن الفاظ سے انہیں تسلی دی ”لَا تَحْزَنُ اِنَّ اللہَ مَعَنَا“ غم نہ کرو یقیناً اللہ ہمارے

(سورۃ التوبہ - 40)

ساتھ ہے۔

غار ثور میں تین دن قیام کے بعد آپ صَلَّی اللہُ عَلَیْہِ وَاٰلِہٖ وَسَلَّم مدینہ منورہ کی طرف روانہ ہوئے۔ راستے میں قبا میں قیام کیا

اور وہاں اسلام کی پہلی مسجد قبا تعمیر کی، جسے مسجد تقویٰ بھی کہا جاتا ہے۔

جب آپ صَلَّی اللہُ عَلَیْہِ وَاٰلِہٖ وَسَلَّم یثرب پہنچے تو اہل یثرب نے آپ صَلَّی اللہُ عَلَیْہِ وَاٰلِہٖ وَسَلَّم کا پُر جوش استقبال کیا۔

بچوں نے خوشی کے گیت گائے۔ آپ صَلَّی اللہُ عَلَیْہِ وَاٰلِہٖ وَسَلَّم کی میزبانی کا شرف حضرت ابویوب انصاری رضی اللہ تعالیٰ عنہ کو حاصل

ہوا۔ آپ صَلَّی اللہُ عَلَیْہِ وَاٰلِہٖ وَسَلَّم نے مدینہ منورہ میں پہلی اسلامی ریاست

کی بنیاد رکھی۔ مسجد نبوی کی تعمیر فرمائی۔ مدینہ منورہ کی صورت میں مسلمانوں کو

ایک مضبوط مرکز مل گیا اور یہاں سے اسلام کی تبلیغ و اشاعت کا ایک نیا باب

شروع ہوا۔

یاد رکھیں!

مدینہ منورہ کا پرانا نام یثرب تھا۔

آپ صَلَّی اللہُ عَلَیْہِ وَاٰلِہٖ وَسَلَّم کے یثرب تشریف

لانے کے بعد یثرب کا نام مدینۃ النبی پڑ گیا۔



## مشق

1- درست بیان پر (✓) کا نشان لگائیں۔

- الف۔ اعلان نبوت کے بعد نبی اکرم صلی اللہ علیہ وسلم نے مکہ مکرمہ میں قیام کیا۔  
 الف۔ گیارہ سال تک۔ ب۔ بارہ سال تک۔ ج۔ تیرہ سال تک۔ د۔ چودہ سال تک۔
- ب۔ نبی اکرم صلی اللہ علیہ وسلم نے غار ثور میں قیام کیا۔  
 الف۔ ایک دن۔ ب۔ دو دن۔ ج۔ تین دن۔ د۔ چار دن۔
- ج۔ اللہ تعالیٰ نے آپ صلی اللہ علیہ وسلم کو کفار مکہ کی سازش کی اطلاع دی۔  
 الف۔ حضرت جبریل علیہ السلام کے ذریعے سے۔ ب۔ حضرت میکائیل علیہ السلام کے ذریعے سے۔  
 ج۔ حضرت عزرائیل علیہ السلام کے ذریعے سے۔ د۔ حضرت اسرافیل علیہ السلام کے ذریعے سے۔
- د۔ آپ صلی اللہ علیہ وسلم کو کس قریش کے سردار کی تجویز پر (نعوذ باللہ) قتل کرنے کا منصوبہ بنایا گیا؟  
 الف۔ عتبہ۔ ب۔ ابو جہل۔ ج۔ ابولہب۔ د۔ ولید۔
- ہ۔ آپ صلی اللہ علیہ وسلم نے اسلام کی پہلی مسجد تعمیر کی۔  
 الف۔ صفا کی پہاڑی پر۔ ب۔ مروہ کی پہاڑی پر۔ ج۔ قبائیں۔ د۔ غار ثور میں۔

2- خالی جگہیں پُر کریں۔

- الف۔ ہجرت کا لفظی معنی \_\_\_\_\_ ہے۔
- ب۔ ہجرت کے وقت نبی اکرم صلی اللہ علیہ وسلم \_\_\_\_\_ کی تلاوت فرما رہے تھے۔
- ج۔ دَارُ النَّدْوَةِ قریش مکہ کی \_\_\_\_\_ تھی۔



حضرت ابو بکر صدیق رضی اللہ تعالیٰ عنہ کے بیٹے \_\_\_\_\_ کی تمام نقل و حرکت کی خبر پہنچاتے رہے۔  
نبی اکرم ﷺ نے مدینہ منورہ میں \_\_\_\_\_ کی بنیاد رکھی۔


### 3- مختصر جوابات لکھیں۔

الف۔ نبی اکرم ﷺ نے ہجرت مدینہ کے موقع پر حضرت علی رضی اللہ تعالیٰ عنہ کو کیا حکم دیا؟

ب۔ ہجرت مدینہ کے دو اسباب تحریر کریں۔

ج۔ نبی اکرم ﷺ نے حضرت ابو بکر صدیق رضی اللہ تعالیٰ عنہ کو کن الفاظ میں تسلی دی؟

د۔ کفار مکہ نے نبی اکرم ﷺ اور حضرت ابو بکر صدیق رضی اللہ تعالیٰ عنہ کے حوالے سے کیا اعلان کیا؟



### 4- تفصیلی جوابات لکھیں۔

الف۔ ہجرت مدینہ میں حضرت ابو بکر رضی اللہ تعالیٰ عنہ کے کردار کی وضاحت کریں۔

ب۔ ہجرت مدینہ کے نتائج تحریر کریں۔

### سرگرمیاں

سفر ہجرت کے نقشے میں اہم مقامات کی نشان دہی کریں۔

نبی اکرم ﷺ نے ہجرت مدینہ کے تمام واقعات پر مبنی ایک زبانی کوئز کا اہتمام کریں۔

- برائے اساتذہ کرام
- طلبہ کو سراقہ بن مالک کے تعاقب کا واقعہ تفصیل سے بتائیں۔
- کمرہ جماعت میں ہجرت کی اہمیت و فضیلت کے بارے میں سیر حاصل گفتگو کریں اور بتائیں کہ ہجرت کا آغاز ہجرت مدینہ سے ہوا۔





## (4) مواخاتِ مدینہ

### حاصلاتِ تعلم:

اس سبق کی تکمیل پر آپ اس قابل ہو جائیں گے کہ:

- ✳ مواخاتِ مدینہ کے معنی و مفہوم سے آگاہ ہو سکیں۔
- ✳ مواخاتِ مدینہ کے تناظر میں اخوت اور بھائی چارے کے تصور کو سمجھ سکیں۔
- ✳ مہاجرین اور انصار کے بارے میں جان سکیں اور مواخاتِ مدینہ کی ہمیشہ کے لیے اہمیت کو جان سکیں۔
- ✳ معاشرے میں مواخات اور بھائی چارے کے فوائد اور اس سے مرتب ہونے والے اثرات سے آگاہ ہو سکیں۔

### خرید جائیے!

مواخات کے معنی ہیں: بھائی چارہ

نبوت کے تیرھویں سال مسلمانوں نے کفار کے مظالم سے تنگ آ کر مکہ مکرمہ سے مدینہ منورہ ہجرت کی۔ جو لوگ مکہ مکرمہ سے ہجرت کر کے مدینہ منورہ پہنچے، وہ مہاجرین کہلائے۔ مدینہ منورہ میں رہنے والے مسلمانوں کو انصار کہتے ہیں۔ ہجرت کے بعد مدینہ منورہ پہنچنے والے مسلمان خالی ہاتھ تھے۔

ان کا کوئی ذریعہ معاش نہ تھا۔ حضرت محمد رسول اللہ خاتم النبیین ﷺ نے مہاجرین کی ضروریات پوری کرنے کے لیے مہاجرین اور انصار کے درمیان بھائی چارہ قائم فرمایا، جسے مواخاتِ مدینہ کہتے ہیں۔

آپ ﷺ نے انصار اور مہاجرین کو حضرت انس بن مالک رضی اللہ تعالیٰ عنہ کے مکان پر جمع کیا اور ان کے درمیان بھائی چارہ قائم فرمایا۔ ان کی کل تعداد نوے تھی۔ آپ ﷺ نے ایک مہاجر کا ہاتھ ایک انصاری کے ہاتھ میں دیا اور فرمایا کہ آج سے تم دونوں بھائی بھائی ہو۔ یوں یہ لوگ ایک دوسرے کے دکھ درد کے ساتھی قرار پائے۔ انصار نے مہاجرین کا ہر طرح سے خیال رکھا۔ انھیں اپنے گھر لے گئے اور اپنی ہر چیز میں شریک کیا۔

حضرت سعد بن ربیع رضی اللہ تعالیٰ عنہ نے حضرت عبدالرحمن بن عوف رضی اللہ تعالیٰ عنہ سے کہا: میں انصار میں سب سے زیادہ مال دار ہوں۔ آپ رضی اللہ تعالیٰ عنہ میرا مال دو حصوں میں تقسیم کر کے آدھا حصہ لے لیں۔ ضرورت مند ہونے کے باوجود حضرت عبدالرحمن رضی اللہ تعالیٰ عنہ نے آدھا مال لینے سے انکار کر دیا۔ انہوں نے اپنے بھائی پر بوجھ بننے کی بجائے خود محنت مزدوری کرنے کا فیصلہ کیا جس کے نتیجے میں وہ جلد ہی خوشحال ہو گئے۔



انصار مدینہ کاشت کاری کیا کرتے تھے جب کہ اکثر مہاجرین کا پیشہ تجارت تھا۔ ان دونوں گروہوں کے میل جول سے مدینہ منورہ کے معاشرے میں استحکام آیا، امن قائم ہوا اور خوش حالی آئی۔ مواخات کے نتیجے میں مسلمانوں میں محبت و الفت کا رشتہ مزید پختہ ہو گیا۔ مواخات ایک عظیم رشتہ ہے۔ یہ رشتہ نبی اکرم صَلَّی اللہُ عَلَیْہِ وَاٰلِہٖ وَسَلَّم کی زبردست حکمت و دانائی کو ظاہر کرتا ہے۔ اس کے نتیجے میں مسلمانوں میں محبت و اخوت کا رشتہ قائم ہوا۔ ان میں خیر خواہی اور ایثار کا جذبہ پروان چڑھا۔ معاشرے میں استحکام پیدا ہوا۔ درحقیقت مواخات، مدینہ منورہ میں امت مسلمہ کے لیے پیغام ہے کہ مسلمانوں میں اصل رشتہ کلمہ کا ہے۔ ہمیں چاہیے کہ اس رشتے کا احترام اور پاسداری کریں۔ اپنے مسلمان بھائیوں کے حقوق ادا کریں تاکہ مسلم معاشرہ امن و سکون کا گہوارہ بن سکے۔

فرمان نبوی صَلَّی اللہُ عَلَیْہِ وَاٰلِہٖ وَسَلَّم

مسلمان آپس میں ایک جسم کی مانند ہیں۔ جسم کا ایک عضو بیمار پڑ جائے تو سارا جسم بے چینی اور بخار میں مبتلا ہو جاتا ہے۔

(صحیح مسلم حدیث نمبر: 6588)

PERFECT24U.COM





## مشق

1۔ درست بیان پر (✓) کا نشان لگائیں۔

- الف۔ مسلمانوں نے نبوت کے تیرھویں سال کفار کے مظالم سے تنگ آ کر مکہ مکرمہ سے ہجرت کی۔  
 الف۔ حجاز کی طرف۔ ب۔ طائف کی طرف۔ ج۔ مدینہ منورہ کی طرف۔ د۔ حبشہ کی طرف۔
- ب۔ نبی اکرم ﷺ نے انصار اور مہاجرین کو مکان پر جمع کیا۔  
 الف۔ حضرت ابویوب انصاری رضی اللہ تعالیٰ عنہ۔ ب۔ حضرت انس بن مالک رضی اللہ تعالیٰ عنہ۔ ج۔ حضرت سعد بن ربیع رضی اللہ تعالیٰ عنہ۔ د۔ حضرت کعب بن مالک رضی اللہ تعالیٰ عنہ۔
- ج۔ مواخات کے وقت انصار اور مہاجرین کی تعداد تھی۔  
 الف۔ ستر۔ ب۔ اسی۔ ج۔ نوے۔ د۔ سو۔
- د۔ مہاجرین کا پیشہ تھا۔  
 الف۔ کھیتی باڑی۔ ب۔ تجارت۔ ج۔ باغبانی۔ د۔ قالین بانی۔
- ہ۔ مواخات مدینہ کے نتیجے میں محبت و الفت کا رشتہ مضبوط ہو گیا۔  
 الف۔ مسلمانوں کے درمیان۔ ب۔ یہود اور مسلمانوں کے درمیان۔ ج۔ کفار اور یہود کے درمیان۔ د۔ کفار اور مسلمانوں کے درمیان۔

2۔ خالی جگہیں پُر کریں۔

- الف۔ مہاجرین اور انصار کے درمیان \_\_\_\_\_ کا رشتہ قائم ہوا۔  
 ب۔ مسلمانوں میں اصل رشتہ \_\_\_\_\_ کا ہے۔



- ج۔ انصار و مہاجرین کے میل جول سے مدینہ منورہ کے معاشرے میں \_\_\_\_\_ آیا۔  
 د۔ انصار مدینہ کا پیشہ \_\_\_\_\_ تھا۔  
 ہ۔ مواخات کے نتیجے میں مسلمانوں میں \_\_\_\_\_ کا رشتہ مزید پختہ ہو گیا۔

### 3۔ مختصر جوابات لکھیں۔

- الف۔ مواخات مدینہ سے کیا مراد ہے؟  
 ب۔ نبی اکرم ﷺ نے انصار اور مہاجرین کے درمیان مواخات کا رشتہ کیوں قائم کیا؟  
 ج۔ حضرت سعد بن ربیع رضی اللہ تعالیٰ عنہ نے حضرت عبدالرحمن بن عوف رضی اللہ تعالیٰ عنہ سے کیا کہا؟  
 د۔ اخوت کے کوئی سے دو فائدے تحریر کریں۔

PERFECT24U.COM

### 4۔ تفصیلی جوابات لکھیں۔

- الف۔ انصار اور مہاجرین کے طرز عمل کو اپنے الفاظ میں بیان کریں۔  
 ب۔ مواخات مدینہ کی اہمیت اور اثرات بیان کریں۔



سرگرمی

طلبہ کمرہ جماعت میں موجودہ دور میں مواخات کی ممکنہ صورتوں پر گفتگو کریں۔

- برائے اساتذہ کرام • سیرت کی کتب سے مہاجرین اور انصار کی اخوت اور محبت کے مزید واقعات سنا لیں۔  
 • اخوت اور بھائی چارے کے تصور اور معاشرے پر پڑنے والے اثرات کو آسان پیرائے میں سمجھائیں۔





## (5) مسجد نبوی صَلَّی اللہُ عَلَیْہِ وَاٰلِہٖ وَسَلَّم

### حاصلاتِ تعلّم:

اس سبق کی تکمیل پر آپ اس قابل ہو جائیں گے کہ:

- ✳ مسجد نبوی سے متعارف ہو سکیں۔
- ✳ مسجد نبوی کی تعمیر کے متعلق جان سکیں۔
- ✳ مسجد نبوی کی تعلیمی و معاشرتی اہمیت سے آگاہ ہو سکیں۔
- ✳ روئے رسول صَلَّی اللہُ عَلَیْہِ وَاٰلِہٖ وَسَلَّم کے حوالے سے مسجد نبوی کی اہمیت جان سکیں۔
- ✳ مسجد نبوی کی فضیلت اور تاریخی اہمیت سے آگاہ ہو سکیں۔

### مزید جانئے!

مسجد نبوی کی دیواریں کچی اینٹوں اور گارے سے بنائی گئیں۔ مسجد کے ستون کھجور کے تنوں سے بنائے گئے۔ چھت کھجور کے پتوں اور شاخوں کی تھی۔ فرش بھی کچا تھا۔ مسجد کے تین دروازے بنائے گئے۔

ہجرتِ مدینہ کے بعد حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم

نے حضرت ابو ایوب انصاری رضی اللہ تعالیٰ عنہ کے مکان میں قیام فرمایا۔ اس کے بعد

نبی اکرم صَلَّی اللہُ عَلَیْہِ وَاٰلِہٖ وَسَلَّم نے سب سے پہلے مدینہ منورہ میں مسجد کی تعمیر کا ارادہ

فرمایا۔ جس زمین کو آپ صَلَّی اللہُ عَلَیْہِ وَاٰلِہٖ وَسَلَّم نے مسجد کی تعمیر کے لیے پسند کیا، وہ دو

یتیم بچوں سہل اور سہیل رضی اللہ تعالیٰ عنہما کی ملکیت تھی۔ ان دونوں بچوں نے اپنی زمین بغیر

کسی معاوضے کے نبی اکرم صَلَّی اللہُ عَلَیْہِ وَاٰلِہٖ وَسَلَّم کی خدمت میں پیش کر دی۔ لیکن آپ صَلَّی اللہُ عَلَیْہِ وَاٰلِہٖ وَسَلَّم نے زمین

کی پوری قیمت ادا کی۔ آپ صَلَّی اللہُ عَلَیْہِ وَاٰلِہٖ وَسَلَّم نے اس زمین پر جو مسجد تعمیر فرمائی، اسے مسجد نبوی کہتے ہیں۔

انصار و مہاجرین میں سے تمام صحابہ کرام رضی اللہ تعالیٰ عنہم مسجد کی تعمیر میں شریک ہوئے۔ خود نبی اکرم صَلَّی اللہُ عَلَیْہِ وَاٰلِہٖ وَسَلَّم

و اَصْحَابِہِ وَسَلَّم نے ان کے ساتھ تعمیر میں حصہ لیا۔ نبی اکرم صَلَّی اللہُ عَلَیْہِ وَاٰلِہٖ وَسَلَّم نے اُمّات المؤمنین کے لیے مسجد سے

متصل چند حجرے بھی تعمیر فرمائے۔



## مسجد نبوی صَلَّی اللہُ عَلَیْہِ وَاٰلِہٖ وَسَلَّم کی فضیلت

مسجد نبوی مقدس ترین مساجد میں سے ایک ہے۔ مسجد نبوی میں نماز پڑھنا بہت فضیلت والا عمل ہے۔ آپ صَلَّی اللہُ عَلَیْہِ وَاٰلِہٖ وَسَلَّم نے مسجد نبوی کی فضیلت اس طرح بیان فرمائی:

میری اس مسجد میں نماز، مسجد الحرام کے سوا، تمام مساجد میں نماز سے ایک ہزار درجہ زیادہ افضل ہے۔

(صحیح بخاری حدیث نمبر: 1190)

حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم کا روضہ مبارک بھی مسجد نبوی میں ہے۔ حج کے لیے جانے والے لوگ مسجد نبوی اور روضہ رسول صَلَّی اللہُ عَلَیْہِ وَاٰلِہٖ وَسَلَّم کی زیارت بھی کرتے ہیں۔ مسجد نبوی میں ایک مقام ہے، جسے ریاض الجنت کہتے ہیں۔ آپ صَلَّی اللہُ عَلَیْہِ وَاٰلِہٖ وَسَلَّم نے فرمایا:

میرے گھر اور میرے منبر کے درمیان کی زمین جنت کے باغوں میں سے ایک باغ ہے۔

(صحیح بخاری حدیث نمبر: 1196)

## مسجد نبوی صَلَّی اللہُ عَلَیْہِ وَاٰلِہٖ وَسَلَّم کی تعلیمی، معاشرتی اور تاریخی اہمیت

اسلام کی پہلی درس گاہ ”صُفَّہ“ بھی مسجد نبوی میں ہی قائم کی گئی۔ نبی اکرم صَلَّی اللہُ عَلَیْہِ وَاٰلِہٖ وَسَلَّم نے مسجد کے ساتھ غریب اور نادار مسلمانوں کے قیام اور تعلیم کے لیے ایک چبوترہ بنوایا، جو صُفَّہ کے نام سے مشہور ہوا۔ یہاں صحابہ کرام رضوان اللہ تعالیٰ علیہم اجمعین ہر وقت آپ صَلَّی اللہُ عَلَیْہِ وَاٰلِہٖ وَسَلَّم کی خدمت میں مامور رہتے اور دین کی تعلیم حاصل کرتے۔ یہ صحابہ اصحاب صُفَّہ کہلائے۔

مسجد نبوی اسلامی ریاست کا ایک اہم مرکز بنی۔ یہ مسلمانوں کے لیے عبادت گاہ کے ساتھ ساتھ ایک تربیت گاہ بھی تھی۔ یہاں مسلمانوں کو دین اسلام کی تعلیم دی جاتی۔ نبی اکرم صَلَّی اللہُ عَلَیْہِ وَاٰلِہٖ وَسَلَّم اہم معاملات پر صحابہ کرام رضی اللہ تعالیٰ عنہم سے مشاورت فرماتے۔ جہاد پر روانگی سے قبل مجاہدین یہاں جمع ہوتے اور حکمت عملی تیار کرتے۔ دوسرے ملکوں اور قبیلوں سے آنے والے وفود کو مسجد نبوی صَلَّی اللہُ عَلَیْہِ وَاٰلِہٖ وَسَلَّم میں ٹھہرایا جاتا۔ اور اہم معاملات پر ان سے گفتگو کی جاتی۔ اسی مرکز سے اسلام کی نشر و اشاعت کے لیے وفود اور جماعتوں کو روانہ کیا جاتا۔ خلفاء راشدین رضی اللہ تعالیٰ عنہم نے مختلف ادوار میں مسجد نبوی میں توسیع کی۔



## مشق

1- درست بیان پر (✓) کا نشان لگائیں۔

- الف۔ ہجرت مدینہ کے بعد نبی اکرم ﷺ نے کن کے مکان میں قیام فرمایا؟  
 ب۔ حضرت ابویوب انصاری رضی اللہ تعالیٰ عنہ  
 ج۔ حضرت عباد بن بشر رضی اللہ تعالیٰ عنہ  
 د۔ حضرت حذیفہ بن یمان رضی اللہ تعالیٰ عنہ
- ب۔ مسجد نبوی میں رہتے تھے  
 الف۔ اصحاب صفہ  
 ج۔ اصحاب مکہ  
 د۔ اصحاب الیمین
- ج۔ مسجد نبوی کے لیے جو جگہ منتخب کی گئی، وہ ملکیت تھی  
 الف۔ حضرت ابوبکر اور عمر رضی اللہ تعالیٰ عنہما کی  
 ج۔ حضرت معاذ اور معمر رضی اللہ تعالیٰ عنہما کی  
 د۔ نبی اکرم ﷺ نے مسجد سے متصل تعمیر فرمائے
- الف۔ شفا خانے  
 ج۔ حجرے  
 د۔ مسافر خانے
- ب۔ مسجد نبوی  
 الف۔ مسجد اقصیٰ  
 ج۔ مسجد قبا  
 د۔ مسجد بلال

2- خالی جگہیں پُر کریں۔

- الف۔ مسجد نبوی کی \_\_\_\_\_ میں آپ ﷺ نے شریک ہوئے۔  
 ب۔ نبی اکرم ﷺ نے \_\_\_\_\_ کی پوری قیمت ادا کی۔  
 ج۔ مسجد نبوی کی تعمیر میں \_\_\_\_\_ شریک ہوئے۔



مسجد نبوی میں نادار اور غریب مسلمانوں کے قیام اور تعلیم کے لیے \_\_\_\_\_ تعمیر کیا گیا۔

خلفاء راشدین رضی اللہ تعالیٰ عنہم نے مختلف ادوار میں مسجد نبوی کی \_\_\_\_\_ کی۔

### 3- مختصر جوابات لکھیں۔

الف- مسجد نبوی صَلَّی اللہُ عَلَیْہِ وَاٰلِہٖ وَسَلَّم کی فضیلت میں ایک حدیث مبارک کا ترجمہ لکھیں۔

ب- اصحابِ صفہ کون تھے؟

ج- نبی اکرم صَلَّی اللہُ عَلَیْہِ وَاٰلِہٖ وَسَلَّم کا روضہ مبارک کہاں ہے؟

د- ریاض الحجۃ سے کیا مراد ہے؟

### 4- تفصیلی جواب لکھیں۔

الف- مسجد نبوی صَلَّی اللہُ عَلَیْہِ وَاٰلِہٖ وَسَلَّم کی فضیلت کے بارے میں آپ کیا جانتے ہیں؟

ب- مسجد نبوی صَلَّی اللہُ عَلَیْہِ وَاٰلِہٖ وَسَلَّم کی معاشرتی اور تاریخی اہمیت بیان کریں۔

## سرگرمیاں



مختلف ادوار میں مسجد نبوی صَلَّی اللہُ عَلَیْہِ وَاٰلِہٖ وَسَلَّم کی توسیع کی تصاویر کی مدد سے خاکے تیار کریں اور تصویری کتابچہ مرتب کریں۔

موجودہ دور کی مسجد نبوی صَلَّی اللہُ عَلَیْہِ وَاٰلِہٖ وَسَلَّم کی تصویر اپنی کاپی میں لگائیں۔

• طلبہ کو نبی اکرم صَلَّی اللہُ عَلَیْہِ وَاٰلِہٖ وَسَلَّم کی مدینہ منورہ میں آمد اور مسجد نبوی کی تعمیر کے واقعات تفصیل سے بتائیں۔

• طلبہ کو سمعی و بصری معاونات کی مدد سے مختلف ادوار میں مسجد نبوی کی توسیع کے بارے میں بتائیں اور بنیادی معلومات فراہم کریں۔





## (6) میثاقِ مدینہ

### حاصلاتِ تعلیم:

اس سبق کی تکمیل پر آپ اس قابل ہو جائیں گے کہ:

- ✳ میثاقِ مدینہ سے متعارف ہو سکیں۔
- ✳ میثاقِ مدینہ کی اہمیت اور اس کے نتیجے میں حاصل ہونے والے اثرات کو جان سکیں۔

### مزید جانئے!

میثاقِ عربی زبان کا لفظ ہے۔ جس کے لفظی معنی عہد و پیمان اور معاہدے کے ہیں۔

ہجرتِ مدینہ کے بعد مسلمانوں کو امن و سکون نصیب ہوا، تو حضرت محمد رسول اللہ خاتم النبیین ﷺ نے مدینہ منورہ میں اسلامی معاشرے کی بنیاد رکھی۔ آپ ﷺ نے سب سے پہلے غیر مسلموں کے ساتھ اپنے تعلقات قائم کرنے کی طرف توجہ فرمائی۔ جس کے نتیجے میں مدینے کے مسلمانوں اور یہودیوں

کے درمیان ایک تحریری معاہدہ ہوا، جسے ”میثاقِ مدینہ“ کہتے ہیں۔ میثاقِ مدینہ کو دنیا کا پہلا بین الاقوامی تحریری دستور (آئین) کہا جاتا ہے۔

### پس منظر

جب نبی اکرم ﷺ مدینہ منورہ تشریف لائے تو وہاں کے حالات یکسر بدل گئے۔ مدینہ میں مہاجرین کی ایک بڑی تعداد جمع ہو گئی۔ مواخات کے رشتے نے مسلمانوں کی طاقت میں اضافہ کر دیا۔ انصار کے دو قبائل اوس و خزرج کے اکثر لوگوں نے اسلام قبول کر لیا۔ نبی اکرم ﷺ نے مدینہ منورہ میں امن کے قیام کی خاطر یہود کے تین قبائل (بنو قریظہ، بنو نضیر اور بنو قریظہ) کے ساتھ ایک تاریخی معاہدہ کیا۔

### میثاقِ مدینہ کی اہم دفعات

- ✳ مدینہ منورہ کے تمام قبائل امن و امان سے رہیں گے اور امن کے قیام کے لیے ایک دوسرے کا ساتھ دیں گے۔
- ✳ مدینہ میں آباد مسلمان اور یہودی اپنے اپنے مذہب پر عمل پیرا ہوں گے۔
- ✳ مظلوم کی مدد کی جائے گی اور ظالم کی حمایت کسی بھی صورت میں نہیں کی جائے گی۔
- ✳ مدینہ منورہ پر حملہ کرنے والوں کا مقابلہ مسلمان اور یہودی مل کر کریں گے۔



جنگ کی صورت میں دونوں فریق مل کر اخراجات برداشت کریں گے۔

کسی بھی اختلاف یا جھگڑے کا حتمی فیصلہ صرف نبی اکرم ﷺ کے اور فریقین اس فیصلے کو تسلیم کریں گے۔

جاننے کی بات!

میشاق مدینہ کے دو حصے تھے۔ ایک حصہ مسلمانوں کے لیے اور دوسرا یہودیوں کے لیے تھا۔

## میشاق مدینہ کے اثرات

مدینہ منورہ میں اسلامی ریاست قائم ہوئی، جس کے سربراہ نبی اکرم ﷺ تھے۔

مدینہ منورہ اور اس کے ارد گرد کے علاقوں پر ایک حکومت قائم ہو گئی۔

مدینہ منورہ کے تمام گروہوں کے درمیان رواداری کی فضا قائم ہوئی۔

مسلمانوں نے مدینہ منورہ کے یہودی کی حمایت حاصل کر لی اور مدینہ منورہ کا دفاع مضبوط ہو گیا۔

میشاق مدینہ کے بعد اسلام کی اشاعت و تبلیغ کے لیے نئے راستے کھل گئے۔

مسلمان اُمتِ واحدہ اور ایک مضبوط طاقت بن گئے۔

میشاق مدینہ کو انسانی تاریخ میں مذہبی رواداری کی نہایت اعلیٰ اور عظیم مثال کہا جاتا ہے کیونکہ اس معاہدے کی رو سے دیگر اقوام کے مذہبی، معاشرتی اور سیاسی حقوق کو تسلیم کیا گیا۔ آج بھی دنیا میں پائیدار امن کے قیام کے لیے میشاق مدینہ مشعلِ راہ کی حیثیت رکھتا ہے۔





# مشق

1- درست بیان پر (✓) کا نشان لگائیں۔

الف۔ میثاق زبان کا لفظ ہے

الف۔ فارسی

ج۔ عبرانی

ب۔ عربی

د۔ سریانی

ب۔ میثاق کے لفظی معنی ہیں

الف۔ عہد و پیمان

ج۔ بحث و مباحثہ

ب۔ مذاکرات

د۔ خطبہ

ج۔ مدینہ منورہ میں یہود کے قبائل آباد تھے

الف۔ دو

ج۔ چار

ب۔ تین

د۔ پانچ

د۔ میثاق مدینہ کے فریقین تھے

الف۔ مشرکین اور مسلمان

ج۔ مسلمان اور یہود

ب۔ کفار اور یہود

د۔ مہاجرین اور انصار

د۔ دنیا کا پہلا بین الاقوامی تحریری دستور ہے

الف۔ حلف الفضول

ج۔ صلح حدیبیہ

ب۔ بیعت رضوان

د۔ میثاق مدینہ

2- خالی جگہیں پُر کریں۔

الف۔ مواخات مدینہ کے بعد نبی اکرم ﷺ نے \_\_\_\_\_ کے ساتھ تعلقات مضبوط کیے۔

ب۔ مدینہ منورہ میں \_\_\_\_\_ کے قیام کے لیے مدینہ کے یہود کے ساتھ معاہدہ کیا گیا۔

ج۔ مدینہ منورہ میں انصار کے دو قبائل \_\_\_\_\_ آباد تھے۔



۲۔ میثاقِ مدینہ کے بعد اسلام کی \_\_\_\_\_ کے لیے نئے راستے کھل گئے۔

۳۔ میثاقِ مدینہ کے نتیجے میں \_\_\_\_\_ کی فضا قائم ہوئی۔

3۔ مختصر جوابات لکھیں۔

الف۔ میثاقِ مدینہ سے کیا مراد ہے؟

ب۔ میثاقِ مدینہ کا سبب لکھیں۔

ج۔ میثاقِ مدینہ کی بنیاد پر کون سی ریاست قائم ہوئی؟

د۔ میثاقِ مدینہ میں دیگر اقوام کے کون سے حقوق کو تسلیم کیا گیا؟

4۔ تفصیلی جوابات لکھیں۔

الف۔ میثاقِ مدینہ کی چند اہم دفعات بیان کریں۔

ب۔ میثاقِ مدینہ کے اثرات تحریر کریں۔

سرگرمیاں



موجودہ دور میں میثاقِ مدینہ کی روشنی میں اتحاد و اتفاق کی ضرورت پر مذاکرہ کروائیں۔

میثاقِ مدینہ کی دفعات کا چارٹ تیار کریں۔

برائے اساتذہ کرام • طلبہ کو میثاقِ مدینہ کی دفعات کے بارے میں تفصیل سے بتائیں۔  
• طلبہ کو موجودہ دور میں اس معاہدے کی ضرورت و اہمیت سے آگاہ کریں۔





## (7) غزواتِ نبوی صَلَّی اللہُ عَلَیْہِ وَاٰلِہٖ وَسَلَّم

### حاصلاتِ تعلیم:

اس سبق کی تکمیل پر آپ اس قابل ہو جائیں گے کہ:

- ✳ جہاد کا حقیقی تعارف جان سکیں۔
- ✳ غزوات کی ضرورت و اہمیت سے آگاہ ہو سکیں۔
- ✳ غزوہ بدر، احد اور خندق کے نتیجے میں حاصل ہونے والے فوائد و ثمرات کو جان سکیں۔
- ✳ غزوہ اور سریہ کے معنی و مفہوم اور فرق جان سکیں۔
- ✳ غزوہ بدر، احد اور خندق کے پس منظر اور واقعات کے متعلق اجمالی طور پر جان سکیں۔

### مزید جانے!

سریہ سے مراد وہ جنگ ہے جس میں آپ صَلَّی اللہُ عَلَیْہِ وَاٰلِہٖ وَسَلَّم شریک نہیں ہوئے اور جنگ کے لیے لشکر کو روانہ فرمایا۔ سریہ کے لفظی معنی فوج کی چھوٹی ٹکڑی کے ہیں۔

غزواتِ نبوی صَلَّی اللہُ عَلَیْہِ وَاٰلِہٖ وَسَلَّم سے مراد وہ جنگیں ہیں جو نبی اکرم صَلَّی اللہُ عَلَیْہِ وَاٰلِہٖ وَسَلَّم نے اپنی زندگی میں لڑیں اور ان جنگوں کا مقصد دین کی حفاظت اور امن و امان کا قیام تھا۔ اسلام میں اللہ تعالیٰ کی رضا کی خاطر اور اس کے دین کی سر بلندی کے لیے جو کوشش کی جائے اُسے جہاد فی سبیل اللہ کہتے ہیں۔ جہاد ایک اہم اسلامی فریضہ ہے۔

ہجرت مدینہ کے بعد مسلمانوں کی بڑھتی ہوئی طاقت سے کفار مکہ کے ساتھ ساتھ مدینہ منورہ کے یہود اور دیگر اسلام دشمن قبائل بھی سخت پریشان تھے۔ وہ کسی طور بھی مسلمانوں کو ایک امت تسلیم نہیں کرنا چاہتے تھے۔ اپنے اسی ناپاک ارادے کو انجام دینے کے لیے انھوں نے مسلمانوں کے خلاف کئی جنگیں لڑیں۔ جن میں تین بڑے غزوات ”بدر، احد اور خندق“ نمایاں ہیں۔ ان غزوات میں کافروں نے اسلام کے خلاف اپنی تمام تر کوششیں صرف کیں۔ نبی اکرم صَلَّی اللہُ عَلَیْہِ وَاٰلِہٖ وَسَلَّم کے غزوات کی تعداد 27 ہے۔

### غزوہ بدر


غزوہ بدر حق و باطل کے درمیان ہونے والا پہلا معرکہ ہے۔ یہ غزوہ 17 رمضان المبارک 2 ہجری کو مسلمانوں اور کافروں کے درمیان ہوا۔ کفار مکہ کے لشکر کی قیادت ابو جہل کر رہا تھا، جو فوجی ساز و سامان اور اسلحہ سے لیس ایک ہزار کا جنگی لشکر لے کر میدان بدر کی طرف روانہ ہوا۔ اسلامی لشکر تین سو تیرہ مجاہدین پر مشتمل تھا، جو سوار یوں اور اسلحہ کی شدید کمی کے باوجود جذبہ ایمانی سے سرشار تھا۔ اس غزوہ میں اللہ تعالیٰ نے مسلمانوں کو کامیابی عطا فرمائی۔ قرآن مجید میں غزوہ بدر کے دن کو یوم الفرقان کہا گیا ہے۔ غزوہ بدر میں اللہ تعالیٰ نے آسمان سے فرشتے بھیج کر مسلمانوں کی مدد فرمائی۔



فرمایا اور انھیں درّہ نہ چھوڑنے کی تلقین فرمائی۔ مسلمانوں نے نہایت بہادری سے کافروں کا مقابلہ کیا۔ کفار مکہ بے بس ہو کر جنگ سے فرار ہونے لگے۔ یہ دیکھ کر درّے پر موجود مجاہدین مالِ غنیمت اکٹھا کرنے کے لیے درّے سے نیچے آئے۔ کفار نے جب درّہ خالی دیکھا تو پلٹ کر مسلمانوں پر حملہ کیا۔ اس نازک ترین وقت میں نبی اکرم ﷺ نے مسلمانوں کو پھر سے یکجا کیا اور کفار پر دوبارہ حملہ کیا۔ کفار مکہ اس حملے کا مقابلہ نہ کر سکے اور فتح و شکست کا فیصلہ کیے بغیر میدانِ جنگ چھوڑ کر بھاگ گئے۔

جاننے کی بات!


حضرت مصعب بن عمیر رضی اللہ تعالیٰ عنہ شکل و صورت میں نبی اکرم صَلَّی اللہُ عَلَیْہِ وَاٰلِہٖ وَسَلَّم سے بہت زیادہ مشابہ تھے۔ جب وہ شہید ہوئے تو افواہ پھیل گئی کہ نبی اکرم صَلَّی اللہُ عَلَیْہِ وَاٰلِہٖ وَسَلَّم شہید ہو گئے ہیں۔





## غزوہ خندق

غزوہ خندق 5 ہجری میں ہوا۔ قریش مکہ نے مسلمانوں پر حملہ کرنے کی تیاری شروع کی۔ اس خبر کی اطلاع ملتے ہی نبی اکرم ﷺ نے مدینہ منورہ کے گرد خندق کھودی۔ جب ابوسفیان نے دس ہزار کے لشکر کے ساتھ مدینہ منورہ پر حملہ کیا۔ تو وہ خندق دیکھ کر حیران اور پریشان رہ گیا۔ کافروں نے مدینہ منورہ کا محاصرہ کر لیا اور خندق عبور کرنے کی ہر ممکن کوشش کی لیکن ناکام رہے۔ مدینہ منورہ کے گرد محاصرے کو کئی دن گزر چکے تھے۔ اللہ تعالیٰ نے مسلمانوں کی غیبی مدد کی۔ ایک رات شدید طوفان آیا۔ جس نے دشمنوں کے خیموں کو اکھاڑ دیا۔ وہ راتوں رات میدان خالی کر کے بھاگ گئے۔ اس طرح اللہ تعالیٰ نے نبی اکرم ﷺ کو بغیر لڑے ہی فتح سے نوازا۔ غزوہ خندق کو غزوہ احزاب بھی کہا جاتا ہے۔



ان غزوات میں آپ ﷺ نے بہترین حکمت عملی اپنانے کے ساتھ ساتھ مساوات، رحم دلی اور عفو و درگزر کی ایسی مثال پیش کی، جس سے نہ صرف دشمنوں کو شکست ہوئی بلکہ کئی لوگوں کو راہ ہدایت پر لانے کا سبب بھی بنی۔ پورے عرب پر مسلمانوں کا رعب و دبدبہ قائم ہو گیا۔ مسلمانوں کے یقین اور ایمان میں اضافہ ہوا۔ مسلمانوں کو اسلام پھیلانے اور دعوت توحید کی تبلیغ کرنے کا بھرپور موقع میسر آیا۔

غزواتِ نبوی ﷺ میں ہمارے لیے ایک اہم سبق ہے کہ فتح و شکست کا انحصار تعداد پر نہیں، بلکہ ایمانی جذبے پر ہے۔ اللہ تعالیٰ اخلاص کے ساتھ حق پر قائم رہنے والوں کی ہمیشہ مدد کرتا ہے، انھیں کبھی تنہا نہیں چھوڑتا۔ ہمیں چاہیے کہ ہم اخلاص، استقامت اور ثابت قدمی اختیار کریں۔ تکالیف اور مصائب میں صبر کریں۔ صرف اللہ تعالیٰ پر بھروسہ کریں اور صرف اسی سے مدد مانگیں۔



## مشق

1- درست بیان پر (✓) کا نشان لگائیں۔

الف۔ جس جنگ میں نبی اکرم ﷺ نے شرکت کی ہو، اسے کہتے ہیں

الف۔ غزوہ      ب۔ سریہ      ج۔ قتال      د۔ حرب

ب۔ خندق کی چوڑائی تھی۔

الف۔ 12 فٹ      ب۔ 13 فٹ      ج۔ 14 فٹ      د۔ 15 فٹ

ج۔ غزوہ بدر میں اسلامی لشکر کی تعداد تھی

الف۔ تین سو بارہ      ب۔ تین سو تیرہ

ج۔ تین سو چودہ      د۔ تین سو پندرہ

د۔ نبی اکرم ﷺ نے درڑے پر مقرر فرمایا

الف۔ پچاس تیر اندازوں کو      ب۔ ساٹھ تیر اندازوں کو

ج۔ ستر تیر اندازوں کو      د۔ اسی تیر اندازوں کو

ہ۔ غزوہ خندق میں خندق کھودنے کا مشورہ دیا

الف۔ حضرت عمر فاروق رضی اللہ تعالیٰ عنہ نے      ب۔ حضرت سلمان فارسی رضی اللہ تعالیٰ عنہ نے

ج۔ حضرت مصعب بن عمیر رضی اللہ تعالیٰ عنہ نے      د۔ حضرت عبدالرحمن بن عوف رضی اللہ تعالیٰ عنہ نے

2- خالی جگہیں پُر کریں۔

الف۔ حق و باطل کے درمیان ہونے والا پہلا معرکہ \_\_\_\_\_ ہے۔

ب۔ غزوہ بدر میں اللہ تعالیٰ نے آسمان سے \_\_\_\_\_ بھیج کر مسلمانوں کی مدد فرمائی۔



- ج۔ کافروں نے مدینہ منورہ کے گرد \_\_\_\_\_ تک محاصرہ جاری رکھا۔  
 د۔ اللہ تعالیٰ نے \_\_\_\_\_ میں بغیر لڑے ہی فتح سے نوازا۔  
 ہ۔ غزوات نبوی صَلَّی اللہُ عَلَیْہِ وَاٰلِہٖ وَسَلَّم کے بعد پورے عرب پر \_\_\_\_\_ کا رعب و دبدبہ قائم ہو گیا۔

### 3- مختصر جوابات لکھیں۔

- الف۔ جہاد کا کیا مطلب ہے؟  
 ب۔ غزوہ کا مفہوم بیان کریں۔  
 ج۔ غزوہ خندق کا کیا سبب تھا؟  
 د۔ غزوات نبوی صَلَّی اللہُ عَلَیْہِ وَاٰلِہٖ وَسَلَّم میں ہمارے لیے کیا سبق ہے؟

### 4- تفصیلی جوابات لکھیں۔

- الف۔ غزوات نبوی صَلَّی اللہُ عَلَیْہِ وَاٰلِہٖ وَسَلَّم کا تعارف لکھیں۔  
 ب۔ غزوات نبوی صَلَّی اللہُ عَلَیْہِ وَاٰلِہٖ وَسَلَّم کے نتائج و فوائد تحریر کریں۔

### سرگرمیاں



- جزیرہ عرب کے نقشے کی مدد سے غزوات کا زمانی جدول چارٹ پر بنائیں اور کمرہ جماعت میں آویزاں کریں۔  
 کمرہ جماعت میں غزوات نبوی صَلَّی اللہُ عَلَیْہِ وَاٰلِہٖ وَسَلَّم کے بارے میں ایک ذہنی کونز میں حصہ لیں۔

- برائے اساتذہ کرام
- طلبہ کو نقشہ جات کی مدد سے غزوات کے اہم مقامات کی نشان دہی کرتے ہوئے، جنگ کا نقشہ سمجھائیں نیز مکہ مکرمہ اور مدینہ منورہ کی مشہور جگہوں کی شناخت کروائیں۔
  - طلبہ کو اطاعتِ امیر کی اہمیت اور اس سے حاصل ہونے والے فوائد سے آگاہ کریں نیز مشاورت کی اہمیت اور آداب سے آگاہ کریں۔





## اخلاق و آداب

## (1) رواداری

## حاصلاتِ تعلیم:

اس سبق کی تکمیل پر آپ اس قابل ہو جائیں گے کہ قرآن و سنت کی روشنی میں:

- ❖ رواداری کے معنی و مفہوم سے آگاہ ہو سکیں۔
- ❖ سماجی ہم آہنگی میں رواداری کی اہمیت سے واقف ہو سکیں۔
- ❖ اسلامی تعلیمات اور اسوۂ رسول ﷺ کی روشنی میں گروہی، مذہبی، مسلکی، علاقائی اور لسانی عدم برداشت سے اجتناب کر سکیں۔
- ❖ رواداری کے معاشرتی فوائد و اثرات جان سکیں۔

## معنی و مفہوم

رواداری کا لفظ معنی کے لحاظ سے بڑا وسیع ہے۔ رواداری کے معنی ہیں لحاظ کرنا، رعایت کرنا، مان لینا وغیرہ۔ دوسرے الفاظ میں کسی بھی معاملے میں اگر لوگوں کی رائے مختلف ہو تو جس کی رائے زیادہ اچھی ہو، اسے مان لینا اور دوسروں کی رائے کا احترام کرنا رواداری کہلاتا ہے۔ ایک شخص آپ کے نظریے یا عقیدے سے اتفاق نہیں کرتا تو اس شخص پر زبردستی اپنا عقیدہ یا رائے مسلط نہ کرنا بھی رواداری میں شامل ہے۔

## دین میں جبر نہیں

فرمانِ نبوی ﷺ

جس نے کسی ذاتی معاہدہ (غیر مسلم شہری) کو ہلاک کیا، وہ جنت کی خوشبو بھی نہ سونگھ سکے گا۔ (ابن ماجہ حدیث نمبر: 2686)

رواداری کے بارے میں ایک بات ضرور ذہن میں رکھنی چاہیے کہ اگر کوئی ہمارے عقیدے، ایمان اور مذہب کے خلاف رائے رکھتا ہو تو اللہ تعالیٰ کا حکم یہ ہے کہ ہم دین اسلام کا پیغام اس تک ضرور پہنچائیں۔ یہ پیغام حکمت اور اچھی دلیلوں پر مبنی ہونا چاہیے۔ کوئی اس کو پسند کرتا ہے تو اس کی مرضی ورنہ اس میں زبردستی نہیں کرنی چاہیے۔ ارشادِ باری تعالیٰ ہے:

لَا إِكْرَاهَ فِي الدِّينِ (سورۃ البقرۃ، آیت: 256)

ترجمہ: دین میں کوئی جبر نہیں۔

اسلام کسی دوسرے مذہب کے ماننے والے کو زبردستی اسلام میں داخل کرنے کی اجازت نہیں دیتا اور ہر شخص کو اپنے مذہب اور نظریے کے مطابق زندگی بسر کرنے کی آزادی دیتا ہے۔



دیگر مذاہب اور عقیدے کے ماننے والوں کو اسلام کی دعوت دیتے وقت رواداری کا اصول اپنانا چاہیے۔ اس سلسلہ میں ارشاد باری تعالیٰ ہے۔

**وَجَادِلْهُمْ بِالَّتِي هِيَ أَحْسَنُ ط (آئل آیت: 125)**

ترجمہ: اور ان کے ساتھ اچھے انداز میں بحث اور گفتگو کرو۔

**نبی کریم صَلَّی اللہُ عَلَیْہِ وَاٰلِہٖ وَسَلَّم کی رواداری**

نبی کریم صَلَّی اللہُ عَلَیْہِ وَاٰلِہٖ وَسَلَّم نے جب اسلام کی تبلیغ شروع کی تو آپ صَلَّی اللہُ عَلَیْہِ وَاٰلِہٖ وَسَلَّم کو بہت سے مخالفین کا سامنا کرنا پڑا۔ آپ صَلَّی اللہُ عَلَیْہِ وَاٰلِہٖ وَسَلَّم نے کفار مکہ کو نہایت حکمت اور اخلاق کے ذریعے دین اسلام کی طرف بلایا۔ ہجرت مدینہ کے بعد جب اسلام عرب کے مختلف علاقوں تک پہنچا تو دور و نزدیک سے لوگ قافلوں کی شکل میں مدینہ منورہ آتے۔ نبی کریم صَلَّی اللہُ عَلَیْہِ وَاٰلِہٖ وَسَلَّم ان کو اسلام کی دعوت دیتے جس کے نتیجے میں کچھ لوگ اسلام قبول کر لیتے اور کچھ ویسے ہی واپس لوٹ جاتے۔ اسی طرح ایک دفعہ نجران کے عیسائیوں کا ایک وفد آپ صَلَّی اللہُ عَلَیْہِ وَاٰلِہٖ وَسَلَّم کی خدمت میں حاضر ہوا۔ اس وفد

**کیا آپ جانتے ہیں؟**

برصغیر پاک و ہند میں مسلمانوں نے تقریباً ایک ہزار سال تک شان دار حکومت کی۔ اس پورے دور میں انھوں نے غیر مسلموں کے ساتھ رواداری کا برتاؤ کیا۔

میں عیسائی علماء اور مذہبی لوگ بھی شامل تھے۔ آپ صَلَّی اللہُ عَلَیْہِ وَاٰلِہٖ وَسَلَّم نے ان کو مسجد نبوی صَلَّی اللہُ عَلَیْہِ وَاٰلِہٖ وَسَلَّم میں شہرایا۔ آپ صَلَّی اللہُ عَلَیْہِ وَاٰلِہٖ وَسَلَّم نے ان کو احسن طریقے سے اسلام کی دعوت دی جو انہوں نے قبول نہ کی۔ آپ صَلَّی اللہُ عَلَیْہِ وَاٰلِہٖ وَسَلَّم نے پھر بھی ان کو اسلام قبول کرنے پر مجبور نہ کیا۔ بلکہ ان کو عزت و احترام سے رخصت کر دیا۔

**صحابہ کرام رضی اللہ تعالیٰ عنہم کی رواداری**

نبی کریم صَلَّی اللہُ عَلَیْہِ وَاٰلِہٖ وَسَلَّم نے اپنے صحابہ کرام رضی اللہ تعالیٰ عنہم کو بھی ہمیشہ رواداری کی تلقین کی۔ خلفاء راشدین رضی اللہ تعالیٰ عنہم کے دور میں مکمل مذہبی آزادی تھی۔ تمام مذاہب کے ماننے والوں کو نہ صرف اپنے اپنے طریقے سے عبادت کرنے کی آزادی تھی بلکہ ان کی عبادت گاہوں اور مقدس مقامات کی بھی حفاظت کی جاتی تھی۔

حضرت عمر فاروق رضی اللہ تعالیٰ عنہ کے زمانے میں بیت المقدس کے عیسائیوں کو بتایا گیا تھا کہ ان کی عبادت گاہوں اور مقدس مقامات کی حفاظت کی جائے گی اور دین کے معاملے میں ان پر کوئی جبر نہیں کیا جائے گا۔ اس طرح ایک دفعہ حضرت عمر فاروق رضی اللہ تعالیٰ عنہ نے ایک غیر مسلم بوڑھے کو بھیک مانگتے ہوئے دیکھا تو آپ رضی اللہ تعالیٰ عنہ نے اس سے پوچھا کہ وہ بھیک کیوں مانگ رہا



ہے۔ اس نے کہا: ”مجھ پر اتنا جزیہ لگا دیا گیا ہے جس کو میں ادا نہیں کر سکتا۔ یہ سن کر آپ رضی اللہ تعالیٰ عنہ نے بیت المال سے اس کا وظیفہ مقرر کر دیا اور فرمایا: ”یہ بے انصافی ہے کہ جن لوگوں کی جوانی سے ہم نے فائدہ اٹھایا، بڑھاپے میں ان کی مدد نہ کریں۔“

ملک شام فتح ہونے کے بعد حضرت خالد بن ولید رضی اللہ تعالیٰ عنہ نے اس بات کا خاص طور پر اعلان کیا کہ عیسائیوں کو ملک میں مکمل مذہبی آزادی ہوگی۔

ہمارے وطن میں مختلف مذاہب کے ماننے والے لوگ رہتے ہیں جن میں عیسائی، سکھ، ہندو وغیرہ شامل ہیں۔ ان کی عبادت گاہیں موجود ہیں اور وہ اپنے مذہبی رسوم و رواج اور تہوار بھی مناتے ہیں۔ ہم اپنے غیر مسلم پاکستانیوں سے لین دین اور میل جول بھی رکھتے ہیں۔ یہ اسلامی معاشرے میں رواداری کی ایک بہترین مثال ہے۔

### رواداری کے فوائد

● جس معاشرے میں رواداری ہو، اس معاشرے میں ہر طرف امن ہوتا ہے۔

● ایک دوسرے کی رائے اور جذبات کے احترام کا سبق ملتا ہے۔

● رواداری انسان میں صبر و تحمل اور عفو و درگزر جیسی اعلیٰ صفات پیدا کرنے کا سبب بنتی ہے۔

ہمیں چاہیے کہ بحیثیت مسلمان نبی اکرم ﷺ کے اسوۂ حسنہ پر عمل کرتے ہوئے معاشرے میں رواداری کی فضا قائم کریں۔



## مشق

درست بیان پر (✓) کا نشان لگائیں۔

- الف۔ رواداری کے معنی ہیں  
 الف۔ پیروی کرنا  
 ب۔ برداشت کرنا  
 ج۔ معاف کرنا  
 د۔ حق ادا کرنا

- ب۔ دوسروں کے مذہبی عقائد، جذبات اور رسم و رواج کا لحاظ رکھنا کہلاتا ہے  
 الف۔ صبر اور تحمل  
 ب۔ رواداری  
 ج۔ قناعت پسندی  
 د۔ رحم دلی

ج۔ نبی اکرم ﷺ کی خدمت میں عیسائیوں کا ایک وفد آیا

- الف۔ طائف سے  
 ج۔ نجران سے  
 ب۔ یمن سے  
 د۔ ثقیف سے

د۔ نبی اکرم ﷺ نے نجران کے عیسائیوں کے وفد کو ٹھہرایا

- الف۔ مسجد نبوی میں  
 ج۔ مسجد قباء میں  
 ب۔ صحن کعبہ میں  
 د۔ بیت المقدس میں

ہ۔ برصغیر پاک و ہند میں مسلمانوں نے سال حکومت کی

- الف۔ پانچ سو سال  
 ج۔ پندرہ سو سال  
 ب۔ ایک ہزار سال  
 د۔ دو ہزار سال

2- خالی جگہیں پُر کریں۔

- الف۔ دین میں کوئی \_\_\_\_\_ نہیں۔  
 ب۔ اسلام غیر مسلموں کو بہت سے \_\_\_\_\_ دیتا ہے۔  
 ج۔ ہمارے ملک میں مختلف \_\_\_\_\_ کے لوگ رہتے ہیں۔



د۔ دوسروں کے \_\_\_\_\_ اور معاشرتی رسم و رواج کا لحاظ رکھنا چاہیے۔

ه۔ رواداری سے معاشرے میں \_\_\_\_\_ ہوتا ہے۔

### 3۔ مختصر جوابات لکھیں۔

الف۔ رواداری سے کیا مراد ہے؟

ب۔ رواداری کے کوئی سے دو فائدے تحریر کریں۔

ج۔ نبی اکرم ﷺ نے نجران کے عیسائی وفد سے کیسا سلوک فرمایا؟

د۔ خلفاء راشدین رضی اللہ تعالیٰ عنہم نے دوسرے مذاہب کی عبادت گاہوں کی حفاظت کا درس کیسے دیا؟

### 4۔ تفصیلی جوابات لکھیں۔

الف۔ قرآن وحدیث کی روشنی میں رواداری کی اہمیت تحریر کریں۔

ب۔ پاکستانی معاشرے میں امن و ترقی قائم کرنے کے لیے رواداری کا کردار بیان کریں۔

## سرگرمیاں



❖ رواداری اور برداشت کے عنوان پر ایک تقریر یا خاکہ تیار کریں اور اسمبلی میں پیش کریں۔

❖ ہم اپنے اسکول، محلے یا گلی میں رواداری پر کیسے عمل کر سکتے ہیں؟ اپنی کاپی میں چند نکات تحریر کریں۔

• طلبہ کو نبی اکرم ﷺ و ائمہ و اصحابہ و سلم اور صحابہ کرام رضی اللہ تعالیٰ عنہم کی زندگی سے رواداری کے واقعات سنائیں۔

• سماجی ہم آہنگی میں رواداری کی اہمیت اور اس کے معاشرے پر مرتب ہونے والے اثرات سے آگاہ کریں۔

برائے اساتذہ کرام





## (2) عفو و درگزر اور رحم دلی

### حاصلاتِ تعلیم:

اس سبق کی تکمیل پر آپ اس قابل ہو جائیں گے کہ قرآن و سنت کی روشنی میں:

- ✿ عفو و درگزر اور رحم دلی کے معافی و مغفایم جان سکیں۔
- ✿ عفو و درگزر اور رحم دلی کی اہمیت جان سکیں۔
- ✿ سیرت نبوی کی روشنی میں عفو و درگزر اور رحم دلی کے واقعات جان سکیں۔
- ✿ عفو و درگزر اور رحم دلی کے معاشرتی فوائد جانتے ہوئے روزمرہ زندگی میں ان صفات کو اپنا سکیں۔

**عفو و درگزر** سے مراد کسی کی غلطی اور کوتاہی کو معاف کر دینا اور اس سے بدلہ نہ لینا ہے۔

**رحم دلی** کا مطلب ہے اللہ تعالیٰ کی مخلوق کے ساتھ نرمی اور شفقت سے پیش آنا۔ عفو و درگزر اور رحم دلی دونوں اللہ تعالیٰ کی صفات میں

سے ہیں۔ اللہ تعالیٰ پسند کرتا ہے کہ اس کے بندے بھی ان صفات کو اپنائیں۔ اللہ تعالیٰ کا ارشاد ہے:

ترجمہ: اور (لوگوں) کو چاہیے کہ (ایک دوسرے کو) معاف کر دیں اور درگزر کیا کریں۔ کیا تم نہیں

چاہتے کہ اللہ تعالیٰ تمہیں بخش دے، اور اللہ تعالیٰ بہت بخشنے والا اور رحم فرمانے والا ہے۔ (سورۃ النور، آیت: 22)

### فرمان الہی

اور غصہ پینے والے اور لوگوں سے درگزر کرنے والے، اور اللہ تعالیٰ ایسے نیک کار لوگوں سے محبت کرتا ہے۔

(سورۃ آل عمران: 134)

اللہ تعالیٰ ایسے بندوں کو بے حد پسند کرتا ہے جو اپنے غصے پر قابو رکھتے ہیں اور دوسروں کو معاف کر دیتے ہیں۔

نبی اکرم صلی اللہ علیہ وعلیٰ آلہ و أصحابہ وسلم نے فرمایا:

معاف کر دینے سے اللہ تعالیٰ بندے کی عزت بڑھاتا ہے۔

(صحیح مسلم حدیث نمبر: 6592)

پیارے نبی صلی اللہ علیہ وعلیٰ آلہ و أصحابہ وسلم خود بھی سراپا رحمت تھے اور آپ صلی اللہ علیہ وعلیٰ آلہ و أصحابہ وسلم نے اہل ایمان کو ایک

دوسرے پر رحم کرنے کی تاکید فرمائی ہے۔ آپ صلی اللہ علیہ وعلیٰ آلہ و أصحابہ وسلم کا خاص

لقب رحمۃ للعالمین ہے۔ آپ صلی اللہ علیہ وعلیٰ آلہ و أصحابہ وسلم نے فرمایا:

تم اہل زمین پر رحم کرو، آسمان والا تم پر رحم کرے گا۔

(سنن ابی داؤد حدیث نمبر: 4941)

### یاد رکھیں!

پیارے نبی صلی اللہ علیہ وعلیٰ آلہ و أصحابہ وسلم نے کبھی کسی سے اپنی ذات کے لیے انتقام نہیں لیا۔



نبی اکرم ﷺ کی حیات مبارکہ عفو و درگزر اور رحم دلی کی سب سے بہترین مثال ہے۔ ایک مرتبہ آپ ﷺ و عقی ابہ و اصحابہ و سلم نے دیکھا کہ ایک غلام آٹا پیس رہا ہے اور ساتھ ہی درد سے کراہ رہا ہے۔ آپ ﷺ اس کے قریب گئے تو معلوم ہوا کہ وہ بیمار ہے۔ لیکن اس کا آقا اس کو چھٹی نہیں دیتا۔ آپ ﷺ نے اس کو آرام سے لٹا دیا اور سارا آٹا خود پیس دیا۔ پھر فرمایا: ”جب تمہیں آٹا پینا ہو مجھے بلا لیا کرو۔“

غزوہ اُحد میں آپ ﷺ کے چچا حضرت حمزہ رضی اللہ تعالیٰ عنہ جنگ احد میں بہادری سے لڑ رہے تھے، ایک غلام وحشی نے پیچھے سے چھپ کر حملہ کیا اور آپ رضی اللہ تعالیٰ عنہ کو شہید کر دیا۔

فرمان نبوی ﷺ

جو شخص نرم عادت سے محروم رہا، وہ بھلائی سے

محروم رہا۔ (صحیح مسلم حدیث نمبر: 6599)

یہی غلام وحشی جب معافی کے لیے آپ ﷺ کی خدمت میں حاضر ہوا تو آپ ﷺ نے اسے معاف فرما دیا۔ وہ بہت متاثر ہوا اور مسلمان ہو گیا۔ مشرکین مکہ کے مظالم کی وجہ سے نبی اکرم ﷺ و عقی ابہ و اصحابہ و سلم کو اپنا شہر مکہ مکرمہ چھوڑنا پڑا۔ فتح مکہ کے بعد مشرکین خوف

سے لرز رہے تھے کہ جانے ان کے ساتھ کیسا سلوک کیا جائے۔ اس کے باوجود نبی اکرم ﷺ نے فتح مکہ کے موقع پر عام معافی کا اعلان کیا۔

جس طرح ہمارے پیارے نبی ﷺ دوسروں کی غلطیوں کو معاف فرماتے تھے، ہمیں بھی چاہیے کہ اپنے ساتھیوں کی غلطیوں کو نظر انداز کر دیا کریں، غصے پر قابو پانا سیکھیں۔ آپس میں ایک دوسرے کے ساتھ رحم دلی کا رویہ اپنائیں۔ لڑائی جھگڑے سے گریز کریں۔ بڑوں کے ساتھ شفقت اور چھوٹوں سے محبت کا رویہ اپنائیں۔

## عفو و درگزر اور رحم دلی کے فوائد

عفو و درگزر اور رحم دلی کا رویہ اپنانے سے:

• آپس میں محبت بڑھتی ہے اور دل صاف رہتے ہیں۔

• ایک دوسرے کے لیے عزت اور احترام کا جذبہ پیدا ہوتا ہے۔

• معاشرے میں امن کی فضا قائم ہوتی ہے۔

• دنیا اور آخرت میں اللہ تعالیٰ کی رضا حاصل ہوتی ہے۔



# مشق

درست بیان پر (✓) کا نشان لگائیں۔

الف۔ حضرت حمزہ رضی اللہ تعالیٰ عنہ شہید ہوئے

الف۔ غزوہ بدر میں ب۔ غزوہ احد میں

ج۔ غزوہ خندق میں د۔ غزوہ خیبر میں

ب۔ نبی اکرم صلی اللہ علیہ وعلیٰ آلہ و أصحابہ وسلم نے معافی کا اعلان کیا۔

الف۔ میثاق مدینہ پر ب۔ صلح حدیبیہ پر

ج۔ فتح مکہ پر د۔ حلف الفضول پر

ج۔ نبی اکرم صلی اللہ علیہ وعلیٰ آلہ و أصحابہ وسلم کا خاص لقب ہے

الف۔ رحمۃ للعالمین ب۔ ذبیح اللہ

ج۔ روح اللہ د۔ کلیم اللہ

د۔ حضرت حمزہ رضی اللہ تعالیٰ عنہ کو غلام نے شہید کیا

الف۔ عتبہ نے ب۔ ولید نے

ج۔ وحشی نے د۔ شیبہ نے

ہ۔ جس شخص میں نرمی نہیں، وہ محروم رہتا ہے

الف۔ بھلائی سے ب۔ مال و دولت سے

ج۔ رُتے سے د۔ شہرت سے

2۔ خالی جگہ پُر کریں۔

الف۔ درگزر کا مطلب ہے۔

ب۔ مشرکین مکہ کی وجہ سے نبی اکرم صلی اللہ علیہ وعلیٰ آلہ و أصحابہ وسلم کو اپنا شہر چھوڑنا پڑا۔



- ج۔ عفو و درگزر اور رحم دلی دونوں اللہ تعالیٰ کی \_\_\_\_\_ میں سے ہیں۔
- د۔ اللہ تعالیٰ ایسے بندوں کو بے حد پسند کرتا ہے جو اپنے \_\_\_\_\_ پر قابو رکھتے ہیں۔
- ہ۔ ہمارے پیارے نبی صَلَّی اللہُ عَلَیْہِ وَاٰلِہٖ وَسَلَّم دوسروں کی غلطیوں کو \_\_\_\_\_ کر دیتے تھے۔

### 3۔ مختصر جوابات لکھیں۔

- الف۔ عفو و درگزر سے کیا مراد ہے؟
- ب۔ رحم دلی کا مطلب کیا ہے؟
- ج۔ رحم دلی کے متعلق ایک حدیث کا ترجمہ لکھیں۔
- د۔ نبی اکرم صَلَّی اللہُ عَلَیْہِ وَاٰلِہٖ وَسَلَّم نے دشمنوں سے کیسا طرزِ عمل اختیار کیا؟

### 4۔ تفصیلی جواب لکھیں۔

- الف۔ قرآن و سنت کی روشنی میں عفو و درگزر اور رحم دلی کی اہمیت واضح کریں۔
- ب۔ عملی زندگی میں عفو و درگزر اور رحم دلی اپنانے سے کیا فوائد حاصل ہوتے ہیں؟

### سرگرمیاں



- اگر آپ سے کوئی غلطی سرزد ہو جائے، تو کیا آپ اپنے دوست یا بہن بھائی سے معذرت کرتے ہیں؟ اس سے متعلق ایک خاکہ مرتب کریں۔
- کیا آپ پسند کرتے ہیں کہ دوسرے لوگ آپ کی غلطی کو معاف کر دیں اور کیوں؟

- طلبہ کو قرآن و حدیث اور اسوۂ حسنہ کی روشنی میں عفو و درگزر اور رحم دلی کی اہمیت بتائیں۔
- طلبہ کو عفو و درگزر اور رحم دلی عملی زندگی میں اپنانے کی ترغیب دیں اور سیرت طیبہ صَلَّی اللہُ عَلَیْہِ وَاٰلِہٖ وَسَلَّم سے مزید واقعات سنائیں۔





### (3) کفایت شعاری

#### حاصلاتِ تعلیم:

اس سبق کی تکمیل پر آپ اس قابل ہو جائیں گے کہ قرآن و سنت کی روشنی میں:

✳ کفایت شعاری کا مفہوم جان سکیں۔ کفایت شعاری اور بخل میں فرق کر سکیں۔ کفایت شعاری کی اہمیت سے واقف ہو سکیں۔

✳ اسراف کے نقصانات اور کفایت شعاری کے ذاتی و معاشرتی فوائد و ثمرات سے آگاہ ہو سکیں۔

✳ سیرت نبوی کی روشنی میں کفایت شعاری کے واقعات جان سکیں۔

✳ دنیا اور آخرت میں کامیابی کے لیے کفایت شعاری کی اہمیت سے روشناس ہو سکیں اور اپنی زندگیوں میں کفایت شعاری کا رویہ اپنا سکیں۔ (صحیح مسلم حدیث نمبر: 6588)

#### مزید جانئے!

بخل کرنے والے شخص کو ”بخیل“ کہتے ہیں۔

**کفایت شعاری** سے مراد اپنے مال و دولت کو ضروریات کے مطابق خرچ کرنا، اعتدال، توازن اور میانہ روی کا راستہ اختیار کرنا اور غیر ضروری اخراجات سے پرہیز کرنا ہے۔ اسلام نے خرچ کرنے کے حوالے سے کچھ حدود و قیود مقرر کی ہیں۔ ان کے اندر رہتے ہوئے خرچ کرنا سمجھ داری ہے۔ قرآن مجید میں ہے:

کھاؤ اور پہنو اور حد سے مت نکلو۔ بے شک اللہ تعالیٰ حد سے نکلنے والوں کو پسند نہیں کرتا۔

(سورۃ الاعراف، آیت: 31)

دین اسلام کی تعلیم کے مطابق ہم جتنی بھی دولت کے مالک ہوں، اپنی ضرورت سے زیادہ خرچ کرنا غلط ہے۔ ضرورت سے زیادہ خرچ

کرنا **اسراف** کہلاتا ہے۔ ہمیں خرچ کرتے ہوئے کفایت شعاری سے بھی کام لینا چاہیے اور اسراف سے بھی بچنا چاہیے۔ قرآن مجید میں ہے:

بے جا خرچ کرنے والے شیطان کے بھائی ہیں اور شیطان اپنے رب کا بڑا ناشکر ہے۔

(سورۃ بنی اسرائیل، آیت: 27)

نبی اکرم صلی اللہ علیہ وعلیٰ آلہ و أصحابہ وسلم نے بھی فضول خرچی سے منع فرمایا ہے:

کھاؤ پیو، پہنو اور صدقہ کرو، اور پہنو ہر وہ لباس جس میں فضول خرچی ہو نہ ہو تکبر۔

(سنن ابن ماجہ حدیث نمبر 3605)

پیارے نبی صلی اللہ علیہ وعلیٰ آلہ و أصحابہ وسلم تمام کاموں میں میانہ روی سے کام لیتے تھے۔ آپ صلی اللہ علیہ وعلیٰ آلہ و أصحابہ وسلم

نے فرمایا:

جس نے خرچ کرنے میں اعتدال سے کام لیا، وہ کبھی محتاج نہ ہوگا۔ (مسند احمد: 4269)



آپ صَلَّی اللہُ عَلَیْہِ وَاٰلِہٖ وَسَلَّم نے صحابہ کرام رضوان اللہ تعالیٰ علیہم اجمعین کو وضو میں بھی زیادہ پانی استعمال کرنے سے منع فرمایا۔ اسی طرح ایک مرتبہ حج کے موقع پر آپ صَلَّی اللہُ عَلَیْہِ وَاٰلِہٖ وَسَلَّم نے جو چادر اوڑھ رکھی تھی اس کی قیمت چار درہم سے زیادہ نہ تھی جو نہایت معمولی قیمت تھی۔ آپ صَلَّی اللہُ عَلَیْہِ وَاٰلِہٖ وَسَلَّم سادہ غذا اور سادہ لباس استعمال کرتے تھے۔ آپ صَلَّی اللہُ عَلَیْہِ وَاٰلِہٖ وَسَلَّم کی ساری زندگی کفایت شعاری اور سادگی کا بہترین نمونہ ہے۔

اپنی جائز ضروریات کو کم سے کم خرچ میں پورا کرنا اور فضول خرچی نہ کرنا ہی دراصل کفایت شعاری ہے۔ جس طرح ہمارے دین نے ہمیں بے جا خرچ کرنے سے منع کیا ہے، خرچ کرنے کے موقع پر خرچ نہ کرنا برا عمل ہے اور یہ بخل ہے۔ ہمیں بخل سے سختی کے ساتھ منع کیا گیا ہے۔

فرد کی زندگی کی بات ہو، ایک خاندان یا معاشرے کی، کفایت شعاری ہر جگہ بہت اہمیت کی حامل ہے۔ کفایت شعاری نہ کرنے کی وجہ سے نہ صرف خاندان کی زندگی متاثر ہوتی ہے بلکہ معاشرے پر بھی اس کا برا اثر پڑتا ہے اگر ہم بچت کی عادت نہیں ڈالیں گے، تو مشکل حالات میں ہمیں شرمندگی کا سامنا کرنا پڑے گا۔

یاد رکھیں!

انسان کی عزت اور وقار، عمدہ اور مہنگا لباس پہننے کی وجہ سے نہیں، بلکہ اس کے عمدہ اخلاق و کردار کی وجہ سے ہے۔

## اسراف کے نقصانات

- فضول خرچی انسان کو دوسروں کا محتاج بناتی ہے۔
- فضول خرچ شخص اپنی ضروریات پوری کرنے کے لیے ناجائز طریقے اختیار کرتا ہے۔
- فضول خرچی انسان کو حرام کمائی پر اُکساتی ہے۔

## کفایت شعاری اپنانے کے فوائد

- ✿ کفایت شعاری زندگی کو آسان بناتی ہے۔
- ✿ کفایت شعاری کرنے والا کبھی تنگ دست نہیں ہوتا۔
- ✿ کفایت شعاری اختیار کرنے سے دوسروں کے سامنے ہاتھ پھیلانے کی ضرورت نہیں پڑتی۔
- ✿ ضرورت کے وقت اسے دوسروں کی مدد کرنا آسان ہوتا ہے۔
- ✿ اللہ تعالیٰ خوش ہوتا ہے اور رزق میں برکت ہوتی ہے۔

ہمیں چاہیے کہ ہم خرچ کرنے میں ہمیشہ کفایت شعاری اختیار کریں یعنی نہ تو فضول خرچی کریں اور نہ ہی کنجوسی سے کام لیں۔ اپنی ضروریات کو اپنی حدود میں رہتے ہوئے پورا کریں تاکہ اللہ تعالیٰ کی خوش نودی حاصل کر سکیں اور دنیا اور آخرت میں کامیاب زندگی گزار سکیں۔



## مشق

1- درست بیان پر (✓) کا نشان لگائیں۔

الف۔ غیر ضروری اخراجات سے پرہیز کرنا کہلاتا ہے

ب۔ امانت داری

الف۔ دیانت داری

د۔ کفایت شعاری

ج۔ وفا شعاری

ب۔ میاندروی اختیار کرنے والا شخص کبھی نہیں ہوتا

ب۔ تنگ دست

الف۔ خوشحال

د۔ رئیس

ج۔ مطمئن

ج۔ فضول خرچی انسان کو اُکساتی ہے

ب۔ ہٹ دھرمی پر

الف۔ خود احتسابی پر

د۔ غلامی پر

ج۔ حرام کمائی پر

د۔ کنجوسی کرنے والا شخص کہلاتا ہے

ب۔ بخیل

الف۔ کفایت شعار

د۔ سخی

ج۔ اعتدال پسند

ہ۔ قرآن مجید میں فضول خرچ کو بھائی قرار دیا ہے

ب۔ کافر کا

الف۔ شیطان کا

د۔ فاسق کا

ج۔ منافق کا

2- خالی جگہیں پُر کریں۔

لباس استعمال کرتے تھے۔

الف۔ نبی اکرم صلی اللہ علیہ وعلیٰ آلہ و أصحابہ وسلم



- ب۔ انسان کی عزت اور وقار اس کے عمدہ \_\_\_\_\_ کی وجہ سے ہے۔
- ج۔ اسلام نے خرچ کرنے کے حوالے سے کچھ \_\_\_\_\_ مقرر کی ہیں۔
- د۔ فضول خرچی انسان کو دوسروں کا \_\_\_\_\_ بناتی ہے۔
- ه۔ کفایت شعاری انسان کی زندگی کو \_\_\_\_\_ بناتی ہے۔

### 3۔ مختصر جوابات لکھیں۔

الف۔ کفایت شعاری سے کیا مراد ہے؟

ب۔ اسراف کیا ہے؟

ج۔ بخل کسے کہتے ہیں؟

د۔ فضول خرچی کے بارے میں قرآن مجید میں کیا حکم آیا ہے؟

### 4۔ تفصیلی جوابات لکھیں۔

الف۔ قرآن و سنت کی روشنی میں کفایت شعاری کی اہمیت واضح کریں۔

ب۔ اسراف کے نقصانات اور دو صورتیں تحریر کریں۔

سرگرمیاں



بچت کا شعور اجاگر کرنے کے لیے طلبہ اپنی جیب خرچ کے استعمال کا ایک گوشوارہ بنائیں۔

ان کاموں کی فہرست بنائیں جہاں جہاں آپ کفایت شعاری سے کام لے سکتے ہیں۔

- برائے اساتذہ کرام
- طلبہ کو کفایت شعاری کے فوائد و ثمرات آسان اور سادہ پیرائے میں مثالیں دے کر سمجھائیں۔ نیز انہیں عملی زندگی میں کفایت شعاری اپنانے کی ترغیب دلائیں۔
  - طلبہ کے سامنے سیرت کی مستند کتاب سے کفایت شعاری کے متعلق اسوۂ حسنہ اور اسوۂ صحابہ سے مثالیں بیان کریں۔





## حُسن معاملات و معاشرت

## (1) ایفائے عہد

## حاصلاتِ تعلیم:

اس سبق کی تکمیل پر آپ اس قابل ہو جائیں گے کہ قرآن و سنت کی روشنی میں:

- ✳ ایفائے عہد کا معنی و مفہوم جان سکیں۔
- ✳ ایفائے عہد کی اہمیت و فضیلت سمجھ سکیں۔
- ✳ نبی اکرم ﷺ و اَصْحَابِہِ و سَلَّمَ کے اسوۂ حسنہ اور سیرت صحابہ کرام رضی اللہ تعالیٰ عنہ سے ایفائے عہد کی مثالیں جان سکیں۔
- ✳ روزمرہ زندگی میں ایفائے عہد کی صفت کو اپنا سکیں۔
- ✳ ایفائے عہد کے معاشرتی فوائد اور عہد شکنی کے نقصانات جان سکیں۔

ایفائے عہد دو لفظوں سے مل کر بنا ہے۔ ایفاء کے معنی پورا کرنا اور عہد کے معنی وعدہ کے ہیں۔ وعدہ پورا کرنے کو ایفائے عہد کہتے ہیں۔

اسلام میں وعدہ کا مفہوم بے حد وسیع ہے۔ ایک مسلمان جب کلمہ طیبہ کا اقرار کرتا ہے۔

فرمان الہی!  
اور اللہ تعالیٰ سے زیادہ وعدہ پورا  
کرتے والا کون ہے؟  
(سورۃ التوبہ، آیت: 111)

تو وہ اللہ تعالیٰ اور اس کے رسول ﷺ و اَصْحَابِہِ و سَلَّمَ کے ساتھ عہد کرتا ہے کہ وہ اپنی زندگی اللہ تعالیٰ کے احکامات کی روشنی میں سنت نبوی ﷺ و اَصْحَابِہِ و سَلَّمَ کی پیروی میں گزارے گا۔ قرآن مجید میں وعدے کی پابندی پر بہت زور دیا گیا ہے۔ اللہ تعالیٰ کا ارشاد ہے:

وَأَوْفُوا بِالْعَهْدِ ۖ إِنَّ الْعَهْدَ كَانَ مَسْئُولًا ۝ (سورۃ بنی اسرائیل، آیت: 34)

ترجمہ: اور وعدے پورے کیا کرو۔ یہ شک وعدے کے بارے میں (قیامت کے دن) پوچھا جائے گا۔

عہد پورا کرنا ایمان والوں کی اہم صفت ہے۔ اور وعدہ خلافی کو منافق کی نشانی قرار دیا گیا ہے۔ جو شخص اپنے وعدوں کا خیال نہیں رکھتا

نبی اکرم ﷺ و اَصْحَابِہِ و سَلَّمَ کے فرمان کے مطابق وہ دین سے محروم ہو جاتا ہے۔

اور جو شخص وعدے کی پابندی نہیں کرتا، اس کا کوئی دین نہیں۔ (مسند احمد: 12383)

نبی اکرم ﷺ و اَصْحَابِہِ و سَلَّمَ ہر حال میں وعدے کی پابندی کرتے تھے۔ صلح حدیبیہ میں کافروں کے ساتھ جو معاہدہ ہوا تھا۔

اُس کی ایک شرط یہ تھی کہ صلح کے بعد جو شخص مکہ مکرمہ سے مسلمان ہو کر مدینہ منورہ پہنچے گا، اُسے واپس کر دیا جائے گا۔ یہ معاہدہ ابھی لکھا جا رہا تھا کہ

مکہ مکرمہ سے حضرت ابو جندل رضی اللہ تعالیٰ عنہ زنجیروں میں جکڑے ہوئے زخمی حالت میں نبی اکرم ﷺ و اَصْحَابِہِ و سَلَّمَ کے پاس



آگئے۔ مسلمان ان کو اس حال میں دیکھ کر بے چین ہو گئے لیکن نبی اکرم ﷺ نے معاہدے کی وجہ سے انھیں واپس کفار کے حوالے کر دیا۔

آپ ﷺ صحابہ کرام رضی اللہ تعالیٰ عنہم کو بھی تاکید فرماتے کہ اپنا وعدہ ہر حال میں پورا کریں۔ غزوہ بدر کے موقع پر مسلمانوں کی تعداد کم ہونے کی بنا پر مجاہدین کی سخت ضرورت تھی۔ لڑائی سے پہلے دو صحابہ کرام رضی اللہ تعالیٰ عنہما، آپ ﷺ کے ساتھ آئے اور عرض کیا: اے اللہ تعالیٰ کے رسول ﷺ! ہم مکہ مکرمہ سے واپس آ رہے تھے کہ راستے میں کافروں نے ہمیں پکڑ لیا اور پھر اس شرط پر رہا کیا کہ ہم لڑائی میں آپ ﷺ کا ساتھ نہیں دیں گے، لیکن یہ مجبوری کا عہد تھا۔ ہم کافروں کے خلاف ضرور لڑیں گے۔ آپ ﷺ نے انھیں جنگ میں حصہ لینے سے روک دیا اور عہد کی پاس داری کا حکم دیا۔

وعدہ خلافی بے حد ناپسندیدہ عمل ہے۔ جو شخص وعدہ پورا نہیں کرتا، لوگ اسے جھوٹا سمجھتے ہیں۔ وعدہ خلافی اللہ تعالیٰ کی ناراضی اور دنیا میں ذلت و رسوائی کا سبب بنتی ہے۔

وعدے کی مختلف صورتیں ہیں۔ جن میں مقررہ وقت اور مقام پر پہنچنا، کسی خاص وقت پر کام کرنا اور مخصوص مدت میں رقم کی ادائیگی وغیرہ شامل ہیں۔ اس کے علاوہ ہماری ذمہ داریاں بھی ایک وعدہ ہیں۔ ڈاکٹر، انجینئر، پولیس، فوجی، صحافی، سیاست دان، علماء، آفیسر، استاد، جج اور حکمران جب کوئی ذمہ داری لے لیتے ہیں تو گویا اپنی قوم سے وعدہ کر رہے ہوتے ہیں کہ ہم اپنے فرائض نہایت دیانت داری سے ادا کریں گے۔

### ایفاءِ عہد کے فوائد

فرمانِ نبوی ﷺ

منافق کی تین نشانیاں ہیں۔ جب بات کرتا ہے تو جھوٹ بولتا ہے، جب وعدہ کرتا ہے تو وعدہ خلافی کرتا ہے اور جب اُس کے پاس امانت رکھوائی جائے تو اُس میں خیانت کرتا ہے۔ (صحیح بخاری حدیث نمبر: 33)

وعدہ پورا کرنے سے اللہ تعالیٰ خوش ہوتا ہے۔

ایفاءِ عہد کرنے والے کے لیے آخرت میں بڑے اجر کا وعدہ ہے۔

وعدہ پورا کرنے سے آپس میں یقین اور اعتماد بڑھتا ہے۔

معاشرے میں عزت بڑھتی ہے۔

وعدہ پورا کرنا زندگی میں کامیابی کی ضمانت ہے۔

بحیثیت طالب علم ہمارا فرض ہے کہ ہم ہمیشہ وعدے کی پابندی کریں۔ دل لگا کر پڑھیں۔ وقت کا صحیح استعمال کریں۔





1- درست بیان پر (✓) کا نشان لگائیں۔

الف۔ ایفاء کے معنی ہیں:

الف۔ بدل دینا

ب۔ پورا کرنا

ج۔ نیت کرنا

د۔ ارادہ کرنا

ب۔ عہد کے معنی ہیں

الف۔ صبر

ب۔ درگزر

ج۔ تحمل

د۔ وعدہ

ج۔ حدیث کے مطابق منافق کی ایک نشانی ہے

الف۔ وعدہ خلافی

ب۔ چغل خوری

ج۔ فضول خرچی

د۔ فضول گوئی

د۔ حضرت ابو جندل رضی اللہ تعالیٰ عنہ کو کس معاہدے کی وجہ سے مکہ مکرمہ واپس بھیج دیا گیا؟

الف۔ حلف الفضول

ب۔ مقاطعہ شعب ابی طالب

ج۔ صلح حدیبیہ

د۔ میثاق مدینہ

ہ۔ ایفاء عہد سے آپس میں بڑھتا ہے

الف۔ اختلاف

ب۔ اعتماد

ج۔ نفاق

د۔ بغض

2- خالی جگہیں پُر کریں۔

الف۔ وعدے کے بارے میں \_\_\_\_\_ کے دن پوچھا جائے گا۔

ب۔ ہماری ذمہ داریاں بھی ایک \_\_\_\_\_ ہیں۔



- ج۔ نبی اکرم ﷺ ہر حال میں ————— کی پابندی کرتے تھے۔
- د۔ وعدہ خلافی بے حد ————— عمل ہے۔
- ہ۔ وعدہ خلافی دنیا میں ————— کا سبب بنتی ہے۔

### 3۔ مختصر جوابات لکھیں۔

- الف۔ ایفاء عہد سے کیا مراد ہے؟
- ب۔ ایفاء عہد کے متعلق ایک آیت کا ترجمہ لکھیں۔
- ج۔ وعدے کی پابندی کے متعلق نبی اکرم ﷺ کا ایک فرمان تحریر کریں۔
- د۔ عہد شکنی کا کیا نقصان ہوتا ہے؟

### 4۔ تفصیلی جوابات لکھیں۔

- الف۔ نبی اکرم ﷺ کا ایک واقعہ تحریر کریں۔
- ج۔ ایفاء عہد کی عملی زندگی میں اہمیت بیان کریں۔

### سرگرمیاں



- جماعت میں اپنے ساتھیوں کو وعدہ پورا کرنے کے ذاتی تجربات کے بارے میں بتائیں۔
- ایفاء عہد کی مختلف صورتوں کے بارے میں اپنے ساتھیوں کے ساتھ بات چیت کریں۔

- برائے اساتذہ کرام طلبہ کو نبی اکرم ﷺ اور صحابہ کرام رضوان اللہ تعالیٰ علیہم اجمعین کی زندگی سے ایفاء عہد کے واقعات سنائیں۔
- طلبہ کو ترغیب دیں کہ ہر حال میں وعدہ پورا کریں۔





## (2) اسلامی اخوت

### حاصلاتِ تعلیم:

اس سبق کی تکمیل پر آپ اس قابل ہو جائیں گے کہ قرآن و سنت کی روشنی میں:

- ❖ اسلامی اخوت کے معنی و مفہوم کو جان سکیں۔
- ❖ اسلامی اخوت کی اہمیت کو جان سکیں۔
- ❖ اسلامی اخوت کے فوائد سے آگاہ ہو سکیں اور روزمرہ زندگی میں اخوت و بھائی چارے کی فضا قائم کر سکیں۔
- ❖ نبی اکرم صلی اللہ علیہ وعلیٰ آلہ و أصحابہ وسلم کے اسوہ حسنہ اور سیرت صحابہ کرام رضوان اللہ تعالیٰ علیہم اجمعین سے اخوت کے واقعات جان سکیں۔

اخوت کا مطلب ہے بھائی چارہ۔ اسلامی اخوت سے مراد ہے کہ سب مسلمان آپس میں بھائی بھائی ہیں۔ قرآن مجید نے ایمان والوں کو ایک دوسرے کا بھائی قرار دیا ہے، ارشادِ ربانی ہے:

فرمانِ نبوی صلی اللہ علیہ وعلیٰ آلہ و أصحابہ وسلم

انَّمَا الْمُؤْمِنُونَ إِخْوَةٌ (سورة الحجرات، آیت: 10)  
ترجمہ: بے شک مومن تو آپس میں بھائی بھائی ہیں۔  
مسلمان وہ ہے جس کی زبان اور ہاتھ سے دوسرے مسلمان محفوظ رہیں۔ (صحیح مسلم حدیث نمبر: 162)

جو شخص بھی کلمہ طیبہ کا اقرار کر لیتا ہے وہ اُمت مسلمہ کا حصہ بن جاتا ہے۔ اس کلمہ کی بنیاد پر دنیا بھر کے مسلمان خواہ وہ دنیا کے کسی بھی حصے میں ہوں، کسی بھی رنگ اور نسل سے تعلق رکھتے ہوں، کوئی بھی زبان بولتے ہوں، وہ آپس میں بھائی بھائی ہیں۔ نبی اکرم صلی اللہ علیہ وعلیٰ آلہ و أصحابہ وسلم نے اخوت کے بارے میں ارشاد فرمایا:

ترجمہ: مسلمان دوسرے مسلمان کا بھائی ہے۔ (صحیح مسلم حدیث نمبر: 6541)

اسلام کی آمد سے پہلے عرب ایک غیر مہذب قوم تھے۔ وہ قبائل میں بٹے ہوئے تھے۔ چھوٹی چھوٹی باتوں پر ایک دوسرے سے لڑتے تھے۔ جب مہاجرین مدینہ منورہ پہنچے تو نبی اکرم صلی اللہ علیہ وعلیٰ آلہ و أصحابہ وسلم نے انصار کو ان کا بھائی بنا دیا۔ یہ بھائی چارے کا ایسا شان دار نمونہ ہے جس کی پوری دنیا تا قیامت مثال پیش نہیں کر سکتی۔ دراصل انصار اور مہاجرین کے درمیان یہ کلمہ کا ہی رشتہ تھا جس کے باعث یہ سب کچھ ممکن ہوا۔ نبی اکرم صلی اللہ علیہ وعلیٰ آلہ و أصحابہ وسلم نے مسلمانوں کو اس موقع پر اخوت کے ایک ایسے رشتے سے باندھ دیا کہ مسلمان ہمیشہ کے لیے ایک دوسرے کے بھائی بن گئے۔



فرمان نبوی ﷺ

مومن آپس میں عمارت کی مانند ہیں، اس کا ایک حصہ دوسرے حصے کو طاقت دیتا ہے۔ (صحیح بخاری حدیث نمبر: 481)

اخوت کی بنیاد ایمان اور اسلام ہے، یعنی سب کا ایک رب، ایک رسول، ایک کتاب، ایک قبلہ اور ایک دین ہے۔ اسلام نے رنگ، نسل، ملک و قوم اور زبان کے فرق کو مٹا دیا۔ غلام آزاد ہو گئے، اور انھیں وہ مقام اور مرتبہ ملا کہ حضرت بلال رضی اللہ تعالیٰ عنہ کو میرے آقا، میرا سردار کہا گیا۔

اسلامی اخوت کا تقاضا ہے کہ ایک مسلمان دوسرے مسلمان کی جان، مال اور عزت و آبرو کی حفاظت کرے، اپنے بھائی کی ضرورت کا خیال رکھے۔ ہر ممکن طریقے سے اس کی مدد کرے۔

اسلامی عبادات بھی رشتہ اخوت کو مزید مضبوط کرتی ہیں۔ نماز باجماعت میں ہر روز مسلمان پانچ مرتبہ مسجد میں جمع ہوتے ہیں۔ حج کے موقع پر پوری دنیا کے مسلمان رنگ و نسل کی تفریق سے بے نیاز ہو کر خانہ کعبہ میں اکٹھے ہو کر ایک ہی لباس پہن کر ایک ہی طریقے پر مناسک حج ادا کرتے ہیں۔

#### یاد رکھیں!

جو مسلمان اپنے بھائی کی ضرورت کو پورا کرنے میں لگا رہتا ہے، تو اللہ تعالیٰ اس کی ضرورت پوری کر دیتا ہے۔ (صحیح مسلم حدیث نمبر: 6578)

#### اخوت کے فوائد

❁ اخوت مسلمانوں کے اتحاد کی علامت ہے۔

❁ اخوت کی وجہ سے واحد اور مضبوط امت کا تصور پیدا ہوتا ہے۔

❁ ایک دوسرے کی مدد، خیر خواہی، ایثار اور قربانی کا جذبہ پیدا ہوتا ہے۔

❁ اخوت سے مسلمانوں کے درمیان عزت و تکریم کا تعلق پیدا ہوتا ہے۔

اخوت کے تعلق کی بنا پر سب ایک دوسرے کا فائدہ سوچتے ہیں، دکھ سکھ میں شریک ہوتے ہیں، مشکل میں ایک دوسرے کے کام آتے ہیں۔

ہمیں چاہیے کہ اس رشتے کی قدر کریں۔ اپنے مسلمان بھائی کی جان و مال اور عزت و آبرو کا خیال کریں۔ ایک دوسرے کی خیر خواہی،

بھلائی اور محبت کے جذبے کو قائم رکھیں۔ تاکہ یہ رشتہ ہمیشہ مضبوط رہے۔





1۔ درست بیان پر (✓) کا نشان لگائیں۔

الف۔ اخوت کا مطلب ہے:

الف۔ عفو و درگزر

ج۔ بھائی چارہ

ب۔ اخوت کی بنیاد ہے:

الف۔ ایمان اور اسلام

ج۔ عبادت و زہد

ج۔ اللہ تعالیٰ نے ایمان والوں کو ایک دوسرے کا قرار دیا ہے:

الف۔ دوست

ج۔ پڑوسی

د۔ حدیث کے مطابق ایک جسم کی مانند ہیں:

الف۔ انسان

ج۔ یہود

ب۔ مومن

د۔ نصاریٰ

ہ۔ نبی اکرم ﷺ نے اخوت کا رشتہ قائم فرمایا:

الف۔ انصار اور مہاجرین کے درمیان

ج۔ یہود اور مسلمانوں کے درمیان

ب۔ یہود و نصاریٰ کے درمیان

د۔ کفار اور مشرکین کے درمیان

2۔ خالی جگہیں پُر کریں۔

الف۔ انصار اور مہاجرین کے درمیان \_\_\_\_\_ کا رشتہ تھا۔

ب۔ اسلام نے رنگ، نسل، ملک و قوم اور زبان کے \_\_\_\_\_ کو مٹا دیا۔



- ج۔ اسلامی عبادات \_\_\_\_\_ کو مضبوط کرتی ہیں۔  
د۔ اخوت مسلمانوں کے \_\_\_\_\_ کی علامت ہے۔  
ه۔ اخوت سے معاشرے میں \_\_\_\_\_ کا ماحول پیدا ہوتا ہے۔

### 3- مختصر جوابات لکھیں۔

- الف۔ اخوت کا مفہوم واضح کریں۔  
ب۔ اخوت کے متعلق ایک آیت کا ترجمہ لکھیں۔  
ج۔ اسلامی اخوت کا کیا تقاضا ہے؟  
د۔ اسلامی معاشرے پر اخوت کے دو اثرات تحریر کریں۔

### 4- تفصیلی جوابات لکھیں۔

- الف۔ قرآن وحدیث کی روشنی میں اخوت وبھائی چارے کی اہمیت و فضیلت بیان کریں۔  
ب۔ اخوت کے فوائد بیان کریں۔

### سرگرمیاں



- اخوت کے عنوان پر چارٹ بنائیں۔  
موجودہ دور میں اخوت کی اہمیت کے عنوان پر ایک تقریر تیار کریں۔

- برائے اساتذہ کرام • طلبہ کو موجودہ دور میں امت مسلمہ میں اخوت کی شدید ضرورت کے بارے میں وضاحت سے بتائیں۔  
• طلبہ میں اخوت اور بھائی چارے کے جذبے کو بیدار کریں۔





### (3) چغل خوری

#### حاصلاتِ قلم:

اس سبق کی تکمیل پر آپ اس قابل ہو جائیں گے کہ قرآن و سنت کی روشنی میں:

- ✽ چغل خوری کے معنی و مفہوم سے واقف ہو سکیں۔
- ✽ چغل خوری کے متعلق وعید جان سکیں۔
- ✽ چغل خوری کے انفرادی اور اجتماعی نقصانات سے آگاہ ہو سکیں۔ اسلامی تعلیمات کی روشنی میں اپنے آپ کو چغل خوری سے بچا سکیں۔

چغل خوری سے مراد دو افراد کو ایک دوسرے کی باتیں بتا کر، ان کے درمیان اختلاف پیدا کرنا اور جھگڑا کروانا ہے۔ چغل خوری زبان کے گناہوں میں سے ایک بڑا گناہ ہے۔ اللہ تعالیٰ کا فرمان ہے:

اور کسی بھی ایسے شخص کی باتوں میں نہ آ جانا جو بہت قسمیں کھانے والا، بے وقعت شخص

ہے۔ طعنے دینے کا عادی ہے، چغلیاں لگاتا پھرتا ہے۔ (سورۃ القلم، آیت: 10-11)

چغل خور اللہ تعالیٰ کی ناراضی اور عذاب کا شکار ہو جاتا ہے۔ نبی اکرم ﷺ نے بھی چغل خوری کو سخت ناپسند کیا ہے اور چغل خور کو بدترین شخص فرمایا ہے۔ آپ ﷺ نے ایک حدیث میں چغل خور کو سخت وعید سنائی ہے۔

چغل خور جنت میں داخل نہیں ہوگا۔

(صحیح مسلم حدیث نمبر: 290)

آپ ﷺ نے فرمایا: ”کیا تم کو یہ نہ بتاؤں کہ کیا چیز سخت حرام ہے؟“ پھر فرمایا: ”یہ چغلی ہے جو لوگوں کے

درمیان پھیل جاتی ہے۔“ (صحیح مسلم حدیث نمبر: 6636)



اس حدیث مبارک سے اس بات کا اندازہ بخوبی لگایا جاسکتا ہے کہ چغل خوری معمولی گناہ نہیں ہے۔ یہ ہماری نیکیوں کو کھا جاتی ہے اور ہمیں اللہ تعالیٰ کے نافرمانوں میں شامل کر دیتی ہے۔ اسلام چغل خوری کو حرام قرار دیتا ہے۔ اسی لیے کہا گیا ہے کہ اگر کوئی شخص آپ سے کسی کی چغلی کھاتا ہے، تو اس کی بات مان کر، اس کی تائید مت کریں۔ وہ شخص جھوٹا ہے۔

## چغل خوری کے نقصانات

### فرمانِ الہی:

تباہی اور بربادی ہے ہر طعنہ زن اور چغل خور کے لیے  
(سورۃ الحمزہ، آیت: ۱)

اس سے معاشرے میں اتحاد اور اعتماد کی فضا کو ٹھیس پہنچتی ہے۔

لوگوں کے درمیان نفرت، بغض اور دشمنی پیدا ہوتی ہے۔

لوگوں کے باہمی تعلقات متاثر ہوتے ہیں۔

چغلی کھانے والے کی ذات سے صرف دوسروں ہی کو نقصان نہیں پہنچتا، وہ خود بھی نقصان اٹھاتا ہے۔

ہمیں اس گناہ سے بچنا چاہیے۔ اس سے فساد پھیلتا ہے۔ ہمارا دین ہمیں اس طرح کے منفی اور غلط رویے سے بچنے کی تلقین کرتا ہے۔

ایک مسلمان ہمیشہ دوسرے مسلمان کا خیر خواہ اور اس کی عزت کا خیال رکھنے والا ہوتا ہے۔ چغل خوری سے بچ کر ہی ہم دنیا و آخرت میں کامیابی حاصل کر سکتے ہیں۔

PERFECT24U.COM



# مشق

1۔ درست بیان پر (✓) کا نشان لگائیں۔

الف۔ چغل خوری گناہوں میں سے ایک بڑا گناہ ہے:

الف۔ آنکھ کے ب۔ ناک کے

ج۔ ہاتھ کے د۔ زبان کے

ب۔ حدیث کے مطابق چغل خورداغل نہیں ہو سکتا:

الف۔ جنت میں ب۔ مسجد میں

ج۔ عید گاہ میں د۔ مکتب میں

ج۔ چغل خوری معاشرے میں سبب بنتی ہے:

الف۔ فساد کا ب۔ دوستی کا

ج۔ خوش حالی کا د۔ امن کا

د۔ چغل خور کو آخرت کے دن سامنا کرنا پڑے گا:

الف۔ خوشی کا ب۔ ندامت کا

ج۔ راحت کا د۔ خوش حالی کا

ہ۔ چغل خوری کی مذمت کی گئی ہے

الف۔ سورۃ الحمزہ میں ب۔ سورۃ الفیل میں

ج۔ سورۃ الفلق میں د۔ سورۃ الفیل میں

2۔ خالی جگہ پُر کریں۔

الف۔ نبی اکرم ﷺ نے چغل خور کو \_\_\_\_\_ شخص قرار دیا ہے۔

ب۔ چغلی کھانے سے دلوں میں \_\_\_\_\_ پیدا ہوتی ہے۔



- ج۔ چغل خوری سے معاشرے میں \_\_\_\_\_ کو ٹھیس پہنچتی ہے۔  
 د۔ چغل خور اللہ تعالیٰ کی \_\_\_\_\_ کا شکار ہو جاتا ہے۔  
 ہ۔ ایک مسلمان ہمیشہ دوسرے مسلمان کا \_\_\_\_\_ ہوتا ہے۔

### 3۔ مختصر جوابات لکھیں۔

- الف۔ چغل خوری سے کیا مراد ہے؟  
 ب۔ چغل خوری کی مذمت کے بارے میں ایک آیت کا ترجمہ لکھیں۔  
 ج۔ نبی اکرم صلی اللہ علیہ وسلم نے چغل خور کے بارے میں کیا فرمایا ہے؟  
 د۔ چغلی کرنا کیوں بری عادت ہے؟

### 4۔ تفصیلی جوابات لکھیں۔

- الف۔ اسلام میں چغل خوری کی مذمت کس طرح کی گئی ہے؟  
 ب۔ چغلی کرنے کے نقصانات تحریر کریں۔

### سرگرمیاں

- اچھی اور بری عادات کی فہرست تیار کریں اور معاشرے پر بری عادات کے مرتب ہونے والے اثرات تحریر کریں۔  
 چغلی کے نقصانات کا چارٹ بنائیں۔

- برائے اساتذہ کرام • طلبہ کو چغل خوری کے معنی و مفہوم بتائیں۔ نیز انھیں چغل خوری کے نقصانات سے آگاہ کریں۔  
 • چغل خوری کے انفرادی و اجتماعی اثرات سے آگاہ کرتے ہوئے عملی زندگی میں چغل خوری سے بچنے کی تلقین کریں۔



## ہدایت کے سرچشمے اور مشاہیر اسلام

## (1) حضرت داؤد علیہ السلام

حاصلاتِ تعلیم:

اس سبق کی تکمیل پر آپ اس قابل ہو جائیں گے کہ قرآن و سنت کی روشنی میں:

- ✽ حضرت داؤد علیہ السلام کی زندگی کے چند واقعات جان سکیں۔
- ✽ حضرت داؤد علیہ السلام پر نازل ہونے والی کتاب کے بارے میں جان سکیں۔
- ✽ حضرت داؤد علیہ السلام کے معجزات کے بارے میں جان سکیں۔
- ✽ حضرت داؤد علیہ السلام کی حکومت اور سلطنت کے بارے میں جان سکیں۔

حضرت داؤد علیہ السلام اللہ تعالیٰ کے برگزیدہ نبی ہیں۔ آپ علیہ السلام حضرت یعقوب علیہ السلام کی اولاد میں سے ہیں۔ اللہ تعالیٰ نے حضرت داؤد علیہ السلام کو الہامی کتاب زبور مقدس عطا فرمائی۔ قرآن مجید میں آپ علیہ السلام کو خلیفۃ الارض کہا گیا ہے۔ اللہ تعالیٰ نے حضرت داؤد علیہ السلام کو نبوت کے ساتھ بادشاہت بھی عطا فرمائی۔ آپ علیہ السلام نے ایک زبردست اور وسیع سلطنت قائم کی۔ آپ علیہ السلام نہایت معاملہ فہمی اور عدل و انصاف سے کام لیتے تھے۔

آپ علیہ السلام کے اس وصف کا ذکر قرآن مجید میں یوں ہے:

وَشَدَدْنَا مُلْكَهُ وَأَتَيْنَاهُ الْحِكْمَةَ وَفَضَّلْنَا الْخِطَابَ (سورۃ ص، آیت: 20)

ترجمہ: اور ہم نے اس (داؤد علیہ السلام) کی سلطنت کو مضبوط کر دیا تھا اور اسے حکمت دی تھی اور بات کا فیصلہ کرنا (سکھایا تھا)۔

حضرت داؤد علیہ السلام کثرت عبادت اور نیکی کے کاموں میں اپنی مثال آپ تھے۔ بادشاہ ہونے کے باوجود آپ علیہ السلام نہایت سادہ مزاج انسان تھے۔ آپ علیہ السلام اپنے ہاتھ سے محنت کرتے اور حلال روزی کماتے تھے۔ نبی اکرم ﷺ نے فرمایا:

فرمانِ نبوی ﷺ: مَنْ عَمِلَ بِمَا عَمِلَ دَاوُدُ عَلَيْهِ السَّلَامُ وَاتَّبَعَ أَصْحَابَهُ وَسَلَّمَ

حضرت داؤد علیہ السلام پر زبور کی قرأت بہت آسان کر دی گئی تھی۔ جب حضرت داؤد علیہ السلام اپنی سواری پر زین کسے کا حکم دیتے اور زین کسے جانے سے پہلے ہی پوری زبور پڑھ لیتے۔

(صحیح بخاری حدیث نمبر: 3417)


کسی انسان کا بہترین رزق اس کے اپنے ہاتھ کی محنت سے کمایا ہو اور رزق ہے اور بلاشبہ اللہ تعالیٰ کے نبی داؤد علیہ السلام اپنے ہاتھ کی محنت سے روزی کماتے تھے۔

(صحیح بخاری: کتاب البیوع)



ارشاد باری تعالیٰ ہے:

(سورة ص، آیت: 18)



حضرت داؤد علیہ السلام کی زندگی سے ہمیں سبق ملتا ہے کہ  
 رزق حلال کمانے کے لیے کوئی جائز پیشہ اختیار کرنا انبیاء علیہم السلام و  
 صالحین کا مقدس طریقہ ہے۔ محنت، صبر، انصاف اور توکل علی اللہ اپنا کر  
 انسان دنیا اور آخرت میں کامیابی حاصل کرتا ہے۔



## مشق

1- درست بیان پر (✓) کا نشان لگائیں۔

الف۔ حضرت داؤد علیہ السلام کے جد امجد ہیں:

- الف۔ حضرت صالح علیہ السلام      ب۔ حضرت ہود علیہ السلام  
ج۔ حضرت لوط علیہ السلام      د۔ حضرت یعقوب علیہ السلام

ب۔ حضرت داؤد علیہ السلام نے حکومت کی:

- الف۔ 50 سال      ب۔ 60 سال  
ج۔ 70 سال      د۔ 80 سال

ج۔ حضرت داؤد علیہ السلام نے عمر پائی:

- الف۔ 90 سال      ب۔ 100 سال  
ج۔ 110 سال      د۔ 120 سال

د۔ حضرت داؤد علیہ السلام پر نازل ہونے والی الہامی کتاب ہے:

- الف۔ تورات مقدس      ب۔ زبور مقدس  
ج۔ انجیل مقدس      د۔ قرآن مجید

ہ۔ حضرت داؤد علیہ السلام کے ہاتھ میں موم کی طرح نرم ہو جاتا تھا:

- الف۔ لکڑی      ب۔ لوہا  
ج۔ سونا      د۔ پتھر

2- خالی جگہیں پُر کریں۔

الف۔ اللہ تعالیٰ نے حضرت داؤد علیہ السلام کو نبوت کے ساتھ \_\_\_\_\_ بھی عطا فرمائی۔

ب۔ حضرت داؤد علیہ السلام \_\_\_\_\_ کے کاموں میں اپنی مثال آپ تھے۔

ج۔ اللہ تعالیٰ نے حضرت داؤد علیہ السلام کو خوب صورت \_\_\_\_\_ عطا فرمائی تھی۔



- د۔ حضرت داؤد علیہ السلام نرم لوہے سے \_\_\_\_\_ بنا لیتے تھے۔
- ه۔ رزق حلال کمانے کے لیے جائز پیشہ اختیار کرنا \_\_\_\_\_ کا طریقہ ہے۔

### 3۔ مختصر جوابات لکھیں۔


- الف۔ حضرت داؤد علیہ السلام کا تعارف لکھیں۔
- ب۔ حضرت داؤد علیہ السلام کی کوئی سی دو خوبیاں لکھیں۔
- ج۔ حضرت داؤد علیہ السلام کے ساتھ تسبیح میں کون کون سی مخلوق شامل ہوتی تھی؟

### 4۔ تفصیلی جوابات لکھیں۔

- الف۔ حضرت داؤد علیہ السلام کے معجزات لکھیں۔
- ب۔ حضرت داؤد علیہ السلام کی زندگی میں ہمارے لیے کیا سبق ہے؟

### سرگرمیاں

- حضرت داؤد علیہ السلام کے معجزات کے بارے میں کمرہ جماعت میں ہونے والے ذہنی کونز میں حصہ لیں۔
- قصص الانبیاء سے حضرت داؤد علیہ السلام کے بارے میں مزید پڑھیں اور اپنے ساتھیوں کو بھی بتائیں۔

- برائے اساتذہ کرام 
- حضرت داؤد علیہ السلام کی ذاتی خصوصیات کے تناظر میں طلبہ کو حسن تلاوت کی ترغیب دیں۔
  - طلبہ کو قرآن وحدیث کی روشنی میں حضرت داؤد علیہ السلام کے معجزات کے بارے میں تفصیلاً آگاہ کریں۔



## (2) حضرت عیسیٰ ابن مریم علیہ السلام

### حاصلاتِ تعلیم:

- اس سبق کی تکمیل پر آپ اس قابل ہو جائیں گے کہ قرآن و سنت کی روشنی میں:
- ✳ حضرت عیسیٰ ابن مریم علیہ السلام کی ولادت اور پرورش کے واقعات جان سکیں۔
- ✳ حضرت عیسیٰ علیہ السلام کی دعوت و تبلیغ، تعلیمات اور صفات کے بارے میں آگاہ ہو سکیں۔
- ✳ حضرت عیسیٰ علیہ السلام کے حالات زندگی کے بارے میں جان سکیں۔
- ✳ حضرت عیسیٰ علیہ السلام کے معجزات کے بارے میں جان سکیں۔

حضرت عیسیٰ ابن مریم علیہ السلام، حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم کی آمد سے تقریباً 574 سال

پہلے فلسطین کے علاقے ”بیت اللحم“ میں پیدا ہوئے۔ اللہ تعالیٰ نے آپ علیہ السلام کو

مزید جاننے!

حضرت عیسیٰ علیہ السلام کا لقب ”کلمۃ اللہ“ اور ”روح اللہ“ ہے۔

بنی اسرائیل کی طرف نبی بنا کر بھیجا۔ اللہ تعالیٰ نے آپ علیہ السلام کو الہامی کتاب

”انجیل“ عطا فرمائی۔

حضرت عیسیٰ علیہ السلام کی والدہ کا نام حضرت مریم علیہا السلام تھا۔ آپ عبادت گزار اور نیک خاتون تھیں۔ اللہ تعالیٰ نے

آپ کو بڑی فضیلت عطا فرمائی۔

حضرت عیسیٰ علیہ السلام نے بچپن میں اپنی والدہ کی گود میں لوگوں سے باتیں کیں۔ جیسا کہ قرآن مجید میں اس کا ذکر ہے۔

ارشادِ باری ہے:

ترجمہ: اُس نے کہا کہ میں اللہ تعالیٰ کا بندہ ہوں۔ اس نے مجھے کتاب دی ہے اور نبی بنایا ہے۔ اور میں جہاں

ہوں (اور جس حال میں ہوں) مجھے صاحبِ برکت کیا ہے اور جب تک میں زندہ ہوں مجھ کو نماز اور زکوٰۃ کا

حکم دیا ہے۔ مجھے اپنی والدہ کے ساتھ نیک سلوک کرنے والا (بنایا ہے) اور سرکش و بد بخت نہیں بنایا۔

اور جس دن میں پیدا ہوا اور جس دن مروں گا اور جس دن زندہ کر کے اٹھایا جاؤں گا مجھ پر سلام (و رحمت) ہے۔

(سورۃ مریم، آیت: 30-33)



حضرت عیسیٰ علیہ السلام نے اپنی دعوت کا آغاز تیس سال کی عمر میں کیا۔ حضرت عیسیٰ علیہ السلام نے اپنی قوم کو ایک اللہ تعالیٰ کی عبادت کرنے کی تلقین کی۔ آپ علیہ السلام نے اپنی قوم کو جھوٹ، فریب، حسد اور بغض جیسے برے اخلاق ترک کرنے کی تاکید کی۔ آپ علیہ السلام نے اپنی قوم کو حلال و حرام کے بارے میں بھی بتایا۔ حضرت عیسیٰ علیہ السلام جہاں بھی جاتے، لوگوں کو اخلاص کے ساتھ اللہ تعالیٰ کا پیغام سناتے رہے۔ اس طرح آپ علیہ السلام کے پیروکاروں میں اضافہ ہونے لگا۔ یہ بات آپ علیہ السلام کے مخالفین کے لیے ناقابل برداشت تھی۔ انھوں نے حکومتِ وقت کے ساتھ مل کر آپ علیہ السلام کی جان لینے کی کوشش کی۔ اللہ تعالیٰ نے ان کی سازش کو ناکام بنا دیا اور حضرت عیسیٰ علیہ السلام کو اپنی قدرت سے زندہ آسمانوں پر اٹھالیا۔ قرآن مجید میں ہے:

یاد رکھیں!

جو لوگ حضرت عیسیٰ علیہ السلام پر ایمان لائے قرآن مجید میں ان کے لیے لفظ ”حواری“ استعمال ہوا ہے۔

بَلْ رَفَعَهُ اللَّهُ إِلَيْهِ ۖ وَكَانَ اللَّهُ عَزِيزًا حَكِيمًا ○ (سورة النساء، آیت: 158)

ترجمہ: بلکہ اللہ تعالیٰ نے ان کو اپنی طرف اٹھالیا ہے اور اللہ تعالیٰ غالب حکمت والا ہے۔

حضرت عیسیٰ علیہ السلام آسمانوں پر زندہ ہیں۔ وہ قیامت کے نزدیک دنیا میں دوبارہ تشریف لائیں گے۔ زمین پر شریعتِ محمدی صَلَّی اللہُ عَلَیْہِ وَاٰلِہٖ وَسَلَّم کے مطابق زندگی بسر کریں گے۔ آپ علیہ السلام زمین پر اللہ تعالیٰ کا نظام نافذ کریں گے۔ دجال اور اس کے ساتھیوں کا خاتمہ کریں گے۔

## معجزات

- ✿ آپ علیہ السلام مٹی کا پرندہ بنا کر اس میں پھونک مارتے تو وہ اللہ تعالیٰ کے حکم سے اڑنا شروع کر دیتا۔
- ✿ آپ علیہ السلام پیدائشی اندھے اور کوڑھ کے مریض کو اللہ تعالیٰ کے حکم سے شفا یاب کر دیتے۔
- ✿ اللہ تعالیٰ کے حکم سے آپ علیہ السلام مردوں کو زندہ کر دیتے۔
- ✿ آپ علیہ السلام اللہ تعالیٰ کے حکم سے لوگوں کو بتا دیتے تھے کہ وہ کیا کھا کر آئے ہیں اور ان کے گھروں میں کیا کچھ موجود ہے۔
- مسلمان حضرت عیسیٰ علیہ السلام کو دیگر انبیاء کرام علیہم السلام کی طرح اللہ تعالیٰ کا سچا اور برگزیدہ نبی اور رسول مانتے ہیں۔
- ان کی زندگی میں ہمارے لیے یہ نصیحت ہے کہ ہم دین کا کام اخلاص سے کریں اور مشکلات اور پریشانیوں سے ہرگز نہ گھبرائیں۔
- کیونکہ اللہ تعالیٰ اپنے نیک بندوں کی ہر حال میں مدد کرتا ہے اور انھیں کبھی بے یار و مددگار نہیں چھوڑتا۔ جو لوگ دین کی خاطر سختیاں برداشت کرتے ہیں، انھیں آخرت میں کامیابی ملے گی اور اپنے رب کی بارگاہ میں سرخرو ہوں گے۔



## مشق

1- درست بیان پر (✓) کا نشان لگائیں۔

الف۔ نبی اکرم ﷺ کی آمد سے پہلے حضرت عیسیٰ ابن مریم علیہ السلام پیدا ہوئے

الف۔ تقریباً 573 سال      ب۔ تقریباً 574 سال

ج۔ تقریباً 576 سال      د۔ تقریباً 577 سال

ب۔ حضرت عیسیٰ علیہ السلام پیدا ہوئے

الف۔ ایران میں      ب۔ فلسطین میں

ج۔ عراق میں      د۔ ترکی میں

ج۔ حضرت عیسیٰ علیہ السلام نے اپنی دعوت کا آغاز کیا

الف۔ پندرہ سال کی عمر میں      ب۔ بیس سال کی عمر میں

ج۔ پچیس سال کی عمر میں      د۔ تیس سال کی عمر میں

د۔ قرآن مجید میں حضرت عیسیٰ علیہ السلام کے ساتھیوں کو کہا گیا ہے

الف۔ مہاجر      ب۔ حواری

ج۔ انصار      د۔ صحابی

ہ۔ حضرت عیسیٰ علیہ السلام کا لقب ہے

الف۔ روح اللہ      ب۔ کلیم اللہ

ج۔ خلیل اللہ      د۔ ذبیح اللہ

2- خالی جگہیں پُر کریں۔

الف۔ حضرت عیسیٰ علیہ السلام کی والدہ کا نام \_\_\_\_\_ تھا۔

ب۔ اللہ تعالیٰ نے حضرت عیسیٰ علیہ السلام کو الہامی کتاب \_\_\_\_\_ عطا کی۔



- ج۔ دین کی خاطر سختیاں برداشت کرنے والوں کو \_\_\_\_\_ میں کامیابی ملے گی۔  
 د۔ اللہ تعالیٰ نے حضرت عیسیٰ علیہ السلام کو \_\_\_\_\_ آسمانوں پر اٹھالیا۔  
 ہ۔ حضرت عیسیٰ علیہ السلام نے اپنی والدہ کی گود میں لوگوں سے \_\_\_\_\_ کیں۔

### 3۔ مختصر جوابات لکھیں۔

- الف۔ حضرت عیسیٰ علیہ السلام کی والدہ کے تعارف میں دو جملے لکھیں۔  
 ب۔ حضرت عیسیٰ علیہ السلام کی دنیا میں دوبارہ تشریف آوری کے بارے میں لکھیں۔  
 ج۔ بنی اسرائیل نے حضرت عیسیٰ علیہ السلام کی مخالفت کیوں کی؟  
 د۔ حضرت عیسیٰ علیہ السلام کی زندگی میں ہمارے لیے کیا نصیحت ہے؟

### 4۔ تفصیلی جوابات لکھیں۔

- الف۔ حضرت عیسیٰ علیہ السلام نے والدہ کی گود میں لوگوں سے کیا باتیں کیں؟  
 ب۔ حضرت عیسیٰ علیہ السلام کے معجزات لکھیں۔

### سرگرمیاں



- کمرہ جماعت میں حضرت عیسیٰ علیہ السلام کی زندگی کے بارے میں منعقد ہونے والے ایک ذہنی آزمائش کے مقابلے میں حصہ لیں۔  
 دنیا کے تین بڑے مذاہب کے نام اور عبادت گاہوں کے بارے میں معلومات اکٹھی کریں اور اپنے ساتھیوں کو سنائیں۔

- برائے اساتذہ کرام  
 طلبہ کو حضرت عیسیٰ علیہ السلام کی ولادت، پرورش اور حالات زندگی کے بارے میں سادہ اور آسان پیرائے میں سمجھائیں۔  
 طلبہ کو حضرت عیسیٰ علیہ السلام کے معجزات، دعوت و تبلیغ اور قتل و جال کے بارے میں تفصیلاً آگاہ کریں۔





### (3) حضرت علی المرتضیٰ رضی اللہ تعالیٰ عنہ

#### حاصلاتِ تعلیم:

- اس سبق کی تکمیل پر آپ اس قابل ہو جائیں گے کہ قرآن و سنت کی روشنی میں:
- ✽ خلیفہ چہارم حضرت علی المرتضیٰ رضی اللہ تعالیٰ عنہ کی پرورش، حضرت فاطمہ الزہراء رضی اللہ تعالیٰ عنہا سے نکاح، اولاد اور حالاتِ زندگی کے بارے میں جان سکیں۔
  - ✽ آیتِ مباہلہ کے تناظر میں حضرت علی المرتضیٰ رضی اللہ تعالیٰ عنہ کا مقام و مرتبہ جان سکیں۔
  - ✽ حضرت علی رضی اللہ تعالیٰ عنہ کی شجاعت، عدالت، اخلاق و عادات اور علمی فضیلت سے آگاہ ہو سکیں۔
  - ✽ اسلام کے لیے حضرت علی المرتضیٰ رضی اللہ تعالیٰ عنہ کی خدمات سے آگاہ ہو سکیں۔
  - ✽ حضرت علی المرتضیٰ رضی اللہ تعالیٰ عنہ کی شجاعت کے واقعات جان سکیں۔
  - ✽ حضرت علی المرتضیٰ رضی اللہ تعالیٰ عنہ کی صفات جان کر روزمرہ زندگی میں ان کو اپنا سکیں۔

#### مزید جانئے!

نبی اکرم صلی اللہ علیہ وسلم نے فرمایا:  
سب سے بہتر فیصلہ کرنے والے حضرت علی المرتضیٰ  
رضی اللہ تعالیٰ عنہ ہیں۔

(ابن ماجہ: باب فی فضائل اصحاب)

حضرت علی المرتضیٰ رضی اللہ تعالیٰ عنہ مسلمانوں کے چوتھے خلیفہ تھے۔

آپ رضی اللہ تعالیٰ عنہ، حضرت محمد رسول اللہ خاتم النبیین صلی اللہ علیہ وسلم کے چچا زاد بھائی تھے۔ قبولِ اسلام کے وقت آپ رضی اللہ تعالیٰ عنہ کی عمر دس برس تھی۔ حضرت علی المرتضیٰ رضی اللہ تعالیٰ عنہ کا تعلق قبیلہ بنو ہاشم سے تھا۔ آپ رضی اللہ تعالیٰ عنہ کے والد کا نام حضرت ابوطالب اور والدہ کا نام حضرت فاطمہ بنت اسد رضی اللہ تعالیٰ عنہا تھا۔ آپ رضی اللہ تعالیٰ عنہ کا لقب حیدر، کنیت ابو تراب اور ابو الحسن ہے۔

نبی اکرم صلی اللہ علیہ وسلم نے اپنی پیاری بیٹی حضرت فاطمہ رضی اللہ تعالیٰ عنہا کا نکاح آپ رضی اللہ تعالیٰ عنہ سے کر دیا۔ اللہ تعالیٰ نے آپ رضی اللہ تعالیٰ عنہ کو حضرت فاطمہ رضی اللہ تعالیٰ عنہا سے دو بیٹے اور دو بیٹیاں عطا کیں۔ بیٹوں کے نام حسن اور حسین رضی اللہ تعالیٰ عنہما ہیں جبکہ بیٹیوں کے نام حضرت زینب اور حضرت ام کلثوم رضی اللہ تعالیٰ عنہما ہیں۔

#### سیرت و کردار

حضرت علی المرتضیٰ رضی اللہ تعالیٰ عنہ بچپن ہی سے پاکیزہ اخلاق کے مالک تھے۔ آپ رضی اللہ تعالیٰ عنہ بے حد سخی، فیاض اور ایثار کرنے والے تھے۔ نیکی کے کاموں میں بڑھ چڑھ کر حصہ لیا کرتے تھے۔ آپ رضی اللہ تعالیٰ عنہ امانت و دیانت میں بے مثال تھے۔ شجاعت و بہادری حضرت علی رضی اللہ تعالیٰ عنہ کی ذات کی سب سے نمایاں خوبی تھی۔ حضرت علی المرتضیٰ رضی اللہ تعالیٰ عنہ نے تمام غزوات میں بہادری کے خوب جوہر دکھائے، جن میں آپ رضی اللہ تعالیٰ عنہ نے کفار مکہ کے نامی گرامی سرداروں کو جہنم واصل کیا۔ غزوہ خیبر میں



آپ رضی اللہ تعالیٰ عنہ نے مشہور یہودی سردار ”مرحب“ کو پہلے ہی وار میں قتل کر دیا تھا، جس کی وجہ سے یہودیوں کا مضبوط قلعہ ”ناعم“ فتح ہوا۔ اسی وجہ سے آپ رضی اللہ تعالیٰ عنہ کو ”فاتح خیبر“ اور ”اسد اللہ“ یعنی اللہ تعالیٰ کا شیر کہا جاتا ہے۔

## فضائل

حضرت علی المرتضیٰ رضی اللہ تعالیٰ عنہ بچپن ہی سے لکھنا پڑھنا جانتے تھے۔ آپ رضی اللہ تعالیٰ عنہ کاتبِ وحی اور حافظِ قرآن تھے۔ آپ رضی اللہ تعالیٰ عنہ قرآن مجید کی ہر آیت کے شانِ نزول کے بارے میں جانتے تھے۔ علم فقہ میں آپ رضی اللہ تعالیٰ عنہ کو نمایاں مقام حاصل تھا۔ صلح حدیبیہ کا معاہدہ بھی آپ رضی اللہ تعالیٰ عنہ نے اپنے دستِ مبارک سے تحریر کیا۔ صحابہ کرام رضی اللہ تعالیٰ عنہم میں آپ رضی اللہ تعالیٰ عنہ کی رائے کو بہت اہمیت دی جاتی تھی۔ تینوں خلفائے راشدین کے دور میں آپ رضی اللہ تعالیٰ عنہ قاضی القضاۃ (چیف جسٹس) اور مجلس شوریٰ کے ممتاز رکن رہے۔ حضرت علی المرتضیٰ رضی اللہ تعالیٰ عنہ کا شمار السابِقُونَ الْأَوَّلُونَ اور بیعتِ رضوان کرنے والے صحابہ میں بھی ہوتا ہے۔

### جاننے کی بات!

حضرت محمد رسول اللہ خاتم النبیین ﷺ نے حضرت علی رضی اللہ تعالیٰ عنہ، سیدہ فاطمہ رضی اللہ تعالیٰ عنہا اور حضرت حسن اور حسین رضی اللہ تعالیٰ عنہما کو بلایا اور فرمایا: اے اللہ تعالیٰ! یہ میرے اہل بیت ہیں۔

(صحیح مسلم: کتاب فضائل صحابہ)

9 ہجری میں نجران سے عیسائیوں کا ایک وفد مدینہ منورہ آیا۔

آپ ﷺ نے انھیں اسلام کی دعوت دی۔

دعوت قبول کرنے کی بجائے وہ نبی اکرم ﷺ کو اہل بیت کے ساتھ بلانے سے بحث کرنے لگے۔ نبی اکرم ﷺ نے انھیں

کہا کہ اگر تمہیں میری باتوں میں کوئی شک ہے تو آؤ مل کر اللہ تعالیٰ سے دعا کرتے ہیں کہ جھوٹے پر اللہ تعالیٰ کی لعنت ہو۔ قرآن مجید میں اس واقعے کا ذکر آیت مباہلہ میں یوں کیا گیا ہے:

تو کہ دیجیے! آؤ ہم اپنے بیٹوں اور عورتوں کو بلائیں، تم اپنے بیٹوں اور عورتوں کو بلاؤ اور ہم خود آئیں اور تم خود آؤ، پھر سب

اللہ تعالیٰ سے دعا اور التجا کریں اور جھوٹوں پر اللہ تعالیٰ کی لعنت بھیجیں۔ (سورۃ آل عمران، آیت: 61)

اگلی صبح نبی اکرم ﷺ اپنے اہل بیت کے ساتھ مباہلے کے لیے میدان میں پہنچے۔ عیسائیوں کو آپ ﷺ

دعا کی جرات نہ ہوئی اور انھوں نے آپ ﷺ سے صلح کی درخواست کی جسے آپ ﷺ نے قبول فرمایا۔

وَعَلَىٰ آلِهِ وَأَصْحَابِهِ وَسَلَّمَ



## خدمات

حضرت علی المرتضیٰ رضی اللہ تعالیٰ عنہ کا دور خلافت تقریباً چار سال نو ماہ ہے۔ آپ رضی اللہ تعالیٰ عنہ نے دور اندیشی اور حکمت عملی سے مدینہ منورہ میں امن قائم کیا۔ آپ رضی اللہ تعالیٰ عنہ نے ملک کی حفاظت کے لیے کئی بڑی اور چھوٹی چھاؤنیاں قائم کیں۔ دریائے فرات پر ایک پل تعمیر کرایا۔ قلعے اور مساجد تعمیر کرائے۔ آپ رضی اللہ تعالیٰ عنہ نے بیت المال کی حفاظت کا اہتمام کیا۔ قاضیوں کو دین حق کے مطابق فیصلے کرنے کا حکم دیا۔ آپ رضی اللہ تعالیٰ عنہ کے عدل و انصاف سے متاثر ہو کر کئی لوگوں نے اسلام قبول کیا۔ آپ رضی اللہ تعالیٰ عنہ نے بہت سے علاقے فتح کیے اور اسلامی ریاست کو وسعت دی۔

## شہادت

سن 40 ہجری رمضان المبارک میں حضرت علی المرتضیٰ رضی اللہ تعالیٰ عنہ کوفہ کی ایک مسجد میں نماز فجر ادا کر رہے تھے۔ عبدالرحمن بن ملجم نے آپ رضی اللہ تعالیٰ عنہ کو تلوار کا وار کر کے زخمی کیا۔ آپ رضی اللہ تعالیٰ عنہ 21 رمضان المبارک کو شہید ہوئے۔ حضرت حسن رضی اللہ تعالیٰ عنہ نے آپ رضی اللہ تعالیٰ عنہ کی نماز جنازہ پڑھائی۔ آپ رضی اللہ تعالیٰ عنہ کی آخری آرام گاہ عراق کے شہر نجف میں ہے۔

کیا آپ جانتے ہیں؟

غزوہ تبوک کے موقع پر نبی اکرم صلی اللہ علیہ وسلم نے فرمایا: اے علی (رضی اللہ تعالیٰ عنہ) تمھاری میرے ساتھ نسبت ایسی ہے جیسے موسیٰ علیہ السلام کے ساتھ ہارون علیہ السلام کی۔ البتہ میرے بعد کوئی نبی نہیں ہوگا۔ (صحیح بخاری: کتاب المغازی)

حضرت علی المرتضیٰ رضی اللہ تعالیٰ عنہ کی ساری زندگی ہمارے لیے مشعل راہ ہے۔ ہمیں چاہیے کہ حضرت علی المرتضیٰ رضی اللہ تعالیٰ عنہ کے نقش قدم پر چلتے ہوئے اپنی دنیا و آخرت کو سنواریں۔ اللہ تعالیٰ اور اس کے رسول صلی اللہ علیہ وسلم کی اطاعت کریں۔ دین اسلام کی سربلندی کے لیے ہر قسم کی قربانی دینے کے لیے ہمہ وقت تیار رہیں۔



# مشق

1- درست بیان پر (✓) کا نشان لگائیں۔

الف۔ حضرت علی رضی اللہ تعالیٰ عنہ کا تعلق تھا

الف۔ بنو اسد سے      ب۔ بنو مخزوم سے

ج۔ بنو ہاشم سے      د۔ بنو تمیم سے

ب۔ حضرت علی رضی اللہ تعالیٰ عنہ نے یہودیوں کے مضبوط قلعے کو فتح کیا

الف۔ ناعم      ب۔ قموص

ج۔ صعب      د۔ السلام

ج۔ حضرت علی المرتضیٰ رضی اللہ تعالیٰ عنہ کا دور خلافت ہے

الف۔ تقریباً چار سال نو ماہ      ب۔ تقریباً پانچ سال نو ماہ

ج۔ تقریباً سات سال نو ماہ      د۔ تقریباً نو سال نو ماہ

د۔ حضرت علی المرتضیٰ رضی اللہ تعالیٰ عنہ نے ایک پل تعمیر کروایا

الف۔ دریائے فرات پر      ب۔ دریائے نیل پر

ج۔ دریائے دجلہ پر      د۔ دریائے جیحون پر

ہ۔ حضرت علی المرتضیٰ رضی اللہ تعالیٰ عنہ شہید ہوئے

الف۔ 21 محرم الحرام کو      ب۔ 21 جمادی الاول کو

ج۔ 21 رمضان المبارک کو      د۔ 21 ذی القعدہ کو

2- خالی جگہیں پُر کریں۔

الف۔ حضرت علی المرتضیٰ رضی اللہ تعالیٰ عنہ مسلمانوں کے \_\_\_\_\_ خلیفہ تھے۔

ب۔ حضرت علی رضی اللہ تعالیٰ عنہ کا شمار \_\_\_\_\_ میں ہوتا ہے۔

ج۔ حضرت علی رضی اللہ تعالیٰ عنہ کے بیٹوں کے نام \_\_\_\_\_ ہیں۔



- د۔ قبولِ اسلام کے وقت حضرت علی رضی اللہ تعالیٰ عنہ کی عمر \_\_\_\_\_ برس تھی۔
- ہ۔ حضرت علی رضی اللہ تعالیٰ عنہ کی آخری آرام گاہ \_\_\_\_\_ میں ہے۔

### 3۔ مختصر جوابات لکھیں۔

- الف۔ حضرت علی المرتضیٰ رضی اللہ تعالیٰ عنہ کی علمی فضیلت لکھیں۔
- ب۔ حضرت علی المرتضیٰ رضی اللہ تعالیٰ عنہ نے کون سا معاہدہ اپنے دست مبارک سے تحریر کیا؟
- ج۔ حضرت علی المرتضیٰ رضی اللہ تعالیٰ عنہ کے القابات تحریر کریں۔
- د۔ مباہلہ میں نبی اکرم صلی اللہ علیہ وعلیٰ آلہ و أصحابہ وسلم کے ساتھ کون تھے؟

### 4۔ تفصیلی جواب لکھیں۔

- الف۔ حضرت علی المرتضیٰ رضی اللہ تعالیٰ عنہ نے غزوہ خیبر میں کیا کردار ادا کیا؟
- ب۔ حضرت علی المرتضیٰ رضی اللہ تعالیٰ عنہ کی خدمات بیان کریں۔

### سرگرمیاں

- کمرہ جماعت میں حضرت علی المرتضیٰ رضی اللہ تعالیٰ عنہ کی زندگی، اخلاق، سخاوت، شجاعت اور علمی فضیلت کے بارے میں ہونے والے ذہنی آزمائش کے مقابلے میں حصہ لیں۔
- ”حضرت علی المرتضیٰ رضی اللہ تعالیٰ عنہ کی سیرت“ سے حضرت علی المرتضیٰ رضی اللہ تعالیٰ عنہ کی شجاعت و بہادری کے واقعات پڑھیں اور اپنے ساتھیوں کو سنائیں۔

- طلبہ کو حضرت علی المرتضیٰ رضی اللہ تعالیٰ عنہ کے فضائل، علمی قابلیت اور خدمات کے بارے میں تفصیلی آگاہ کریں۔
- طلبہ کے درمیان ایک مباحثہ کروائیں جس سے طلبہ صرف حضرت علی المرتضیٰ رضی اللہ تعالیٰ عنہ کے حالات زندگی سے آشنا ہوں بلکہ ان پر آپ رضی اللہ تعالیٰ عنہ کے اخلاق و عادات اور علمی فضیلت بھی واضح ہو جائے۔





## (4) صوفیاء کرام رحمۃ اللہ علیہم

### حاصلاتِ تعلیم:

اس سبق کی تکمیل پر آپ اس قابل ہو جائیں گے کہ:

✿ صوفیاء کرام رحمۃ اللہ علیہم کے عظمت و کردار سے آگاہ ہو سکیں۔

✿ سبق میں دیے گئے صوفیاء کرام رحمۃ اللہ علیہم کے حالات زندگی اور تعلیمات کے متعلق اجمالی طور پر جان سکیں۔

✿ اسلام کی اشاعت بالخصوص برصغیر میں صوفیائے کرام رحمۃ اللہ علیہم کی خدمات سے آگاہ ہو سکیں اور ان کی تعلیمات کو اپنی عملی زندگی میں اپنائیں۔

صوفیاء کرام رحمۃ اللہ علیہم اللہ تعالیٰ کے نیک و صالح بندے ہیں، جو اللہ تعالیٰ کی رضا اور اس کے احکام کی مکمل پابندی کرتے ہیں اور دوسروں کو بھی اس کی تعلیم دیتے ہیں۔ صوفیاء کرام رحمۃ اللہ علیہم کی زندگی کا اصل مقصد اللہ تعالیٰ کے دین کی اشاعت و تبلیغ ہے۔ اس مقصد کی تکمیل کے لیے انھوں نے دنیا کے دُور دراز علاقوں تک اسلام پہنچانے میں اہم کردار ادا کیا۔ صوفیائے کرام رحمۃ اللہ علیہم کے حسن اخلاق، حسن عمل اور تبلیغ دین کے نتیجے میں بے شمار بھٹکے ہوئے لوگ راہِ راست پر آئے اور کئی لوگوں نے اسلام قبول کیا۔ اس سبق میں ہم چند صوفیاء کرام رحمۃ اللہ علیہم کے مختصر حالات زندگی اور تعلیمات کے بارے میں پڑھیں گے۔

### شیخ عبدالقادر جیلانی رحمۃ اللہ علیہ

حضرت عبدالقادر جیلانی رحمۃ اللہ علیہ کا شمار عظیم صوفیاء میں ہوتا ہے۔ آپ رحمۃ اللہ علیہ 470 ہجری میں ایران کے صوبے جیلان میں پیدا ہوئے۔ آپ رحمۃ اللہ علیہ کا نام عبدالقادر، کنیت ابو محمد اور لقب محی الدین، شیخ الاسلام اور تاج العارفین ہے۔

#### یاد رکھیں!

شیخ عبدالقادر جیلانی رحمۃ اللہ علیہ نے فرمایا: تھوڑی چیز پر خوش رہو اور اس پر قناعت کرو۔

شیخ عبدالقادر جیلانی رحمۃ اللہ علیہ نے قرآن مجید حفظ کیا اور پھر دیگر اسلامی علوم حاصل

کیے۔ آپ رحمۃ اللہ علیہ اپنے دور کے عظیم فقیہ تھے۔ آپ رحمۃ اللہ علیہ کی چند مشہور تصانیف مناقح الغیب اور غنیۃ الطالبین ہیں۔

آپ رحمۃ اللہ علیہ نے چالیس برس تک لوگوں کی اصلاح کا کام سرانجام دیا۔ آپ رحمۃ اللہ علیہ نے لوگوں کو تعلیم دی کہ خود کو اپنے رب کی اطاعت سے آراستہ کریں۔ آپ رحمۃ اللہ علیہ نے 561 ہجری میں وفات پائی۔ آپ رحمۃ اللہ علیہ کا مزار بغداد میں ہے۔



## حضرت جلال الدین رومی رحمۃ اللہ علیہ

### جاننے کی بات!

حضرت جلال الدین رومی رحمۃ اللہ علیہ نے لوگوں کو تعلیم دی کہ اللہ تعالیٰ کے قرب اور دنیا و آخرت میں کامیابی کے لیے عمل، کوشش اور محنت ضروری ہے۔

حضرت جلال الدین رومی رحمۃ اللہ علیہ کا شمار اپنے دور کے اکابر علما میں ہوتا ہے۔ آپ رحمۃ اللہ علیہ فقہ اور تصوف کے بہت بڑے عالم تھے۔ آپ رحمۃ اللہ علیہ ایک صوفی شاعر کے طور پر مشہور ہوئے۔ حضرت جلال الدین رومی رحمۃ اللہ علیہ 604 ہجری میں خراسان کے شہر بلخ میں پیدا ہوئے۔

آپ رحمۃ اللہ علیہ کا نام محمد اور لقب جلال الدین ہے۔ آپ رحمۃ اللہ علیہ مولانا رومی کے نام سے مشہور ہوئے۔ آپ رحمۃ اللہ علیہ نے لوگوں کو میانہ روی اختیار کرنے اور غرور و تکبر سے دور رہنے کا درس دیا۔ مولانا رومی رحمۃ اللہ علیہ کی مایہ ناز کتاب کا نام مثنوی معنوی ہے۔ آپ رحمۃ اللہ علیہ نے تقریباً 68 برس کی عمر میں 672 ہجری میں قونیہ میں وفات پائی اور وہیں پر دفن ہوئے۔

## حضرت داتا گنج بخش ہجویری رحمۃ اللہ علیہ

### کیا آپ جانتے ہیں؟

حضرت داتا گنج بخش ہجویری رحمۃ اللہ علیہ نے لوگوں کو باعمل زندگی گزارنے کی ترغیب دی۔ آپ رحمۃ اللہ علیہ نے فرمایا کہ علم کے ساتھ عمل بھی ضروری ہے۔

حضرت داتا گنج بخش ہجویری رحمۃ اللہ علیہ کا نام علی اور کنیت ابوالحسن ہے۔ حضرت داتا گنج بخش ہجویری رحمۃ اللہ علیہ 400 ہجری میں افغانستان کے شہر غزنی میں پیدا ہوئے۔ حضرت داتا گنج بخش ہجویری رحمۃ اللہ علیہ ایک باعمل انسان تھے۔ حضرت داتا گنج بخش ہجویری رحمۃ اللہ علیہ نے بہت سی کتابیں لکھیں جن میں لوگوں کو علمی، روحانی اور مذہبی تعلیمات دیں۔ حضرت داتا گنج بخش ہجویری رحمۃ اللہ علیہ کی مشہور تصنیفات ”کشف المحجوب اور کشف الاسرار“ ہیں۔ آپ رحمۃ اللہ علیہ نے 465 ہجری میں لاہور میں وفات پائی۔ آپ رحمۃ اللہ علیہ کا مزار لاہور میں ہے۔

## سید محمد راشد روضہ دہنی رحمۃ اللہ علیہ

### اہم معلومات!

سید محمد راشد روضہ دہنی رحمۃ اللہ علیہ کی تصانیف میں آداب المریدین، فارسی لغت جمع الجوامع، شرح اسماء الحسنیٰ اور مکاتیب شامل ہیں

سید محمد راشد روضہ دہنی رحمۃ اللہ علیہ برصغیر کے بہت بڑے عالم دین، صوفی، محدث اور فقیہ ہیں۔ آپ رحمۃ اللہ علیہ 1171 ہجری میں سندھ کے ضلع خیرپور میں پیدا ہوئے۔ آپ رحمۃ اللہ علیہ نے اپنی زندگی کا زیادہ تر حصہ خدمت خلق میں بسر کیا۔ آپ رحمۃ اللہ علیہ نے لوگوں کی روحانی اصلاح اور تربیت فرمائی۔

شریعت اور سنت کی تبلیغ کے لیے آپ رحمۃ اللہ علیہ نے سندھ کے علاوہ شمالی پنجاب، بلوچستان، رن کچھ اور راجستھان تک کے سفر کیے۔ آپ رحمۃ اللہ علیہ نے 1234 ہجری کو 63 برس کی عمر میں وفات پائی۔



# مشق

درست بیان پر (✓) کا نشان لگائیں۔

- الف۔ حضرت عبدالقادر جیلانی رحمۃ اللہ علیہ کا سن پیدائش ہے
- الف۔ 470 ہجری      ب۔ 471 ہجری
- ج۔ 472 ہجری      د۔ 473 ہجری
- ب۔ شیخ عبدالقادر جیلانی رحمۃ اللہ علیہ نے لوگوں کی اصلاح کا کام سرانجام دیا
- الف۔ 20 سال تک      ب۔ 30 سال تک
- ج۔ 40 سال تک      د۔ 50 سال تک
- ج۔ مولانا رومی رحمۃ اللہ علیہ کا مزار واقع ہے
- الف۔ قونیہ میں      ب۔ بلخ میں
- ج۔ بغداد میں      د۔ دمشق میں
- د۔ حضرت داتا گنج بخش جویری رحمۃ اللہ علیہ کی کنیت ہے
- الف۔ ابوالحسن      ب۔ ابو حذیفہ
- ج۔ ابو محمد      د۔ ابو حمزہ
- ہ۔ سید محمد راشد روضہ دہنی رحمۃ اللہ علیہ پیدا ہوئے
- الف۔ 1169 ہجری میں      ب۔ 1170 ہجری میں
- ج۔ 1171 ہجری میں      د۔ 1172 ہجری میں

2۔ خالی جگہیں پُر کریں۔

- الف۔ صوفیائے کرام رحمۃ اللہ علیہم نے دنیا کے دُور دراز علاقوں تک پہنچانے میں اہم کردار ادا کیا۔
- ب۔ شیخ عبدالقادر جیلانی رحمۃ اللہ علیہ اپنے دور کے عظیم تھے۔
- ج۔ مولانا رومی رحمۃ اللہ علیہ نے لوگوں کو اختیار کرنے کا درس دیا۔



- د۔ حضرت داتا گنج بخش جویری رحمۃ اللہ علیہ نے لوگوں کو \_\_\_\_\_ زندگی گزارنے کی ترغیب دی۔
- ہ۔ سید محمد راشد روضہ دہنی رحمۃ اللہ علیہ نے اپنی زندگی کا زیادہ تر حصہ \_\_\_\_\_ میں بسر کیا۔

### 3۔ مختصر جواب لکھیں۔

- الف۔ حضرت داتا گنج بخش جویری رحمۃ اللہ علیہ کی تصانیف کے نام لکھیں۔
- ب۔ سید محمد راشد روضہ دہنی رحمۃ اللہ علیہ نے تبلیغ دین کے لیے کن علاقوں کا سفر کیا؟
- ج۔ حضرت جلال الدین رومی رحمۃ اللہ علیہ کی وجہ شہرت لکھیں۔
- د۔ شیخ عبدالقادر جیلانی رحمۃ اللہ علیہ نے لوگوں کو کیا تعلیم دی؟

### 4۔ تفصیلی جوابات لکھیں۔

- الف۔ کوئی سے دو صوفیائے کرام رحمۃ اللہ علیہم کے عظمت و کردار کے بارے میں تحریر کریں۔
- ب۔ صوفیائے کرام رحمۃ اللہ علیہم کی تعلیمات سے ہمیں کیا سبق حاصل ہوتا ہے؟

### سرگرمیاں



- صوفیاء کرام رحمۃ اللہ علیہم کی تعلیمات کا چارٹ بنا کر کمرہ جماعت میں آویزاں کریں۔
- کمرہ جماعت میں صوفیاء کرام رحمۃ اللہ علیہم کی زندگی کے بارے میں منعقد ہونے والے ایک ذہنی آزمائش کے مقابلے میں حصہ لیں۔

- برائے اساتذہ کرام
- طلبہ کو صوفیاء کرام رحمۃ اللہ علیہم کے حالات زندگی اور عظمت و کردار سے آگاہ کریں۔
- طلبہ کو صوفیاء کرام رحمۃ اللہ علیہم کی تعلیمات اپنانے کی ترغیب دیں۔





# اسلامی تعلیمات اور عصر حاضر کے تقاضے

## (1) حادثات سے بچنے کی تدابیر

حاصلاتِ تعلیم:

- اس سبق کی تکمیل پر آپ اس قابل ہو جائیں گے کہ قرآن و سنت کی روشنی میں:
- ✱ انسانی جان و مال اور عزت کی حفاظت کی ضرورت و اہمیت کو جان سکیں۔
- ✱ ٹریفک قوانین کی پابندی اور تجاوزات سے اجتناب کرنے کی اہمیت سے آگاہ ہو سکیں۔
- ✱ عصر حاضر میں ناگہانی صورتوں میں اپنے تحفظ کی تدابیر سے آگاہی حاصل کر سکیں۔
- ✱ اسلامی تعلیمات کی پیروی کرتے ہوئے حادثات کی صورت میں اپنا کروڑاوا کر سکیں۔

اسلام تکریمِ انسانیت کا دین ہے۔ یہ اپنے ماننے والوں کو امن اور برداشت کی تعلیم دیتا ہے۔ ایک دوسرے کا احترام سکھاتا ہے۔ اسلام میں کسی انسانی جان کی قدر و قیمت اور حرمت کا اندازہ یہاں سے لگایا جاسکتا ہے کہ اس نے بغیر کسی وجہ کے ایک فرد کے قتل کو پوری انسانیت کے قتل کے مترادف قرار دیا ہے۔ دوسروں کو، زبان یا ہاتھ سے تکلیف پہنچانا، راستے میں رکاوٹ کھڑی کرنا، سڑک پر تیز رفتاری سے گاڑی چلانا، ٹریفک قوانین کا خیال نہ رکھنا اور غلط پارکنگ کرنا بھی انسانی جان کو تکلیف دینے کے برابر ہے۔ اسلامی تعلیمات ہمیں یہ سکھاتی ہیں کہ ہمیں خود بھی ان مصائب سے بچنا چاہیے اور دوسروں کو محفوظ رکھنے کی بھی کوشش کرنی چاہیے۔ اللہ تعالیٰ کا ارشاد ہے:

اور جس نے ایک انسان کی جان بچائی، گویا اس نے پوری انسانیت کی جان بچائی۔

(سورۃ المائدہ، آیت: 32)

نبی اکرم صلی اللہ علیہ وسلم نے انسانی جان کی حفاظت کے بارے میں فرمایا:

ہر مسلمان کا خون، مال اور عزت و آبرو دوسرے مسلمان پر حرام ہے۔

(سنن ابن ماجہ حدیث نمبر: 3933)

زندگی اللہ تعالیٰ کی نعمت ہے۔ اس کی حفاظت کرنا فرض ہے۔ ہر وہ چیز جو انسانی جان کے لیے خطرے، نقصان یا ہلاکت کا باعث ہو۔ اسلام میں اس سے بچنے کا حکم دیا گیا ہے۔ مثلاً نشہ آور چیزوں کو حرام قرار دیا گیا ہے۔ جان کی حفاظت کے سلسلے میں قرآن مجید میں واضح ہدایات ہیں۔ اللہ تعالیٰ کا ارشاد ہے:

وَلَا تُلْقُوا بِأَيْدِيكُمْ إِلَى التَّهْلُكَةِ (سورۃ البقرہ، آیت: 195)

ترجمہ: اور اپنے آپ کو ہلاکت میں نہ ڈالو۔

جو شخص اپنی جان، مال اور عزت کی حفاظت کرتے ہوئے مارا جائے، نبی اکرم صلی اللہ علیہ وسلم نے اسے شہید قرار دیا ہے۔ آپ صلی اللہ علیہ وسلم نے انسانی جان کی حفاظت اور حادثات سے بچنے کے لیے بہترین تدابیر اختیار فرمائیں۔



دین اسلام ناگہانی آفات کی صورت میں انسانی جان کے تحفظ کی ترغیب دیتا ہے۔ ناگہانی آفات میں سیلاب، زلزلہ، آندھی طوفان اور وبا وغیرہ شامل ہیں۔ وبا پھیلنے کی صورت میں اہل علاقہ نہ تو وہاں سے ہجرت کریں اور نہ ہی کوئی اس علاقے میں داخل ہو۔ نبی اکرم ﷺ نے فرمایا:

جب تم کسی علاقے میں وبا (طاعون) کے بارے میں سنو، تو اس میں نہ جاؤ اور اگر کسی علاقے میں طاعون پھیل جائے اور تم اس میں ہو تو اس سے نہ نکلو۔ (صحیح بخاری حدیث نمبر: 5739)

ایک مسلمان کی حیثیت سے زندگی گزارنے کے لیے ضروری ہے کہ ہم اپنی زندگی کی بھی حفاظت کریں اور دوسروں کو بھی نقصان نہ پہنچائیں۔ اپنے آپ کو حادثات سے بچانے کے لیے درج ذیل تدابیر پر عمل کرنا ضروری ہے۔

✿ جو چیزیں صحت کے لیے نقصان دہ ہیں، اُن سے اجتناب کریں۔

✿ سڑک پار کرتے ہوئے جلد بازی نہ کی جائے۔

✿ ٹریفک کے اصولوں کی پابندی کریں اور دوران ڈرائیونگ تیز رفتاری سے اجتناب کیا جائے۔

✿ حادثے کی صورت میں ڈاکٹر سے رجوع کیا جائے۔

✿ راستوں اور سڑک پر تعمیرات کر کے تنگ نہ کیا جائے۔

✿ زلزلے اور سیلاب کے موقع پر ضروری حفاظتی تدابیر اختیار کی جائیں۔

✿ وبا کی صورت میں ڈاکٹروں کی ہدایات پر عمل کیا جائے۔

✿ بارش کے دنوں میں بجلی کے کھمبوں اور برقی آلات سے دور رہیں۔

✿ بجلی کی گری ہوئی تاروں کے قریب نہ جائیں۔

✿ سخت سردی اور گرمی کی صورت میں احتیاط کریں۔

✿ گیس کے ہیٹر اور چولھے غیر ضروری طور پر کھلے نہ چھوڑیں۔

فرمان نبوی ﷺ

لَا ضَرَرَ وَلَا ضِرَارَ

نہ نقصان دینا ہے اور نہ نقصان اٹھانا۔

(سنن ابن ماجہ حدیث نمبر: 2341)

حادثات کے مواقع پر حکومت کے سب ادارے لوگوں کی جان و مال بچانے اور مصیبت زدہ لوگوں کو ہر طرح کی مدد پہنچانے میں مصروف ہو جاتے ہیں۔ اس موقع پر جو قانون یا ضابطے نافذ ہوں، ان پر عمل کریں۔ صبر کا دامن ہاتھ سے نہ چھوڑیں اور پرسکون رہنے کی کوشش کریں۔ متاثرین کو فوراً ابتدائی طبی امداد فراہم کریں۔ محفوظ مقامات تک پہنچانے، کھانے پینے کی اشیاء کی فراہمی اور عارضی رہائش مہیا کرنے کے انتظامات کریں۔





1- درست بیان پر (✓) کا نشان لگائیں۔

الف۔ زندگی کی حفاظت کرنا ہے

الف۔ سنت ب۔ مستحب

ج۔ فرض د۔ واجب

ب۔ نشہ آور چیزیں انسانی صحت کے لیے ہیں

الف۔ مفید ب۔ خطرناک

ج۔ علاج د۔ خوراک

ج۔ جو شخص اپنی جان کی حفاظت کرتے ہوئے مارا جائے وہ ہے

الف۔ بہادر ب۔ شہید

ج۔ محسن د۔ غازی

د۔ تیمم کی اجازت ہے

الف۔ پانی نہ ملنے کی صورت میں ب۔ صحت میں

ج۔ سفر میں د۔ مصروفیت میں

ہ۔ حادثے کی صورت میں رجوع کیا جائے

الف۔ ڈاکٹر سے ب۔ وکیل سے

ج۔ جج سے د۔ استاد سے

2- خالی جگہیں پُر کریں۔

الف۔ اسلام تکریم انسانیت کا \_\_\_\_\_ ہے۔

ب۔ زندگی اللہ تعالیٰ کی \_\_\_\_\_ ہے۔

ج۔ دین اسلام ناگہانی آفات کی صورت میں انسانی جان کے \_\_\_\_\_ کی ترغیب دیتا ہے۔



- د۔ بارش کے دنوں میں \_\_\_\_\_ سے دور رہیں۔  
 ہ۔ ناگہانی آفات کے موقع پر نافذ قانون پر \_\_\_\_\_ ہونا چاہیے۔

3۔ مختصر جوابات لکھیں۔

- الف۔ اسلام میں کن چیزوں سے بچنے کا حکم دیا گیا ہے؟  
 ب۔ نشہ آور چیزوں کے بارے میں اسلام نے کیا حکم دیا ہے؟  
 ج۔ اپنی جان کو ہلاکت میں ڈالنے کے بارے میں قرآن مجید کی آیت کا ترجمہ لکھیں۔  
 د۔ زندگی کی حفاظت کے لیے نبی اکرم ﷺ نے کیا اصول مقرر کیا ہے؟



4۔ تفصیلی جوابات لکھیں۔

- الف۔ انسانی جان و مال اور عزت کی حفاظت کی ضرورت و اہمیت بیان کریں۔  
 ب۔ اسلامی تعلیمات کی روشنی میں ناگہانی آفات سے بچاؤ کی تدابیر تحریر کریں۔

سرگرمیاں



ابتدائی طبی امداد اور حادثات سے بچنے کی تدابیر پر ایک خاکہ تیار کریں اور کمرہ جماعت میں پیش کریں۔  
 درج ذیل تصاویر کی مدد سے ابتدائی طبی امداد اور حادثات سے بچنے کی تدابیر پر ایک پوسٹر بنائیں۔



- برائے اساتذہ کرام
- طلبہ کو انسانی جان و مال کی عزت و حرمت کا معنی و مفہوم سادہ اور آسان پیرائے میں سمجھائیں۔
- تریک قوانین کی پابندی کے فائدوں اور تجاویزات کے خاتمے کی اہمیت سے آگاہ کریں۔





## (2) پودوں اور درختوں کی اہمیت

### حاصلاتِ تعلیم:

- اس سبق کی تکمیل پر آپ اس قابل ہو جائیں گے کہ قرآن و سنت کی روشنی میں:
- ✿ پودوں اور درختوں کی اہمیت جان سکیں۔
- ✿ پودوں اور درختوں کی حفاظت اور استعمال کے حوالے سے اسلامی تعلیمات پر عمل کر سکیں۔
- ✿ ماحولیاتی تبدیلی میں پودوں اور درختوں کے کردار کے حوالے سے اپنی ذمہ داریوں کا جائزہ لے سکیں۔

پودے اور درخت انسانی زندگی کے لیے ناگزیر ہیں۔ اللہ تعالیٰ نے قرآن مجید میں بہت سے مقامات پر پودوں اور درختوں کا ذکر کیا ہے۔ اللہ تعالیٰ کا ارشاد ہے:

**فَأَنْبَتْنَا فِيهَا مِنْ كُلِّ زَوْجٍ كَرِيمٍ** (سورة لقمان، آیت: 10)

ترجمہ: پھر (اُس سے) اس میں ہر قسم کی نفیس چیزیں اُگائیں۔

درخت اور پودے اللہ تعالیٰ کے انعامات میں سے ہیں۔ اللہ تعالیٰ نے درختوں اور پودوں کو زمین کا خُسن اور اپنی رحمت قرار دیا ہے۔ ارشادِ باری ہے:

**وہی (اللہ تعالیٰ) تو ہے جس نے آسمان سے پانی برسایا، جسے تم پیتے بھی ہو اور اس سے**

**درخت بھی (شاداب ہوتے ہیں) جن میں تم اپنے جانوروں کو چراتے ہو۔** (سورة النحل، آیت: 10)

قرآن مجید میں اللہ تعالیٰ نے پودوں اور درختوں کی مختلف اقسام کا ذکر کیا ہے۔ اور انسانوں کے لیے اُن کے فائدے بھی بیان کیے ہیں۔ درخت اور پودے نہ صرف ہوا میں موجود آلودگی کو اپنے اندر جذب کر کے اسے صاف شفاف بناتے ہیں بلکہ درجہ حرارت میں کمی بھی لاتے ہیں اور ماحول کو خوش گوار بناتے ہیں۔ نباتات سے انسان اور حیوان اپنی غذائی ضروریات پوری کرتے ہیں۔ درختوں پر چرند پرند اور کئی حیوانات اپنے مسکن بناتے ہیں۔

### یاد رکھیں!

شجر کاری سے زمین کے کٹاؤ اور لینڈ سلائیڈنگ میں کمی واقع ہوتی ہے۔

اسی طرح نباتات سے کئی قسم کی دوائیں بھی بنائی جاتی ہیں۔ ان کی لکڑی سے گھر، فرنیچر کا سامان اور حرارت و روشنی حاصل کی جاتی ہے۔ شدید گرمی میں چھاؤں اور شدید سردی میں حرارت و روشنی حاصل کرنے کا ذریعہ بھی یہی درخت ہیں۔ یہ کہنا بے جا نہ ہوگا کہ اگر زمین سے درخت اور پودے ناپید ہو جائیں تو زندگی کا وجود بھی ختم



ہو جائے گا۔ یہی وجہ ہے کہ دین اسلام نے شجرکاری کو بہترین خدمت اور صدقہ جاریہ قرار دیا ہے۔

حضرت محمد رسول اللہ خاتم النبیین ﷺ نے فرمایا:

جو مسلمان درخت لگائے یا فصل بوئے پھر اس میں سے جو پرندہ یا انسان یا چوپایہ کھائے

تو وہ اس کی طرف سے صدقہ شمار ہوگا۔ (صحیح البخاری: کتاب المزراعة)

درخت اور پودے لگانا سنت نبوی ﷺ ہے۔ نبی کریم ﷺ نے اپنے دست مبارک

فرمان نبوی ﷺ

اگر تم میں سے کسی کے ہاتھ میں پودا ہو اور قیامت آجائے تو اس سے پہلے  
تم وہ پودا ضرور لگاؤ۔ (مسند احمد: 12777)

سے کھجور کے پودے لگائے اور اپنی امت کو بھی شجرکاری کی تلقین فرمائی۔

ایک اور موقع پر آپ ﷺ نے

ایسی زمین کو کاشت کرنے کی ترغیب فرمائی جو کسی کے استعمال میں نہ  
ہو یا بنجر ہو۔ آپ ﷺ نے فرمایا:

جس کے پاس زمین ہو، اسے اس زمین میں کاشت کاری کرنی چاہیے، اگر وہ خود کاشت نہ کر سکتا ہو تو اپنے

کسی مسلمان بھائی کو دے، تاکہ وہ کاشت کرے۔ (کتاب البیوع)

نبی اکرم ﷺ کی تعلیم کا سچا پورا کرام رضی اللہ تعالیٰ عنہم صدقہ کی نیت سے شجرکاری کا خاص

اہتمام فرماتے تھے۔ قرآن مجید و احادیث نبوی ﷺ میں درختوں کو بلاوجہ کاٹنے کی مذمت فرمائی گئی ہے۔

درج بالا قرآنی آیات و احادیث سے پتہ چلتا ہے کہ شجرکاری نیکی اور ثواب کا کام ہے۔ اس میں دین و دنیا کے لیے بے شمار فوائد

ہیں۔ پچھلے کچھ سالوں سے ہماری زمین کا درجہ حرارت تیزی سے بڑھ رہا ہے اور وقت گزرنے کے ساتھ ساتھ یہ مسئلہ زیادہ سنگین ہوتا جا رہا

کیا آپ جانتے ہیں؟

سرہنر و شاداب پودوں اور درختوں کا انسانی  
جسم و ذہن پر اچھا اثر پڑتا ہے اور ذہنی دباؤ  
کم ہوتا ہے۔

ہے۔ موجودہ دور میں عالمی حرارت کا مسئلہ سنگین صورت حال اختیار کر رہا ہے۔ اس

مسئلے سے بچنے اور دیگر فوائد حاصل کرنے کے لیے ہمیں چاہیے کہ کم از کم زیادہ سے زیادہ

درخت لگائیں۔ ان کی حفاظت اور دیکھ بھال کریں۔ اپنے ارد گرد موجود درختوں میں شجرکاری

کا شعور بیدار کریں۔ موسمیاتی تبدیلیوں سے محفوظ رہنے اور ماحول کو بہتر بنانے کے لیے پورا

سال شجرکاری کا کام جاری رکھیں۔ درخت اور پودے لگانا ایک اہم دینی و قومی فریضہ ہے۔ ہمیں چاہیے کہ خود بھی نیکیاں کمائیں اور اپنے ساتھیوں

کو بھی اس کی ترغیب دلائیں۔



# مشق

1- درست بیان پر (✓) کا نشان لگائیں۔

الف۔ شجرکاری کا مطلب ہے

ب۔ صفائی کرنا

الف۔ درخت لگانا

ب۔ پانی پلانا

ج۔ درخت اور پودے کی لاتے ہیں

ب۔ معدنیات میں

الف۔ آکسیجن میں

ب۔ آبی بخارات میں

ج۔ درجہ حرارت میں

ج۔ شجرکاری سے زمین میں کمی واقع ہوتی ہے

ب۔ زمین میں

الف۔ سیم و تھور میں

ب۔ معدنیات میں

ج۔ کبلاؤ میں

د۔ نبی اکرم صلی اللہ علیہ وعلیٰ آلہ و أصحابہ وسلم نے اپنے ہاتھ سے درخت لگائے

ب۔ کھجور کے

الف۔ زیتون کے

د۔ انجیر کے

ج۔ ناریل کے

ہ۔ دین اسلام نے شجرکاری کو قرار دیا ہے

ب۔ بہترین مال

الف۔ بہترین تجارت

د۔ بہترین صدقہ

ج۔ بہترین فریضہ

2- خالی جگہیں پُر کریں۔

الف۔ درخت اور پودے اللہ تعالیٰ کے \_\_\_\_\_ میں سے ہیں۔

ب۔ درختوں پر چرند پرند اور کئی حیوانات اپنے \_\_\_\_\_ بناتے ہیں۔



- ج۔ نبی اکرم ﷺ نے درختوں اور پودوں کی \_\_\_\_\_ تلقین فرمائی ہے۔  
 د۔ درخت اور پودے ہوا میں موجود \_\_\_\_\_ کو اپنے اندر جذب کر کے صاف بناتے ہیں۔  
 ہ۔ حدیث میں درختوں کو بلا وجہ کاٹنے کی \_\_\_\_\_ بیان فرمائی گئی ہے۔

### 3۔ مختصر جوابات لکھیں۔

- الف۔ شجرکاری کے بارے میں ایک حدیث کا ترجمہ لکھیں۔  
 ب۔ حیوانات اور چرند پرند کے لیے درخت کیا اہمیت رکھتے ہیں؟  
 ج۔ شجرکاری کے تین فائدے لکھیں۔  
 د۔ عالمی حرارت کے مسئلے سے بچنے کے لیے ہمیں کیا کرنا چاہیے؟

### 4۔ تفصیلی جوابات لکھیں۔

- الف۔ قرآن و سنت کی روشنی میں شجرکاری کی اہمیت تحریر کریں۔  
 ب۔ شجرکاری کے بارے میں اُسوۂ حسنہ سے مثالیں لکھیں۔

### سرگرمیاں



- اپنے اسکول اور محلے میں کسی شجرکاری مہم میں حصہ لیں۔ اپنے حصے کا پودا لگائیں اور اس کی دیکھ بھال کا انتظام کریں۔  
 ”دور حاضر میں شجرکاری کی اہمیت“ کے موضوع پر کمرۂ جماعت میں منعقد ہونے والے تقریری مقابلے میں حصہ لیں۔  
 اساتذہ کرام/والدین سے عالمی حرارت کے بارے میں معلومات حاصل کریں۔

- برائے اساتذہ کرام • طلبہ کو ماحول دوست درختوں اور نباتات کے بارے میں بتائیں۔  
 • طلبہ کو پودوں اور درختوں کی اہمیت سمجھائیں۔ اسلامی تعلیمات پر عمل کرتے ہوئے شجرکاری کی ترغیب دلائیں۔



# فرہنگ

باب اول: قرآن مجید و حدیث نبوی صلی اللہ علیہ وسلم و اصحابہ وسلم

الف: حفظ و ناظرہ قرآن مجید

الفاظ	معانی
بابرکت	برکت والی
قواعد	اصول
سفارش	شفاعت۔ کسی کی بھلائی کے لیے اچھی بات کہنا

ب: حفظ قرآن مجید

الفاظ	معانی
حفظ کرنا	یاد کرنا
فضیلت	اہمیت
شر	برائی

ج: حفظ و ترجمہ

الفاظ	معانی
روز جزا	بدلے کا دن
گمراہ	بھٹکا ہوا
قوی	کمی ہوئی بات
فعلی	کیا ہوا کام
مستحق	حق دار

د: حدیث نبوی صلی اللہ علیہ وسلم و اصحابہ وسلم

الفاظ	معانی
حیا	شرم

محروم	روکا گیا۔ حرام کیا ہوا
منفق	جس پر اتفاق ہو
قطع	توڑنا

ه: دعائیں (زبانی)

الفاظ	معانی
تابع	فرماں بردار۔ تحت
بھروسا	اعتبار

باب دوم: ایمانیات و عبادات

الف: ایمانیات

1: آخرت

الفاظ	معانی
عارضی	غیر مستقل
ابدی	ہمیشہ۔ جس کی کوئی انتہا نہ ہو
آزمائش	امتحان
میسر	دستیاب
اجتناب	پرہیز

2: ختم نبوت اور اطاعت رسول اللہ صلی اللہ علیہ وسلم و اصحابہ وسلم

الفاظ	معانی
دعویٰ	مدعا۔ خواہش۔ درخواست
خارج	نکالا ہوا
نجات	رہائی



مسکین	مفلس۔ عاجز
نادار	غریب
خلوص	سچائی کے ساتھ۔ حقیقی محبت
دریغ	رک جانا
اقامت	پڑاؤ۔ وہ کلمات جو نماز کے لیے کھڑے ہوتے وقت پکارے جاتے ہیں۔
نمود و نمائش	دکھاوا
اسراف	بے جا خرچ

باب سوم: سیرت طیبہ صلی اللہ علیہ وسلم و أصحابہ وسلم

1: معراج النبی صلی اللہ علیہ وسلم و أصحابہ وسلم

الفاظ	معانی
انتقال	منتقلی۔ وفات
مشاہدہ	نظارہ کرنا۔ تجربہ۔ غور و خوض کرنا
امامت	امام کا منصب۔ خلافت
طواف	گردش۔ چکر لگانا
تصدیق	سچ کا اعتراف کرنا
معجزہ	عاجز کرنے والا۔ کرشمہ۔ کرامت
عظمت	بلندی۔ بڑائی

2: بیعت عقبہ اولی و ثانیہ

الفاظ	معانی
اولی	پہلا

خوشنودی	رضا۔ خوشی
ناگزیر	ضروری

ب: عبادات

1: زکوٰۃ

الفاظ	معانی
تجارت	اشیا کی خرید و فروخت
قرض حسنہ	اچھا قرض
قرب	نزدیکی
فلاح و بہبود	بھلائی
خوش حالی	مسرور۔ آسودگی
مستحکم	مضبوط

2: حجۃ المبارک کی فضیلت

الفاظ	معانی
غافل	بے پروا
آگاہی	واقفیت
اصلاح	درستی
صف	قطار
ترک	چھوڑ دیا

3: عیدین

الفاظ	معانی
عقیدت	احترام



عقل مندی۔ ہوشیاری۔ بزرگی	حکمت و دانائی
بڑا	عظیم
قربانی	ایثار
عزت و احترام	عزت و تکریم

5: مسجد نبوی صلی اللہ علیہ وسلم

الفاظ	معانی
ملکیت	مالک ہونا۔ وہ مال یا جائیداد جو کسی کے قبضے میں ہو
درجہ	مقام
متصل	جڑا ہوا
ستون	رکن۔ کھمبا
زیارت	کسی متبرک چیز یا مقام کو دیکھنا۔ دیدار کرنا
چوڑہ	اوپرچی جگہ
مامور	فائر
مشاورت	مشورہ کرنا
نشر و اشاعت	پھیلا نا
توسیع	کشادگی۔ کھلا کرنا

6: خیاق مدینہ

الفاظ	معانی
یکسر	ایک دم
معاہدہ	وعدہ

دوسرا	ثانیہ
الزام	بہتان
امانت میں چوری کرنا۔ بددیانتی	خیانت
استاد	معلم
پراثر	موثر
کسی قوم یا گروہ کا بڑا سردار۔ سربراہ	نقیب
پہلے پیش آنے والی حالت	پیش خیمہ

3: ہجرت مدینہ

الفاظ	معانی
پریشان کن	پریشان کر دینے والی حالت
معاون	مددگار
برہم	ناراض
شرف	عزت
اشاعت	پھیلا نا

4: مواخات مدینہ

الفاظ	معانی
ذریعہ معاش	روزگار حاصل کرنے کا وسیلہ
اخوت	بھائی چارہ
دکھ درد	غم۔ تکلیف
گہوارہ	پرورش گاہ
پختہ	مضبوط



غیبی مدد	اللہ تعالیٰ کی مدد
مساوات	برابری
عفو و درگزر	معاف کرنا
انحصار	دار و مدار
استقامت	ڈٹے رہنا
ثابت قدمی	پختہ عزم

### باب چہارم: اخلاق و آداب

#### 1: رواداری

الفاظ	معانی
عقائد	عقیدہ کی جمع۔ یقین۔ گرہ اور گانٹھ
درس	سبق
ذمی	غیر مسلم شہری
معاہدہ	جس سے عہد کیا گیا ہو
جبر	زبردستی
احترام	عزت
حسنہ	بہترین

#### 2: عفو و درگزر اور رحم دلی

الفاظ	معانی
کوتاہی	غلطی
سراپا رحمت	سر سے لے کر پاؤں تک رحمت
کراہنا	تکلیف سے آواز نکالنا

مدد	حمایت
کسی بات پر عمل کرنے والا	عمل پیرا
جس پر ظلم کیا گیا ہو	مظلوم
فریق کی جمع۔ گروہ۔ فرقہ	فریقین
سکون	امن و امان
مضبوط	پائیدار
قوم	امت
ایک	واحدہ
راستہ دکھانا	مشعل راہ

#### 7: غزوات نبوی صلی اللہ علیہ وسلم

الفاظ	معانی
ناپاک	گندہ
صرف کرنا	خرج کرنا
معرکہ	جھگڑا۔ معاملہ۔ مقابلہ
ساز و سامان	دفاعی ہتھیار
لیس	ہتھیاروں سے آراستہ
جذبہ ایمانی	ایمان کے جذبے سے سرشار
سرشار	لہریز۔ بھرا ہوا
پڑاؤ	ٹھکانہ۔ قیام
مال غنیمت	سُفار کا مال جو لڑائی میں ہاتھ آئے
عبور کرنا	پار کرنا



شاندار نمونہ	بے مثال
مانند	کی طرح۔ مثال
تفریق	فرق کرنا
بے نیاز	بے پروا۔ جو کسی شخص کا محتاج نہ ہو
تکریم	عزت
خیر خواہی	بھلائی

### 3: چغل خوری

الفاظ	معانی
وعید	خبردار۔ دھمکی۔ عذاب کا وعدہ
تائید	حامی بھرنا۔ تقویت۔ طرف داری
بغض	دشمنی۔ کینہ

باب ششم: ہدایت کے سرچشمے اور مشاہیر اسلام

### 1: حضرت داؤد علیہ السلام

الفاظ	معانی
برگزیدہ	بزرگ
سلطنت	ریاست
توکل	بھروسا
مقدس	پاکیزہ
قرأت	تلاوت کرنا
زین کسنا	جانور کو سواری کے لیے تیار کرنا
مترنم آواز	سریلی آواز

لرزنا	کاہنہ
نظر انداز	پس پشت ڈالنا۔ چشم پوشی کرنا

### 3: کفایت شعاری

الفاظ	معانی
حدود و قیود	دائرہ کار۔ پابندیاں
اُکسانا	اُبھارنا
میانہ روی	زیادتی اور کمی سے بچنا
اعتدال	توازن۔ درمیانہ راستہ
محتاج	ضرورت مند
بخل	کنجوسی کرنا
تنگ دست	مفلس۔ نادار

باب ہفتم: حسن معاملات اور معاشرت

### 1: ایقائے عہد

الفاظ	معانی
وعدہ خلافی	وعدہ توڑنا
قول	بات
قرار	وعدہ
جکڑے ہوئے	بندھے ہوئے

### 2: اسلامی اخوت

الفاظ	معانی
غیر مہذب	جس کو سلیقہ نہ ہو



حمد و تسبیح	اللہ تعالیٰ کی تعریف بیان کرنا اور بڑائی بیان کرنا
صالحین	نیک لوگ

## 2: حضرت عیسیٰ علیہ السلام

الفاظ	معانی
ابن مریم	مریم کا بیٹا
فضیلت	بڑائی۔ بزرگی
تلقین	نصیحت
حسد	نفرت۔ کینہ
فریب	دھوکا
پیروکار	پیروی کرنے والا
سازش	کسی کے خلاف خفیہ تدبیر
مخالف	دشمن
نافذ	جاری کرنا
بے یار و مددگار	تنہا
سرخرو	کامیاب۔ بامراد

## 3: حضرت علی المرتضیٰ رضی اللہ تعالیٰ عنہ

الفاظ	معانی
حیدر	شیر
سخی	دل کھول کر خرچ کرنے والا
فیاض	فراخ دل
شجاعت	بہادری

نمایاں	الگ۔ خاص۔ اہم
جوہر دکھانا	ہنر یا کمال دکھانا
جہنم واصل کرنا	شکست دینا۔ نیست و نابود کر دیا
کاتبین وحی	وحی لکھنے والے
ممتاز	نمایاں
السابقون الاولون	سب سے پہلے اسلام قبول کرنے والے
مہابہ	فریقین کا معاملہ اللہ تعالیٰ پر چھوڑتے ہوئے دعا کرنا کہ جھوٹے پر اللہ تعالیٰ کی لعنت ہو
دور اندیشی	عقل مندی۔ ہوشیاری
چھاؤنیاں	فوج کے پڑاؤ کی جگہ۔ لشکرگاہ
نقش قدم	پاؤں کے نشان
ہمہ وقت	ہر وقت

## 4: صوفیاء کرام رحمۃ اللہ علیہم

الفاظ	معانی
رضا	خوشنودی
اصلاح	درستی کرنا۔ درست راستے پر ڈالنا
آراستہ	سجانا
قناعت	تھوڑی چیز پر راضی ہو جانا
تکمیل	تکمل کرنا
فقیہ	فقہ کا علم رکھنے والا
بھٹکے ہوئے	گمراہ



شجرکاری	درخت لگانا
چوپایہ	چارپاؤں والا۔ جانور
اہتمام	انتظام
مذمت	ناپسندیدہ کام۔ برا بھلا کہنا
سنگین	سخت
گلوبل وارمنگ	عالمی حرارت
بیدار کرنا	جگانا

خدمت خلق	اللہ تعالیٰ کی مخلوق کی خدمت کرنا
محدث	حدیث کا علم رکھنے والا

### باب ہفتم: اسلامی تعلیمات اور عصر حاضر کے تقاضے

#### 1: حادثات سے بچنے کی تدابیر

الفاظ	معانی
تکریم انسانیت	انسان کی عزت
ہلاکت	تباہی
قدر و قیمت	اہمیت۔ عزت۔ طاقت
حرمت	عزت و آبرو
مترادف	ہم معانی
ناگہانی آفات	اچانک پیش آنے والی صورت حال
برقی آلات	بجلی سے چلنے والے آلات
ترغیب	تلقین
وبا	پھیلنے والی بیماری
ضابطے	اصول۔ قاعدے۔ قوانین
طبی امداد	حادثے کی صورت میں پہنچائی جانے والی فوری مدد

#### 2: پودوں اور درختوں کی اہمیت

الفاظ	معانی
شفاف	صاف
ناپید	غائب



مومن تو آپس میں بھائی بھائی ہیں۔  
پس اپنے دو بھائیوں میں صلح کرادیا کرو  
اور اللہ سے ڈرتے رہو تاکہ تم پر رحم  
کیا جائے۔  
(سورۃ الحجرات: ۱۰)

PERFECT24U.COM

نبی کریم صَلَّی اللہُ عَلَیْہِ وَاٰلِہٖ وَاَصْحَابِہٖ وَسَلَّمَ  
نے ارشاد فرمایا:  
والدین کی نافرمانی گناہ کبیرہ ہے۔  
(صحیح بخاری)